

PDFBOOKSFREE.PK

فضائل صحابہ

صحیح روایات کی روشنی میں



تالیف
حافظ شیر محمد


تصحیح و تخریج

حافظ زبیر عسکری زئی

مکتبہ اسلامیہ

فضائل صحابہ رضی اللہ عنہم

صحیح روایات کی روشنی میں



تالیف

حافظ شہیر محمد


تحقیق و تخریج

حافظ زبیر علی زئی

مکتبہ اسلامیہ

جملہ حقوق بحق مصنف محفوظ ہیں

کتاب فضائل صحابہؓ
ناشر مکتبہ اسلامیہ
اشاعت مئی 2010ء
قیمت



مکتبہ اسلامیہ

بالمقابل رحمان مارکیٹ غربی سٹریٹ اردو بازار لاہور۔ پاکستان فون: 042-37244973

بیسمنٹ اٹلس بینک بالمقابل شل پٹرول پمپ کوتوالی روڈ فیصل آباد۔ پاکستان فون: 041-2631204, 2034256

مکتبہ اسلامیہ، جامعہ اسلامیہ، لاہور۔ پاکستان فون: 057-2310571

E-mail: maktabaislamiapk@gmail.com

فہرست

- تعارف ۵
- اللہ تعالیٰ سے محبت ۷
- اللہ کی محبت حاصل کرنے کا بہترین ذریعہ تقویٰ ۱۰
- رسول اللہ صلی اللہ علیہ وسلم سے محبت ۱۴
- قرآن مجید سے محبت ۱۶
- حدیث سے محبت ۱۸
- سنت سے محبت ۲۰
- سیدنا عیسیٰ بن مریم علیہ السلام سے محبت ۲۳
- صحابہ کرام سے محبت ۳۰
- خلفائے راشدین سے محبت ۳۳
- سیدنا ابوبکر الصدیق رضی اللہ عنہ سے محبت ۳۶
- سیدنا عمر فاروق رضی اللہ عنہ سے محبت ۴۰
- امیر المومنین سیدنا عثمان رضی اللہ عنہ سے محبت ۴۴
- سیدنا علی رضی اللہ عنہ سے محبت ۴۸
- عشرہ مبشرہ سے محبت ۵۵
- سیدنا طلحہ بن عبید اللہ رضی اللہ عنہ سے محبت ۵۸
- سیدنا زبیر بن العوام رضی اللہ عنہ سے محبت ۶۲
- سیدنا عبدالرحمن بن عوف رضی اللہ عنہ سے محبت ۶۶
- سیدنا سعد بن ابی وقاص رضی اللہ عنہ سے محبت ۷۰

- ۷۴ سیدنا سعید بن زید رضی اللہ عنہ سے محبت
- ۷۹ سیدنا ابو عبیدہ ابن الجراح رضی اللہ عنہ سے محبت
- ۸۲ ام المومنین سیدہ خدیجہ رضی اللہ عنہا سے محبت
- ۸۵ سیدہ عائشہ رضی اللہ عنہا سے محبت
- ۹۰ سیدہ فاطمہ رضی اللہ عنہا سے محبت
- ۹۳ سیدنا حسن بن علی رضی اللہ عنہ سے محبت
- ۹۹ سیدنا حسین رضی اللہ عنہ سے محبت
- ۱۰۹ سیدنا عبداللہ بن مسعود رضی اللہ عنہ سے محبت
- ۱۱۲ سیدنا معاذ بن جبل رضی اللہ عنہ سے محبت
- ۱۱۳ سیدنا ابوطحہ الانصاری رضی اللہ عنہ سے محبت
- ۱۱۸ سیدنا ابو ہریرہ رضی اللہ عنہ سے محبت
- ۱۲۵ سیدنا معاویہ رضی اللہ عنہ سے محبت
- ۱۳۱ تابعین عظام رحمہم اللہ جمعین سے محبت
- ۱۳۳ امام ابن شہاب الزہری رحمہ اللہ سے محبت
- ۱۳۸ علمائے حق سے محبت
- ۱۴۲ اللہ کے مومن بندوں سے محبت
- ۱۴۹ والدین سے محبت
- ۱۵۲ اولاد سے محبت
- ۱۵۴ ہمسایوں سے محبت
- ۱۵۷ محبت ہی محبت

بِسْمِ اللّٰهِ الرَّحْمٰنِ الرَّحِیْمِ

تعارف


الحمد لله رب العالمين والصلوة والسلام على رسولہ الامين، أما بعد:

جون ۲۰۰۴ء میں ماہنامہ الحدیث حضور و ضلع انک کا پہلا شمارہ شائع ہوا جس میں ”رسول اللہ ﷺ سے محبت“ والا مضمون چھپا تھا اور بعد میں یہ سلسلہ دسمبر ۲۰۰۷ء میں اختتام پذیر ہوا۔ ان مضامین میں قرآن مجید اور صحیح روایات کی روشنی میں ثابت شدہ فضائل پیش کئے گئے جنہیں قارئین الحدیث نے بے حد پسند کیا۔ بعد میں اس سلسلے کو ”محبت ہی محبت“ کے نام سے شائع کیا گیا۔ اب اسے ”صحیح فضائل کا مجموعہ“ کے عنوان سے دوبارہ شائع کیا جا رہا ہے۔ بہت سے لوگ فضائل و مناقب میں ضعیف، موضوع اور بے اصل روایات علانیہ بیان کرتے رہتے ہیں اور اللہ کی پکڑ کا انہیں کوئی ڈر نہیں ہوتا۔ ایک دن ساری مخلوقات کو اللہ تعالیٰ کے دربار میں پیش ہونا اور خاص طور پر جن و انس کو اپنے اقوال و افعال کا حساب دینا ہے۔ اس دن مجرمین کہیں گے: ہائے ہماری تباہی! یہ کیسی کتاب ہے جس میں ہر چھوٹی بڑی بات درج ہے اور وہ اپنے اعمال کو اپنے سامنے حاضر پائیں گے۔ دیکھئے سورۃ الکہف (۴۹) ہر عالم اور غیر عالم پر ضروری ہے کہ صرف وہی بات بیان کرے جو سچی اور ثابت ہو۔ آپ کے ہاتھوں میں اس کتاب میں صحیح فضائل کا مجموعہ پیش کر دیا گیا ہے تاکہ خطباء، واعظین، علماء اور عوام صحیح روایات پڑھیں اور یہی روایات آگے لوگوں میں پھیلائیں۔ عقائد، احکام، اعمال اور فضائل کی بنیاد قرآن مجید، صحیح احادیث، اجماع اور صحیح ثابت آثارِ سلف صالحین پر ہے۔

اللہ تعالیٰ سے دعا ہے کہ وہ اس کوشش کو قبول فرمائے اور ہمیں اپنی رحمت و فضل کے سائے میں ڈھانپ لے۔ آمین

حافظ زبیر علی زئی

۳۔ فروری ۲۰۰۸ء



بِسْمِ اللّٰهِ الرَّحْمٰنِ الرَّحِیْمِ

اللہ تعالیٰ سے محبت

اللہ تعالیٰ زمین و آسمان اور تمام مخلوقات کا خالق ہے۔ اسی نے اپنے دونوں ہاتھوں سے آدم علیہ السلام کو مٹی سے بنایا اور ان کی زوجہ حوا علیہا السلام کو پیدا فرمایا اور پھر ان دونوں سے انسانوں کی نسل جاری فرمائی۔ اللہ نے انسانوں اور جاندار مخلوقات کے لئے طرح طرح کے رزق اور نعمتیں پیدا کیں اور وہی مشکل کشا، حاجت روا اور فریاد رس ہے۔

ارشاد باری تعالیٰ ہے: ﴿وَإِنْ تَعُدُّوا نِعْمَةَ اللَّهِ لَا تُحْصُوهَا ط﴾

اور اگر تم اللہ کی نعمتوں کو شمار کرنا چاہو تو شمار نہیں کر سکتے۔ (النحل: ۱۸)

بے شمار نعمتوں اور فضل و کرم والے رب سے محبت کرنا ہر انسان پر فرض ہے۔

ارشاد باری تعالیٰ ہے: ﴿وَالَّذِينَ آمَنُوا أَشَدُّ حُبًّا لِلَّهِ ط﴾

اور اہل ایمان سب سے زیادہ اللہ سے محبت کرتے ہیں۔ (البقرہ: ۱۷۵)

رسول اللہ ﷺ نے فرمایا:

اللہ تمہیں جو نعمتیں کھلاتا ہے ان کی وجہ سے اللہ سے محبت کرو اور اللہ کی محبت کی وجہ

سے مجھ سے محبت کرو اور میری محبت کی وجہ سے میرے اہل بیت سے محبت کرو۔

(سنن الترمذی: ۳۷۸۹ و سندہ حسن، ماہنامہ الحدیث: ۲۶)

اللہ تعالیٰ فرماتا ہے: ﴿وَأَشْكُرُوا لِلَّهِ إِنْ كُنْتُمْ إِيَّاهُ تَعْبُدُونَ ط﴾

اور اللہ کا شکر ادا کرتے رہو اگر تم صرف اسی کی ہی عبادت کرتے ہو۔ (البقرہ: ۱۷۲)

(کامل ایمان والے) مومن وہ ہیں جب ان کے سامنے اللہ تعالیٰ کا ذکر کیا جاتا ہے تو ان

کے دل (خوف و امید کے ساتھ) لرز جاتے ہیں۔ دیکھیے سورۃ الانفال (۲)

نبی ﷺ کا ارشاد مبارک ہے کہ

((ثلاث من كن فيه وجد حلاوة الإيمان: أن يكون الله ورسوله

أحب إليه مما سواهما وأن يحب المرء، لا يحبه إلا لله وأن يكره أن يعود في الكفر كما يكره أن يقذف في النار))

جس شخص میں تین چیزیں ہوں تو اس نے ایمان کی مٹھاس پالی: (اول) یہ کہ اس کے نزدیک ہر چیز سے زیادہ اللہ اور رسول محبوب ہوں (دوم) وہ جس سے محبت کرے صرف اللہ ہی کے لئے محبت کرے (سوم) وہ کفر میں لوٹ جانا اس طرح ناپسند کرے جیسے وہ آگ میں گرنا ناپسند کرتا ہے۔ (صحیح بخاری: ۱۶، صحیح مسلم: ۴۳)

ایک ماں جتنی اپنے بچے سے محبت کرتی ہے اللہ تعالیٰ اس سے بہت زیادہ اپنے بندوں سے محبت کرتا ہے۔ دیکھیے صحیح بخاری (۵۹۹۹) و صحیح مسلم (۲۷۵۳)

ارشاد باری تعالیٰ ہے: میرے بندوں کو بتادو کہ بے شک میں گناہ معاف کرنے والا اور رحم کرنے والا ہوں۔ (الحجر: ۳۹)

اللہ تعالیٰ فرماتا ہے: ﴿قُلْ يٰعِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ﴾

(میری طرف سے) کہہ دو: اے میرے (اللہ کے) بندو! جنہوں نے اپنی جانوں پر ظلم کیا ہے، اللہ کی رحمت سے مایوس نہ ہو جاؤ بے شک اللہ (شکر کے سوا) سارے گناہ معاف فرماتا ہے، بے شک وہ غفور الرحیم ہے۔ (الزمر: ۵۳)

ارشاد باری تعالیٰ ہے: جو لوگ میری وجہ سے ایک دوسرے سے محبت کرتے ہیں تو ان کے لئے میری محبت واجب ہے۔ (مسند احمد، نزوئد عبد اللہ بن احمد ۳۲۸/۵ سندہ صحیح)

اللہ سے محبت کا یہ لازمی تقاضا ہے کہ انسان ہر وقت اللہ پر توکل کرے اور اسی پر صابر و شاکر رہے۔ ایک دفعہ ایک اعرابی (بدو) نے رسول اللہ ﷺ پر تلوار تان کر پوچھا: تجھے مجھ سے کون بچائے گا؟ آپ ﷺ نے (کمال اطمینان سے) فرمایا: اللہ، تو اس اعرابی کے ہاتھ سے تلوار گر گئی۔ (مسند احمد ۳۹۰/۲، ۱۵۱۹۰ و صحیح مسلم، صحیح ابن حبان، الاحسان: ۲۸۷۲ [۲۸۸۳])

[تنبیہ: اس روایت کے راوی ابو بشر جعفر بن ابی وشیہ نے سلیمان بن قیس البیشکری سے

کچھ نہیں سنا لیکن وہ ان کی کتابِ رحیفے سے روایت کرتے تھے اور کتاب سے روایت کرنا چاہے بطورِ وجاہہ ہی ہو، صحیح ہے بشرطیکہ کتاب کے درمیان واسطے پر جرح یا محدثین کا انکار ثابت نہ ہو۔ واللہ اعلم، غورث بن الحارث الاعرابی کا قصہ اختصار کے ساتھ صحیح بخاری (۲۹۱۰) اور صحیح مسلم (۸۴۳) میں بھی موجود ہے۔ غورث نے واپس جا کر اپنی قوم کے لوگوں سے کہا تھا کہ ”میں اس کے پاس سے آیا ہوں جو سب سے بہتر ہے“ یہ اس کی دلیل ہے کہ غورث مسلمان ہو گئے تھے۔]

اللہ کے حبیب محمد رسول اللہ ﷺ اپنے رب سے اتنی زیادہ محبت کرتے تھے کہ وفات کے وقت بھی فرما رہے تھے: ((اللهم الرفیق الاعلیٰ))
اے میرے اللہ! اپنی بارگاہ میں اعلیٰ رفاقت عطا فرما۔ (صحیح بخاری: ۳۳۶۳، صحیح مسلم: ۲۲۴۴)
اللہ سے محبت کی چند نشانیاں درج ذیل ہیں:

① توحید و سنت سے محبت اور شرک و بدعت سے نفرت

② نبی کریم ﷺ سے والہانہ محبت اور آپ کا دفاع

③ صحابہ کرام، تابعین عظام، علمائے حق اور اہل حق سے محبت

④ کتاب و سنت سے محبت اور تقویٰ کا راستہ

⑤ گناہوں اور نافرمانی سے اجتناب

⑥ ریا کے بغیر، خلوص نیت کے ساتھ عبادات میں سنت کو مد نظر رکھتے ہوئے انہماک

⑦ معروف (نیکی) سے محبت اور منکر و مکروہ سے نفرت

⑧ کتاب و سنت کے علم کا حصول اور کتاب و سنت کے مقابلے میں ہر قول و فعل کو رد کر دینا

⑨ انفاق فی سبیل اللہ (اللہ کے راستے میں اس کی رضامندی کے لئے مال خرچ کرنا)

⑩ خوف و امید کی حالت میں کثرتِ اذکار اور دعواتِ ثابتہ پر عمل

اللہ تعالیٰ سے دعا ہے کہ وہ ہمارے دل اپنی اور اپنے رسول ﷺ کی محبت سے بھر

دے اور ہمیں ہمیشہ کتاب و سنت پر گامزن رکھے۔ آمین (۸ سوال ۱۳۲۷ھ)

اللہ کی محبت حاصل کرنے کا بہترین ذریعہ ”تقویٰ“

اللہ تعالیٰ قرآن میں ارشاد فرماتا ہے:

﴿إِنَّ أَكْرَمَكُمْ عِنْدَ اللَّهِ أَتْقَاكُمْ﴾

تم میں سے اللہ کے ہاں سب سے زیادہ معزز وہ ہے جو سب سے زیادہ متقی اور پرہیزگار ہے۔ (الحجرات: ۱۳)

تقویٰ وقایہ سے ماخوذ ہے وقایہ ایسی چیز کو کہا جاتا ہے جس سے سر کوڑھا نپا جاتا ہے۔ اس لیے ہر وہ احتیاط اور رویہ وقایہ ہے جس کے ذریعے سے نقصان دہ چیزوں سے بچا جاسکتا ہے۔ تنقاة بھی اسی کے ہم معنی ہے۔ اس اعتبار سے تقویٰ کا مطلب اور مفہوم یہ ہوا کہ انسان اللہ کے عذاب سے بچنے کی کوشش کرے، اللہ کے تمام حکموں کو بجالائے اور اس کی منع کردہ چیزوں سے باز رہے۔ یعنی انسان ہر وقت اللہ کا خوف اور ڈر اپنے دل میں رکھے اور ہر کام سے پہلے قرآن وحدیث کو مد نظر رکھے۔ تقویٰ سے انسان کے دل اور دماغ میں ایسی نورانیت پیدا ہوتی ہے جس سے وہ حق اور باطل کو پہچان سکتا ہے۔ ظلمت اور تاریکی کے اندھیرے چھٹ جاتے ہیں اور انسان اللہ تعالیٰ کا سب سے زیادہ محبوب اور مقرب بندہ بن جاتا ہے۔

قرآن مجید میں کئی جگہ اللہ تعالیٰ نے تقویٰ اختیار کرنے کی رغبت دلائی ہے۔ سورۃ آل عمران میں اللہ تعالیٰ نے فرمایا:

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ﴾

اے ایمان والو! اللہ تعالیٰ سے (ایسے) ڈرو (جیسا) اس سے ڈرنے کا حق ہے اور

تم کو موت اس حالت میں آئے کہ تم مسلمان ہو۔ (آل عمران: ۱۰۲)

﴿حَقَّ تَقْوِيهِ﴾ کی تفسیر سیدنا عبداللہ بن مسعود رضی اللہ عنہ نے یہ فرمائی ہے:

”أَنْ يَطَاعَ فَلَا يَعْصِي وَأَنْ يَذْكَرَ فَلَا يَنْسِي وَأَنْ يَشْكُرَ فَلَا يَكْفُرُ“
 ”تقویٰ کا حق یہ کہ اللہ کی اطاعت ہر کام میں کی جائے، اس کی نافرمانی نہ کی جائے
 انسان ہمیشہ اس کو یاد رکھے اور کبھی نہ بھولے اور ہمیشہ اس کا شکر ادا کرتا رہے
 ناشکری نہ کرے۔“

(تفسیر ابن ابی حاتم ۲۲۳/۳ ج ۸۰۸-۳۹۰ سندہ صحیح، مستدرک الحاکم ۲/۲۹۴ ج ۳۱۵۹ صحیح علی شرط الشیخین
 ووافقه الذہبی، الطبرانی فی الکبیر: ۸۵۰۱، الطبری فی تفسیرہ ۱۹/۴ ج ۵۳۳ و قال ابن کثیر فی تفسیرہ
 ۷۷۷: ”وهذا الإسناد صحیح موقوف“)

دوسری جگہ ارشاد باری تعالیٰ ہے: ﴿فَاتَّقُوا اللَّهَ مَا اسْتَطَعْتُمْ﴾

پس جتنی تم میں طاقت ہے اتنا اللہ سے ڈرو۔ (التغابن: ۱۶)

یہ درحقیقت ﴿حَقَّ تَقْوِيهِ﴾ ہی کی تفسیر و تشریح ہے۔ انسان کی نجات کا دار و مدار تقویٰ پر ہے
 اور اس سے انسان کا رزق بھی بڑھتا ہے جیسا کہ اللہ تعالیٰ ارشاد فرماتا ہے:

﴿وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ ط﴾

اور جو اللہ سے ڈرتا ہے اللہ اس کے لیے آسانیاں پیدا کر دیتا ہے اور ایسی جگہ سے

رزق دیتا ہے جہاں سے اس کو وہم و گمان بھی نہیں ہوتا۔ (الطلاق: ۲-۳)

تقویٰ اختیار کرنے سے انسان کے اندر بصیرت اور حق و باطل (کے درمیان فرق)
 کی پہچان بھی پیدا ہوتی ہے اور انسان کے سارے گناہ بھی معاف ہو جاتے ہیں۔

ارشاد باری تعالیٰ ہے:

﴿إِنْ تَتَّقُوا اللَّهَ يَجْعَلْ لَكُمْ فُرْقَانًا وَيَكْفُرْ عَنْكُمْ سَيِّئَاتِكُمْ وَيَغْفِرْ لَكُمْ ط﴾

وَاللَّهُ ذُو الْفَضْلِ الْعَظِيمِ ﴿﴾

اگر تم اللہ سے ڈرو گے تو وہ تمہیں (حق اور باطل کے درمیان) فرق کرنے والی

(بصیرت) عطا فرمائے گا اور تم سے تمہاری برائیاں دور کر دے گا اور تمہیں بخش

دے گا اور اللہ تعالیٰ بڑے فضل والا ہے۔ (الانفال: ۲۹)

سیدنا ابو ہریرہ رضی اللہ عنہ فرماتے ہیں کہ رسول اللہ ﷺ سے پوچھا گیا: من اکرم الناس؟ لوگوں میں سب سے زیادہ معزز کون ہے؟ آپ نے فرمایا: ((أتقاهم)) جو ان میں سب سے زیادہ اللہ سے ڈرنے والا ہے۔ (صحیح بخاری: ۳۳۵۳، صحیح مسلم: ۲۳۷۸)

تقویٰ اختیار کرنے کے لیے یہ ضروری ہے کہ انسان دنیا کی رنگینیوں سے (دور رہنے کی کوشش کرے) اور خوش رنگ اور دل کو بھانے والی چیزوں سے بچے۔

رسول اللہ ﷺ نے فرمایا:

((إن الدنيا حلوة خضرة وأن الله مستخلفكم فيها فينظر كيف تعملون،

فاتقوا الدنيا واتقوا النساء فإن أول فتنة بني إسرائيل كانت في النساء))

بے شک دنیا شیریں اور سرسبز ہے، اللہ تعالیٰ اس میں تمہیں جانشین بنانے والا ہے

پس وہ دیکھے گا کہ تم کیسے عمل کرتے ہو؟ (اگر تم کامیاب ہونا چاہتے ہو تو) دنیا

(کے دھوکے) سے بچو اور عورتوں (کے فتنے میں مبتلا ہونے) سے بچو، کیوں کہ

بنی اسرائیل کا پہلا فتنہ عورتوں کے بارے میں تھا۔ (مسلم: ۲۷۳۳)

تقویٰ اختیار کرنے کے لیے لازم ہے کہ انسان ہمیشہ ہدایت کے راستے پر چلتا رہے

اپنے آپ کو حرام چیزوں سے بچا کر رکھے۔ تقویٰ کا اصل معیار یہ ہے کہ انسان شک والی

چیزوں کو بھی چھوڑ دے اور ایسی چیزوں کو اختیار کرے جن میں ذرہ برابر بھی شک نہ ہو۔

جیسا کہ رسول اللہ ﷺ نے فرمایا:

((دع ما يريبك إلی ما لا يريبك))

ایسی چیز چھوڑ دو جو تم کو شک میں ڈال دے اور اسے اختیار کرو جو تمہیں شک میں

نہ ڈالے۔ (سنن ترمذی: ۲۵۱۸، اسنادہ صحیح و صحیح ابن خزیمہ: ۲۳۳۸، ولین حبان، المراد: ۵۱۲)

والحاکم ۱۳/۲، والذہبی وقال الترمذی: "وهذا حدیث صحیح"

اسی طرح رسول اللہ ﷺ نے فرمایا:



((فمن اتقى الشبهات استبرأ لدينه وعرضه))

جو شخص شہے والی چیزوں سے بچ گیا، اس نے اپنے دین اور عزت (دونوں) کو بچالیا۔

(صحیح بخاری: ۵۲، صحیح مسلم: ۵۹۹)

اللہ تعالیٰ سے دعا ہے کہ وہ ہمارے دلوں کو تقویٰ کے نور سے روشن کر دے۔ آمین

[الحدیث: ۹ ماخوذ]

رسول اللہ ﷺ سے محبت

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((فوالذي نفسي بيده لا يؤمن أحدكم حتى أكون أحب إليه من والده وولده))

پس اس ذات کی قسم جس کے ہاتھ میں میری جان ہے تم میں سے کوئی (شخص) اس وقت تک (پورا) مومن نہیں ہو سکتا جب تک اپنے والد (ووالدہ) اور اپنی اولاد سے زیادہ مجھ سے محبت نہ کرے۔ (صحیح البخاری: ۱۴)

سیدنا انس بن مالک رضی اللہ عنہ سے روایت ہے کہ نبی ﷺ نے فرمایا:

((لا يؤمن أحدكم حتى أكون أحب إليه من والده وولده والناس أجمعين))

تم میں سے کوئی شخص اس وقت تک (پورا) مومن نہیں ہو سکتا جب تک وہ اپنے والد (ووالدہ)، اپنی اولاد اور تمام انسانوں سے زیادہ مجھ سے محبت نہ کرے۔

(بخاری: ۱۵، مسلم: ۴۴، وترقیم دارالسلام: ۱۶۹)

سیدنا انس بن مالک رضی اللہ عنہ سے روایت ہے:

”إن رجلاً سأل النبي ﷺ عن الساعة، فقال متى الساعة؟ قال: ((وماذا أعددت لها؟)) قال: لا شيء إلا أنني أحب الله ورسوله ﷺ فقال: ((أنت مع من أحببت.)) قال أنس: فما فرحنا بشيء فرحنا بقول النبي ﷺ: ((أنت مع من أحببت)) قال أنس: فأنا أحب النبي ﷺ و أبا بكر وعمر و أرجو أن أكون معهم بحبي إياهم وإن لم

أعمل بمثل أعمالهم“

ایک آدمی نے نبی ﷺ سے قیامت کے بارے میں پوچھا کہ قیامت کب آئے گی؟ آپ ﷺ نے فرمایا: تو نے اس (قیامت) کے لئے کیا تیاری کی ہے؟ اس (صحابی) نے کہا: کوئی (خاص) چیز نہیں الا یہ کہ میں اللہ اور اس کے رسول ﷺ سے محبت کرتا ہوں۔ تو آپ ﷺ نے فرمایا: تو جس سے محبت کرتا ہے اس کے ساتھ ہی ہوگا۔ انس رضی اللہ عنہ نے فرمایا ہے کہ ہمیں نبی ﷺ کے اس قول: تو جس کے ساتھ محبت کرتا ہے (قیامت کے دن) اس کے ساتھ ہی ہوگا، سے زیادہ اور کسی بات سے خوشی نہیں ہوئی۔ انس رضی اللہ عنہ نے فرمایا: میں نبی ﷺ، ابو بکر اور عمر رضی اللہ عنہما سے محبت کرتا ہوں اور مجھے امید ہے کہ اس محبت کی وجہ سے میں ان کے ساتھ ہی ہوں گا اگرچہ میں نے ان جیسے اعمال نہیں کئے۔

(صحیح البخاری: ۳۶۸۸ مسلم: ۲۶۳۹/۱۶۳ وترقیم دارالسلام: ۶۷۱۳)

خلاصہ: رسول اللہ ﷺ سے محبت کرنا جزو ایمان ہے۔ اے اللہ! قرآن مجید، حدیث، رسول اللہ ﷺ، صحابہ کرام رضی اللہ عنہم اجمعین، تابعین، تبع تابعین، محدثین، ائمہ مسلمین، سلف صالحین رحمہم اللہ اور تمام اہل ایمان کی محبت سے ہمارے دلوں کو بھر دے۔

(آمین ثم آمین)

[الحديث: ۱]

قرآن مجید سے محبت

قرآن مجید اللہ تعالیٰ کا کلام ہے جو اس نے اپنے آخری رسول محمد ﷺ پر نازل فرمایا ہے۔ ارشاد باری تعالیٰ ہے:

﴿وَهَذَا كِتَابٌ أَنْزَلْنَاهُ مَبْرُوكًا فَاتَّبِعُوهُ وَاتَّقُوا لَعَلَّكُمْ تُرْحَمُونَ﴾

اور یہ مبارک کتاب ہم نے اتاری ہے، پس اس کی اتباع کرو، اور تقویٰ اختیار کرو تاکہ تم پر رحم کیا جائے۔ (الانعام: ۱۵۵)

نبی ﷺ نے فرمایا: ((والقرآن حجة لك أو عليك)) اور قرآن (اگر تو اس پر عمل کرے تو) تیری دلیل ہے، یا (اگر تو اس کے مخالف چلے تو) تیرے خلاف دلیل ہے۔

(صحیح مسلم: ۲۲۳۳ دارالسلام: ۵۳۳)

اللہ تعالیٰ فرماتا ہے: بے شک جو لوگ کتاب اللہ پڑھتے، نماز قائم کرتے اور ہم نے انھیں جو رزق دیا ہے، خفیہ و علانیہ (اللہ کی راہ میں) خرچ کرتے ہیں، وہ ایسی تجارت کی امید رکھتے ہیں جس میں کوئی خسارہ نہیں۔ تاکہ اللہ انھیں پورا بدلہ اور (بلکہ) اپنے فضل سے انھیں (بہت) زیادہ دے دے، بے شک وہ معاف کرنے والا اور قدردان ہے۔ (فاطر: ۲۹، ۳۰)

نبی ﷺ نے فرمایا:

((من قرأ حرفاً من كتاب الله فله به حسنة والحسنة بعشر أمثالها،

لا أقول: الهم حرف ولكن ألف حرف ولام حرف وميم حرف))

جو (مسلمان) کتاب اللہ سے ایک حرف پڑھے تو اسے اس کے بدلے میں ایک نیکی ملتی ہے، (اللہ کے ہاں) ایک نیکی کا اجر دس گنا ہے۔ میں یہ نہیں کہتا کہ تم ایک حرف ہے۔ بلکہ الف ایک حرف ہے، لام (دوسرا) حرف ہے، میم (تیسرا) حرف

ہے۔ (سنن الترمذی: ۲۹۱۰، وقال: حسن صحیح غریب)

ایک روایت میں آیا ہے: قرآن پڑھنے والے سے (قیامت کے دن) کہا جائے گا کہ پڑھتا جا اور چڑھتا جا۔ جس طرح دنیا میں ٹھہر ٹھہر کر تیل سے پڑھتا تھا، اسی طرح تریل سے پڑھ، تیرا ٹھکانا (جنت میں) وہ بلند مقام ہے جہاں تو آخری آیت پڑھے گا۔

(سنن الترمذی: ۲۹۱۳، وقال: حسن صحیح)

میرے بھائیو!

قرآن سے محبت کرو، قرآن مجید پر عمل کرو، قرآن کی خوب تلاوت کرو۔ قرآن مجید کی تعظیم کرو، ایک روایت میں آیا ہے کہ نبی ﷺ ایک تھکے (سرہانے) پر بیٹھے ہوئے تھے کہ (یہودیوں کی محرف) تورات لائی گئی تو آپ تھکے سے اتر آئے اور اس تھکے پر تورات رکھوائی۔ (سنن ابی داؤد: ۴۴۳۹، وسندہ حسن)

قرآن مجید تو ہمارے پیارے رب کا پیارا کلام ہے۔ اس کی ہر لحاظ سے عزت و تکریم کرنا ہم پر فرض ہے۔

[المحدیث: ۶]

حدیث سے محبت

رسول اللہ ﷺ کے قول، فعل، تقریر اور سنت کو محدثین کی اصطلاح میں حدیث کہتے ہیں یعنی حدیث ہمارے پیارے نبی ﷺ کا کلام اور سنت ہے، اصول فقہ اور اصول حدیث میں سنت اور حدیث کو مترادف سمجھا جاتا ہے۔

(دیکھئے تقریر و التحمیر ۲/ ۲۹۷ و تعریفات الجرجانی ص ۵۴ و علوم الحدیث / ڈاکٹر صفی صالح ص ۱۷، ۲۴ و معجم مصطلحات الحدیث و لطائف الاسانید ص ۱۸۳)

سنت کے معلوم کرنے کا صرف ایک ہی ذریعہ یعنی حدیث ہے۔ ہر مسلمان جو رسول اللہ ﷺ سے محبت کرتا ہے۔ وہ آپ کی صحیح و ثابت ہر حدیث سے بھی محبت کرتا ہے، یہ ہمارے ایمان کا لازمی تقاضا ہے۔ اللہ تعالیٰ فرماتا ہے:

﴿مَنْ يُطِيعِ الرَّسُولَ فَقَدْ أَطَاعَ اللَّهَ ع﴾

جس نے رسول کی اطاعت کی اس نے اللہ کی اطاعت کی۔ (النساء: ۸۰)

رسول اللہ ﷺ کا ارشاد ہے:

((فمن أطاع محمداً صلى الله عليه وسلم فقد أطاع الله ، ومن

عصى محمداً فقد عصى الله))

پس جس نے محمد ﷺ کی اطاعت کی تو اس نے اللہ کی اطاعت کی، اور جس نے

محمد ﷺ کی نافرمانی کی تو اس نے اللہ کی نافرمانی کی۔ (بخاری: ۷۲۸۱)

آپ ﷺ کی وفات کے بعد: اب قیامت تک آپ کی اطاعت آپ کی احادیث پر عمل کے ذریعے سے ہی ممکن ہے۔ رسول اللہ ﷺ نے فرمایا:

((يوشك الرجل متكئاً على أريكته يُحدّث بحديث من حديثي

فیقول: بیننا وبينکم کتاب اللہ عزوجل فما وجدنا فيه من حلال استحللناه، وما وجدنا فيه من حرام حرّمناه، إلا وإن ما حرّم رسول اللہ صلی اللہ علیہ وسلم مثل ما حرّم اللہ))

قریب ہے کہ کوئی آدمی تنکے پر ٹیک لگائے ہو، اسے میری حدیثوں میں سے کوئی حدیث سنائی جائے تو وہ کہنے لگے: ہمارے اور تمہارے درمیان کتاب اللہ ہے۔ ہم اس میں جو حلال پائیں گے اُسے حلال سمجھیں گے اور اس میں جو حرام پائیں گے اُسے حرام سمجھیں گے، خبردار (سُن لو) بے شک رسول اللہ ﷺ نے جسے حرام قرار دیا ہے وہ اسی طرح حرام ہے جیسے اللہ نے حرام کیا ہے۔

(ابن ماجہ: ۱۲، اسنادہ حسن، الترمذی: ۲۶۶۳، وقال: "حسن غریب" صحیح الحاکم ۱۰۹۔)

(مروی ہے کہ) امام زہری رحمہ اللہ نے فرمایا:

”اللہ کی طرف سے پیغام بھیجنا اور اس کے رسول پر اللہ کا پیغام پہنچانا اور ہمارے اوپر اس کا تسلیم کرنا ہے۔“ (صحیح البخاری ج ۸ ص ۶۲۳ قبل ج ۵۳۰ طبع: مکتبہ قدوسیہ لاہور)

صحیح العقیدہ مسلمان کا یہ عقیدہ عمل ہوتا ہے کہ وہ پیارے نبی سیدنا محمد رسول اللہ ﷺ کی صحیح و ثابت احادیث کو سرا آنکھوں پر رکھتا ہے۔

[الحدیث: ۷]

سنت سے محبت

ارشاد باری تعالیٰ ہے:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ط﴾

کہہ دو، اگر تم اللہ سے محبت کرتے ہو تو میری اتباع کرو، اللہ تم سے محبت کرے گا اور تمہارے گناہ بخش دے گا۔ (آل عمران: ۳۱)

اس آیت کریمہ سے صاف ظاہر ہے کہ اللہ تعالیٰ کو راضی کرنے کے لیے نبی کریم ﷺ کی اتباع ضروری ہے۔ آپ ﷺ کی اتباع کا صرف ایک ہی طریقہ ہے، وہ یہ کہ آپ ﷺ کی احادیث پر عمل کیا جائے۔ صحیح احادیث پر عمل کرنے سے ہی آپ ﷺ کی اتباع اور اللہ کی اطاعت ہو سکتی ہے۔

اللہ تعالیٰ فرماتا ہے: ﴿مَنْ يُطِيعِ الرَّسُولَ فَقَدْ أَطَاعَ اللَّهَ ط﴾

جس نے رسول کی اطاعت کی، اس نے اللہ کی اطاعت کی۔ (النساء: ۸۰)

رسول اللہ ﷺ نے فرمایا: ((من أطاعني دخل الجنة))

جس نے میری اطاعت کی وہ جنت میں داخل ہوگا۔ (صحیح البخاری: ۷۲۸۰)

ایک حدیث میں آیا ہے کہ

((فمن أطاع محمدًا ﷺ فقد أطاع الله ومن عصى محمدًا ﷺ عصى الله))

((فقد عصى الله))

پس جس نے محمد ﷺ کی اطاعت کی تو یقیناً اس نے اللہ کی اطاعت کی اور جس

نے محمد ﷺ کی نافرمانی کی تو یقیناً اس نے اللہ کی نافرمانی کی۔ (بخاری: ۷۲۸۱)

سیدنا مقدام بن معدی کرب رضی اللہ عنہ سے روایت ہے کہ رسول اللہ ﷺ نے فرمایا:

((ألا إني أوتيت الكتاب و مثله معه))

سن لو، بے شک مجھے کتاب دی گئی ہے اور (حجت ہونے میں) اس کے ساتھ اس جیسی (پیز) دی گئی ہے۔

(احمد بن مسند ۱۳۱/۴ ج ۳۰۶۷ اور الموسوعۃ الحدیثیہ ۲۸/۴۱۰، ابوداؤد: ۳۶۰۴ و اسنادہ صحیح)

صحیح ابن حبان (الاحسان: ۱۲) میں یہ روایت دوسری سند کے ساتھ ((إني أوتيت الكتاب و ما يعد له)) کے الفاظ سے موجود ہے۔ (نحو مؤسسۃ الرسالۃ ۱۸۹/۱ ج ۱۲) اس صحیح حدیث سے معلوم ہوا کہ قرآن مجید کی طرح نبی ﷺ کی حدیث بھی شرعی حجت ہے۔ سیدنا ابوبکر الصدیق رضی اللہ عنہ نے خلیفہ ہونے کے بعد، خطبہ دیتے ہوئے علانیہ فرمایا تھا کہ ”أطيعوني ما أطعت الله ورسوله فإذا عصيت الله ورسوله فلا طاعة لي عليكم“

جب تک میں اللہ کی اطاعت کروں تو میری اطاعت کرو، اور جب میں اللہ اور رسول کی نافرمانی کروں تو تم پر میری کوئی اطاعت (لازم) نہیں ہے۔

(السیرۃ لمحمد بن اسحاق بن یارص ۱۸۷ و سندہ حسن، السیرۃ لابن ہشام ۳۱۱/۴)

اس صحیح تاریخی خطبے سے کئی باتیں معلوم ہوئیں:

اول: اللہ کی اطاعت کی طرح رسول اللہ ﷺ کی (احادیث صحیحہ کی) اطاعت فرض ہے۔
دوم: قرآن و حدیث کے مقابلے میں ہر شخص کی بات مردود ہے۔
سوم: تقلید ناجائز ہے۔

سیدنا عمر رضی اللہ عنہ نے نبی ﷺ کی حدیث سننے کے فوراً بعد اس پر عمل کیا تھا۔
سالم بن عبد اللہ بن عمر رحمہ اللہ فرماتے ہیں:

”أن عمر إنما انصرف من حديث عبد الرحمن“

بے شک (سیدنا) عمر رضی اللہ عنہ (سیدنا) عبد الرحمن (بن عوف) رضی اللہ عنہ کی بیان کردہ حدیث (عن النبی ﷺ) کی وجہ سے واپس آئے تھے۔ (صحیح البخاری: ۶۹۷۳)

سیدنا عثمان رضی اللہ عنہ نے بہت سی احادیث بیان کی ہیں۔ دیکھئے صحیح بخاری (۴۹۸۷، ۴۱۶۰۔۔۔) صحیح مسلم (۱۲۰۴، ۱۲۰۹۔۔۔) صحیح ابن خزیمہ (۱۵۱، ۱۵۲۔۔۔) صحیح ابن حبان (الاحسان: ۴۳، ۱۱۸۔۔۔) وغیرہ
سیدنا علی رضی اللہ عنہ فرماتے ہیں:

”ماكنت لأدع سنة النبي صلى الله عليه وسلم لقول أحد“
نبی ﷺ کی سنت (حدیث) کو میں کسی شخص کے قول کی بنیاد پر نہیں چھوڑ سکتا۔

(صحیح البخاری: ۱۵۶۳)

خلفائے راشدین کے اس متفقہ طرز عمل اور دیگر صحابہ کرام رضی اللہ عنہم کے آثار سے یہ بات اظہر من الشمس ہے کہ نبی کریم ﷺ کی حدیث حجت اور معیار حق ہے۔ لہذا ہر شخص پر یہ فرض ہے کہ وہ آپ ﷺ کی صحیح و ثابت سنت (احادیث) سے محبت کرے، اسی میں دونوں جہانوں کی کامیابی کا یقین ہے۔

امام اہل سنت احمد بن حنبل رحمہ اللہ نے صاف صاف اعلان فرمایا ہے:
جس نے رسول اللہ ﷺ کی (صحیح) حدیث رد کر دی وہ ہلاکت کے کنارے پر ہے۔
(المحدیث حفرد: ۲۰ ص ۵ و مناقب الامام احمد لابن الجوزی ص ۱۷۲، وسندہ صحیح)

[المحدیث: ۱۰]

سیدنا عیسیٰ بن مریم علیہ السلام سے محبت

اللہ تعالیٰ نے قرآن مجید میں دو صحابیوں کا خاص طور پر نام لیا ہے: سیدنا عیسیٰ بن مریم علیہ السلام اور سیدنا زید بن حارثہ رضی اللہ عنہما۔

ہو سکتا ہے کہ بعض لوگوں کو تعجب ہو کہ سیدنا عیسیٰ علیہ السلام کس طرح صحابی بن گئے؟

عرض ہے کہ صحابی اس شخص کو کہتے ہیں جس نے دنیاوی زندگی کے ساتھ حالت ایمان میں نبی کریم صلی اللہ علیہ وسلم سے ملاقات کی ہو۔

سیدنا عیسیٰ علیہ السلام کو اللہ تعالیٰ نے بنی اسرائیل کی طرف بھیجا تھا۔ لوگوں کو آپ انجیل کی تعلیم اور آنے والے نبی (احمد یعنی محمد صلی اللہ علیہ وسلم) کی خوش خبری دیتے تھے۔ کافروں نے آپ کو شہید کرنے کی سازش کی تو اللہ تعالیٰ نے نبی اور رسول عیسیٰ بن مریم علیہ السلام کو آسمان پر اپنے پاس اٹھالیا۔ کافروں نے ایک دوسرے آدمی کو صلیب پر چڑھا کر قتل کر دیا جس کی شکل سیدنا عیسیٰ علیہ السلام سے مشابہ ہو گئی تھی۔ یہود و نصاریٰ اپنی حماقت و جہالت کی وجہ سے یہ عقیدہ گھڑ بیٹھے ہیں کہ عیسیٰ علیہ السلام سولی پر چڑھا کر قتل کر دیئے گئے تھے، حالانکہ یہ عقیدہ سراسر باطل اور بہت بڑا جھوٹ ہے۔ حق صرف یہ ہے کہ عیسیٰ علیہ السلام کو سولی ہرگز نہیں دی گئی بلکہ اللہ نے انھیں اپنے پاس اٹھالیا۔

مشہور جلیل القدر تابعی امام حسن بصری رحمہ اللہ (متوفی ۱۱۰ھ) فرماتے ہیں:

”واللہ إنه الآن لحمی عند اللہ ولكن إذا نزل آمنوا به أجمعون“ اللہ کی قسم! وہ (عیسیٰ) اب اللہ کے پاس زندہ ہیں لیکن جب آپ نازل ہوں گے تو سب آپ پر ایمان لے آئیں گے۔ (تفسیر ابن جریر الطبری ۱۳۶۶، وسند صحیح، دوسرا نسخہ ۲۳۸۰، ۱۰۷۹۸، وسند صحیح)

مشہور عالم اور متکلم ابوالحسن الاشعری (متوفی ۳۲۴ھ) اپنی مشہور کتاب میں فرماتے ہیں:

”وأجمعت الأمة أن الله عز وجل رفع عيسى إلى السماء.“



اور اس پر اُمت کا اجماع ہے کہ اللہ تعالیٰ نے عیسیٰ (عَلَيْهِ السَّلَام) کو آسمان کی طرف اٹھالیا۔

(الابانہ عن اصول الدیانہ ص ۳۴ دوسرا نسخہ ص ۱۲۴)

اس مناسبت سے دس احادیث اور دس آثار پیش خدمت ہیں:

① سیدنا ابو ہریرہ رضی اللہ عنہ سے روایت ہے کہ میں نے ابو القاسم الصادق المصدوق (رسول اللہ صلی اللہ علیہ وسلم) کو فرماتے ہوئے سنا: ((يُخْرِجُ الْأَعْوَرُ الدَّجَالَ مَسِيحَ الضَّلَالَةِ قَبْلَ الْمَشْرِقِ فِي زَمَنِ اخْتِلَافٍ مِنَ النَّاسِ وَفِرْقَةٍ ، فَيَبْلُغُ مَا شَاءَ اللَّهُ أَنْ يَبْلُغَ مِنَ الْأَرْضِ فِي أَرْبَعِينَ يَوْمًا ، اللَّهُ أَعْلَمُ مَا مَقْدَارُهَا؟ فَيَلْقَى الْمُؤْمِنُونَ شِدَّةً شَدِيدَةً ، ثُمَّ يَنْزِلُ عِيسَى بْنُ مَرْيَمَ صَلَّى اللَّهُ عَلَيْهِ وَسَلَّمَ مِنَ السَّمَاءِ فَيَقُومُ النَّاسَ فَإِذَا رَفَعَ رَأْسَهُ مِنْ رُكْعَتِهِ قَالَ : سَمِعَ اللَّهُ لِمَنْ حَمَدَهُ ، قَتَلَ اللَّهُ الْمَسِيحَ الدَّجَالَ وَظَهَرَ الْمُؤْمِنُونَ .)) الخ

لوگوں کے اختلاف و تفرق کے دور میں مشرق کی طرف سے مسیح ضلالت: کا نادجال نکلے گا پھر چالیس دنوں میں جہاں اللہ چاہے وہ زمین پر پہنچے گا، اس کی مقدار اللہ ہی جانتا ہے۔ پس مومنوں کو بہت زیادہ تکلیفیں پہنچیں گی پھر عیسیٰ بن مریم صلی اللہ علیہ وسلم آسمان سے نازل ہوں گے۔ پھر لوگ (نماز کے لئے) کھڑے ہوں گے، جب آپ رکوع سے سر اٹھائیں گے تو فرمائیں گے: اللہ نے اس کی سن لی جس نے حمد بیان کی، اللہ نے مسیح دجال کو قتل کر دیا اور مومنین فتحیاب ہو گئے۔ (کشف الاستار عن زوائد لمبار ۱۳۲/۱۳۳ ج ۳۹۶ و سندہ صحیح)

سیدنا ابو ہریرہ رضی اللہ عنہ سے نزول مسیح کی دوسری روایات کے لئے دیکھئے ماہنامہ الحدیث: ۳

ص ۴۰-۴۶، ص ۳۵-۴۴، ص ۶۰-۲۳-۲۵

معلوم ہوا کہ سیدنا ابو ہریرہ رضی اللہ عنہ سے نزول مسیح کی روایات متواتر ہیں۔

تنبیہ: درج بالا حدیث سے دیگر مسائل کے ساتھ دو اہم باتیں واضح طور پر ثابت ہوتی ہیں:

(۱) عیسیٰ عَلَيْهِ السَّلَام آسمان سے نازل ہوں گے۔

(۲) نبی اور رسول کے ساتھ صلی اللہ علیہ وسلم لکھتا اور کہتا دونوں طرح صحیح اور مسنون ہے۔

② سیدنا جابر بن عبد اللہ الانصاری رضی اللہ عنہ سے روایت ہے کہ پھر عیسیٰ بن مریم صلی اللہ علیہ وسلم نازل ہو جائیں گے تو مسلمانوں کا امیر (امام مہدی) ان سے کہے گا: آئیں ہمیں نماز پڑھائیں۔ وہ کہیں گے: نہیں، تم ایک دوسرے کے امیر ہو، اللہ نے اس امت کو یہ بزرگی بخشی ہے۔

(صحیح مسلم: ۱۵۶/۲۲۷، الحدیث: ۶ ص ۲۵)

یاد رہے کہ پہلی نماز تو امام مہدی پڑھائیں گے اور سیدنا عیسیٰ علیہ السلام ان کے پیچھے نماز پڑھیں گے لیکن دوسری نمازیں خود عیسیٰ علیہ السلام پڑھائیں گے جیسا کہ دوسری صحیح احادیث سے ثابت ہے لہذا احادیث صحیحہ میں کوئی تعارض نہیں ہے۔

③ سیدنا نواس بن سمعان رضی اللہ عنہ کی بیان کردہ طویل حدیث میں آیا ہے کہ اللہ تعالیٰ اچانک عیسیٰ بن مریم کو بھیجے گا۔ وہ زرد رنگ کی دو چادریں لپیٹے ہوئے، اپنے دونوں ہاتھ دو فرشتوں کے پروں پر رکھے ہوئے، شہر دمشق کے سفید منارہ کے پاس اتریں گے۔ الخ

(صحیح مسلم: ۲۹۳۷، نیز دیکھئے الحدیث: ۶ ص ۲۶)

اس صحیح حدیث سے بھی کئی مسئلے ثابت ہوتے ہیں جن میں سے دو مسئلے درج ذیل ہیں:

(۱) مسجدوں میں منارے بنانا جائز ہے۔

(۲) زرد کپڑے پہننا جائز ہے۔

④ سیدنا اوس بن اوس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: عیسیٰ بن مریم علیہ السلام دمشق کے مشرق میں سفید منارہ کے پاس نازل ہوں گے۔

(المعجم الکبیر للطبرانی ۱/۲۱۷ ج ۵۹۰ سندہ صحیح، نیز دیکھئے الحدیث: ۶ ص ۲۶)

⑤ سیدنا عبد اللہ بن عمرو بن العاص رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

دجال میری امت میں نکلے گا اور چالیس تک رہے گا۔ (راوی کہتے ہیں:) میں نہیں جانتا کہ چالیس دن فرمایا یا چالیس مہینے یا چالیس سال پھر اللہ تعالیٰ عیسیٰ بن مریم کو بھیجے گا گویا وہ عروہ بن مسعود ہیں۔ وہ دجال کو تلاش کر کے اسے ہلاک کر دیں گے پھر سات سال تک لوگ اس طرح رہیں گے کہ دو شخصوں کے درمیان کوئی دشمنی نہیں ہوگی۔ (صحیح مسلم: ۲۹۳۰، الحدیث: ۶ ص ۲۷)

① سیدنا ابوسریحہ حدیفہ بن اسید الغفاری رضی اللہ عنہ سے روایت ہے کہ نبی ﷺ نے فرمایا: جب تک دس نشانیاں ظاہر نہ ہو جائیں قیامت نہ ہوگی۔ پھر آپ نے ان کا ذکر فرمایا: دھواں، دجال، دابہ، سورج کا مغرب سے طلوع ہونا، عیسیٰ بن مریم ﷺ کا نازل ہونا، یا جوج و ماجوج کا نکلنا، تین جگہ سے زمین کا دھنس جانا ایک مشرق میں، ایک مغرب میں، اور ایک جزیرۃ العرب میں اور سب سے آخر میں آپ نے اس آگ کا ذکر کیا جو یمن سے نکلے گی اور لوگوں کو ہانک کر ان کے محشر کی طرف لے جائے گی۔ (صحیح مسلم: ۲۹۰۱، الحدیث: ۶: ص ۲۸)

④ ام المومنین سیدہ عائشہ صدیقہ رضی اللہ عنہا سے روایت ہے کہ نبی ﷺ نے فرمایا: پھر عیسیٰ بن مریم نازل ہوں گے اور وہ اسے (دجال کو) قتل کر دیں گے۔ اس کے بعد وہ زمین میں چالیس سال تک امام عادل اور حاکم منصف کی حیثیت سے رہیں گے۔

(مسند احمد: ۵/۲۵۷ ح ۷۱۲۹۷۱ و سندہ حسن، الحدیث: ۶: ص ۲۸)

⑤ سیدنا عبداللہ بن مسعود رضی اللہ عنہ سے روایت ہے کہ نبی ﷺ کو جب معراج ہوئی تو آپ نے ابراہیم، موسیٰ اور عیسیٰ (علیہم السلام) سے ملاقات کی اور باہم قیامت کا تذکرہ ہوا۔ سب نے ابراہیم (علیہ السلام) سے قیامت کے بارے میں سوال کیا لیکن انھیں کچھ معلوم نہ تھا پھر موسیٰ (علیہ السلام) سے سوال کیا تو انھیں بھی کوئی علم نہ تھا پھر عیسیٰ (علیہ السلام) سے پوچھا گیا تو انھوں نے فرمایا: میرے ساتھ قیامت سے قبل (نزول کا) وعدہ کیا گیا ہے لیکن اس کا وقت اللہ کو ہی معلوم ہے۔ عیسیٰ (علیہ السلام) نے دجال کے خروج کا ذکر کیا اور فرمایا: میں نازل ہو کر اسے قتل کروں گا۔ (سنن ابن ماجہ: ۴۰۸۱، سندہ حسن و صحیح الجامع: ۲/۳۸۴، وواقفہ الذہبی)

اس حدیث کے راوی مؤثر بن عفازہ ثقہ و صدوق ہیں لہذا بعض الناس کا انھیں مجہول قرار دینا غلط ہے۔ اس حدیث سے دو بڑے مسئلے ثابت ہوتے ہیں:

- (۱) نبی اسرائیل والے سیدنا عیسیٰ بن مریم الناصری (علیہ السلام) ہی نازل ہو کر دجال کو قتل کریں گے۔
- (۲) سوائے اللہ کے قیامت کا علم کسی کو بھی نہیں ہے۔

⑨ سیدنا مجمع بن جاریہ رضی اللہ عنہ سے روایت ہے کہ رسول اللہ ﷺ نے فرمایا:

ابن مریم (ﷺ) دجال کو لڈ کے دروازے کے پاس قتل کریں گے۔

(سنن الترمذی: ۲۲۳۳ و سندہ حسن، الحدیث: ۶ ص ۲۹، ۳۰)

یاد رہے کہ لڈ کے مقام پر موجودہ اسرائیل کے یہودیوں کا جنگی ایئر پورٹ ہے۔

⑩ سیدنا ثوبان رضی اللہ عنہ سے روایت ہے کہ نبی ﷺ نے فرمایا: ((عصابتان من امتی

أحرزهما الله من النار: عصابة تغزو الهند و عصابة مع عیسیٰ بن مریم

علیه الصلوة والسلام))

میرا امت کے دو گروہوں کو اللہ نے آگ (کے عذاب) سے بچالیا ہے: ایک گروہ جو ہند

کے خلاف جہاد کرے گا اور دوسرا گروہ عیسیٰ بن مریم علیہ الصلوٰۃ والسلام کے ساتھ ہوگا۔

(التاریخ الکبیر للحارثی ۶/۲، ۷۳ و سندہ حسن لذاتہ، التسانی ۶/۴۳-۴۴ ج ۷ ص ۳۱۷، ۳۱۸ آخر)

ان دس روایات اور دیگر احادیث سے معلوم ہوا کہ سیدنا عیسیٰ بن مریم علیہ السلام کے نزول

والی احادیث متواتر ہیں۔ متعدد علماء مثلاً امام ابو جعفر محمد بن جریر بن یزید الطبری السنی، حافظ

ابن کثیر اور ابو الفیض الادریسی الکتانی وغیرہم نے نزول مسیح کی احادیث کے متواتر ہونے

کی تصریح کی ہے۔ دیکھئے تفسیر طبری (۲/۳۴۳) و تفسیر ابن کثیر (۱/۵۷۷، ۵۸۲) نظم المبتاثر

من الحدیث المتواتر (ص ۲۳۱) اور الحدیث: ۳ ص ۴۰

نزول مسیح عیسیٰ بن مریم علیہ السلام کا عقیدہ آثار سلف صالحین سے بھی ثابت ہے۔ مثلاً:

۱۔ سیدنا ابو ہریرہ رضی اللہ عنہ فرماتے تھے کہ عیسیٰ بن مریم جو ان ہیں، تم میں سے جو ان سے

ملاقات کرے تو انھیں میری طرف سے سلام کہہ دے۔

(دیکھئے مصنف ابن ابی شیبہ ۱۵/۱۵۶، ۱۵۷ ج ۱۵ ص ۵۱۱ و سندہ صحیح)

۲۔ امام حسن بصری رحمہ اللہ کا قول شروع میں گزر چکا ہے کہ جب عیسیٰ علیہ السلام نازل ہوں

گے تو سب ان پر ایمان لے آئیں گے۔ نیز دیکھئے تفسیر ابن جریر (۲۵/۵۳۷ و سندہ صحیح)

۳۔ مفسر قرآن امام قتادہ بن دعامہ رحمہ اللہ (متوفی ۱۱۷ھ) نے ﴿قَبْلَ مَوْتِهِ﴾ کی تفسیر

میں فرمایا: ”قبل موت عیسیٰ“ عیسیٰ کی موت سے پہلے۔ (تفسیر ابن جریر ۶/۱۳۷ و سندہ صحیح)

یعنی امام قتادہ کے نزدیک عیسیٰ علیہ السلام پر ابھی تک موت نہیں آئی۔ نیز قتادہ رحمہ اللہ نزولِ مسیح کے قائل تھے۔ دیکھئے تفسیر ابن جریر (۵۴/۲۵) و سندہ صحیح

۴۔ ثقہ تابعی ابو مالک غزوانی القفاری رحمہ اللہ نے فرمایا: یہ اس وقت ہے جب عیسیٰ بن مریم نازل ہوں گے تو اہل کتاب میں سے کوئی بھی باقی نہیں رہے گا مگر آپ پر ایمان لے آئے گا۔ (تفسیر ابن جریر ۱۴/۶، سندہ صحیح)

۵۔ ابراہیم (بن یزید الحنفی، متوفی ۹۵ھ) رحمہ اللہ نے فرمایا: مسیح آئیں گے تو صلیب توڑ دیں گے، خنزیر کو قتل کر دیں گے اور جزیہ موقوف کر دیں گے۔

(مصنف ابن ابی شیبہ ۱۵/۱۳۵، ۲۸۷، ۳۷۸، ۳۷۹، سندہ حسن)

۶۔ سیدنا عبداللہ بن مسعود رضی اللہ عنہ نے سیدنا عیسیٰ بن مریم علیہ السلام کے خروج کا ذکر فرمایا۔

(دیکھئے کتاب الفتن للامام فہم بن حماد الصدوق: ۱۶۳۵، سندہ حسن، دوسرا نسخہ ص ۴۰۲، ۴۰۳، ۴۰۴، ۴۰۵)

۷۔ سیدنا ابن عباس رضی اللہ عنہ نے ﴿قَبْلَ مَوْجِبٍ﴾ کی تفسیر میں ”موت عیسیٰ“ فرما کر یہ ثابت کر دیا کہ ابھی تک عیسیٰ علیہ السلام پر موت نہیں آئی۔

دیکھئے تاریخ دمشق لابن عساکر (۳۵۹/۵۰) سندہ حسن)

سیدنا ابن عباس رضی اللہ عنہ قیامت سے پہلے عیسیٰ بن مریم کے نزول کے قائل تھے۔

دیکھئے تفسیر ابن جریر (۵۴/۲۵) سندہ حسن)

۸۔ اسماعیل بن عبدالرحمن السدی (تابعی) رحمہ اللہ نے قیامت سے پہلے عیسیٰ بن مریم کے خروج کو قیامت کی نشانی قرار دیا۔ (تفسیر طبری ۵۴/۲۵) سندہ حسن)

۹۔ سیدنا عبداللہ بن سلام رضی اللہ عنہ نے بتایا کہ عیسیٰ بن مریم نبی صلی اللہ علیہ وسلم کے ساتھ (حجرہ نبویہ)

میں دفن ہوں گے۔ (سنن الترمذی: ۳۶۱۷، قول: ”حسن غریب“ سندہ حسن)

یاد رہے کہ حجرہ نبویہ میں صرف چار قبروں کی جگہ ہے۔ اس وقت وہاں تین قبریں موجود ہیں:

نبی کریم صلی اللہ علیہ وسلم کی قبر، سیدنا ابوبکر الصدیق رضی اللہ عنہ کی قبر اور سیدنا عمر رضی اللہ عنہ کی قبر۔

چوتھی قبر کی جگہ خالی ہے جہاں سیدنا عیسیٰ علیہ السلام آسمان سے نزول کے بعد دنیا میں طبعی

عمر گزار کر، وفات کے بعد دفن کئے جائیں گے۔

۱۰۔ امام ابو عبد اللہ محمد بن ادریس الشافعی رحمہ اللہ نزول عیسیٰ بن مریم کے قائل تھے۔

دیکھئے کتاب الام (ج ۵ ص ۲۷۰، التوقیف فی الایلاء)

سلف صالحین سے کوئی بھی اس عقیدے کا مخالف نہیں لہذا معلوم ہوا کہ یہ عقیدہ سلف صالحین کے اجماع سے ثابت ہے۔

اللہ کے رسول اور نبی سیدنا عیسیٰ بن مریم علیہ السلام کا آسمان سے نازل ہونا وہ بنیادی عقیدہ ہے جس پر تمام اہل ایمان متفق ہیں۔ ابو جعفر احمد بن سلامہ الطحاوی رحمہ اللہ فرماتے ہیں: "و نو من بأشراط الساعة: من خروج الدجال و نزول عیسیٰ علیہ السلام من السماء" اور ہم قیامت کی نشانیوں میں سے خروج دجال اور عیسیٰ علیہ السلام کے آسمان سے نازل ہونے پر ایمان رکھتے ہیں۔ (العقیدہ الطحاویہ مع شرح ابن ابی احرار لہی ص ۳۹۹) بعض تقلیدیوں نے یہ جھوٹا دعویٰ کر رکھا ہے کہ "جب عیسیٰ علیہ السلام (آسمان سے) نازل ہوں گے تو فقہ حنفی کے مطابق عمل کریں گے....." حالانکہ نزول مسیح کی حدیث کے راوی امام محمد بن عبد الرحمن بن ابی ذبب المدنی رحمہ اللہ (متوفی ۱۵۸ھ) اس حدیث کی شرح میں فرماتے ہیں کہ عیسیٰ علیہ السلام اللہ کی کتاب اور نبی صلی اللہ علیہ وسلم کی سنت کے مطابق امامت فرمائیں گے۔

دیکھئے صحیح مسلم (۲/۲۳۶، ۱۵۵، دار السلام: ۳۹۴)

سیدنا عیسیٰ صلی اللہ علیہ وسلم کے فضائل بے شمار ہیں، آپ اللہ تعالیٰ کے رسول، نبی اور روح اللہ ہیں۔ آپ سے محبت اور قیامت سے پہلے آسمان سے آپ کے نزول کا عقیدہ رکن ایمان ہے۔ وما علینا إلا البلاغ

صحابہ کرام سے محبت

(رضی اللہ عنہم اجمعین)

صحابہ کرام رضی اللہ عنہم اجمعین سے محبت جزو ایمان ہے، ارشادِ باری تعالیٰ ہے:

﴿ مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا نَسِيمًا هُمْ فِي وُجُوهِهِمْ مِنْ أَثْرِ السُّجُودِ ﴾

محمد (صلی اللہ علیہ وسلم) اللہ کے رسول ہیں اور آپ کے جو ساتھی ہیں وہ کفار پر سخت اور آپس میں رحم دل ہیں، آپ دیکھتے ہیں کہ وہ رکوع اور سجدے میں پڑے، اپنے رب کا فضل اور رضامندی تلاش کر رہے ہیں، ان کا نشان یہ ہے کہ ان کے چہروں پر سجدے کا اثر ہے۔ (قیامت کے دن ان کے چہرے چمک رہے ہوں گے۔)

(التح: ۲۹)

اور فرمایا:

﴿ لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا ﴾

اللہ (تعالیٰ) مومنوں سے راضی ہو گیا جب وہ (بیعت رضوان والے) درخت کے نیچے آپ کی بیعت کر رہے تھے، ان کے دلوں میں جو کچھ ہے اسے اللہ جانتا ہے، پس اللہ نے ان پر سکون نازل فرمایا اور قریب والی فتح (مبین) عطا فرمائی۔ (التح: ۱۸)

تیسرے مقام پر ارشادِ باری تعالیٰ ہے:

﴿ وَالسَّبِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ

بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا
الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ ﴿﴾

مہاجرین و انصار میں سے سابقین اولین اور احسان کے ساتھ ان کی اتباع کرنے
والوں سے اللہ راضی ہو گیا اور وہ اللہ سے راضی ہو گئے، اللہ تعالیٰ نے ان کے لئے
باغات تیار کئے ہیں جن میں نہریں بہ رہی ہیں، وہ سب اس میں ہمیشہ رہیں گے۔
یہ عظیم الشان کامیابی ہے۔ (التوبہ: ۱۰۰)

رسول اللہ ﷺ فرماتے ہیں:

((لا تسبوا اصحابي ، فلو ان احدكم انفق مثل احد ذهباً ما بلغ مد
احدهم ولا نصيفه))

میرے صحابہ کو برا نہ کہو، اگر تم میں سے کوئی شخص احد (پہاڑ) جتنا سونا (اللہ کی راہ
میں) خرچ کر دے تو بھی ان (صحابہ) کے خرچ کردہ ایک مد (مٹھی بھر) یا اس
کے آدھے (جو، غلے) کے برابر نہیں ہو سکتا۔

(صحیح البخاری: ۳۶۷۴، صحیح مسلم: ۲۵۳۱/۲۲۲، دار السلام: ۶۳۸۸)

آپ ﷺ نے فرمایا:

((اكرموا اصحابي)) میرے صحابہ کی عزت کرو۔ (النسائی فی الکبریٰ: ۵/۲۸۷، ۹۲۲۲، سندہ حسن)
سیدنا علی رضی اللہ عنہ سے ان کے بیٹے محمد بن الحنفیہ نے پوچھا کہ رسول اللہ ﷺ کے بعد لوگوں
میں کون سب سے بہتر ہے؟ انھوں نے فرمایا: ابو بکر، پھر پوچھا: ان کے بعد کون ہے؟ انھوں
نے فرمایا: عمر (صحیح البخاری: ۳۶۷۱)

سیدنا علی رضی اللہ عنہ نے ابو بکر و عمر رضی اللہ عنہما کو ”خیر هذه الأمة بعد نبیہا ﷺ“
قراردیا ہے فرمان علی رضی اللہ عنہ میں عبرت ہے ایسے لوگوں کے لئے جو صرف علی رضی اللہ عنہ کی محبت کا
دم بھرتے ہیں لہذا علی رضی اللہ عنہ سے محبت کا دعویٰ کرنے والوں پر لازم ہے کہ وہ ابو بکر و عمر اور تمام
صحابہ رضی اللہ عنہم سے محبت کریں۔

مشہور تابعی میمون بن مہران فرماتے ہیں:

”ثلاث ارفضوهن : سب أصحاب محمد ﷺ والنظر فى النجوم

و النظر فى القدر“

تین چیزوں کو (ہمیشہ کے لئے) چھوڑ دو۔ محمد ﷺ کے صحابہ کو برا کہنا، نجومیوں کی تصدیق کرنا اور تقدیر کا انکار کرنا۔

(فضائل الصحابة للإمام احمد بن حنبل ۱/۶۷۱ ج ۱، ولسنادہ صحیح، قالہ شیخ الصالح وصی اللہ عباس المدنی المکی حفظہ اللہ)

حافظ ابن کثیر رحمہ اللہ نے کیا خوب فرمایا ہے:

”اہل سنت والجماعت کے نزدیک تمام صحابہ عدول (ثقہ وقابل اعتماد) ہیں، اللہ نے اپنی

کتاب عزیز میں ان کی شایان فرمائی، سنت نبویہ میں ان کے تمام اخلاق وافعال کی مدح

موجود ہے۔ انھوں نے اللہ سے اجر وثواب لینے کے لئے اپنی جانیں اور مال ودولت،

رسول اللہ ﷺ پر قربان کر دیئے۔“ (اختصار علوم الحدیث ص ۱۷۶، ۱۷۷، ۱۷۸، ۱۷۹)

اے اللہ، ہمارے دلوں میں صحابہ کرام کی محبت اور زیادہ کر دے۔

رضی اللہ عنہم اجمعین (آمین)

[الحدیث: ۲]

خلفائے راشدین سے محبت

مشہور صحابی سیدنا ابو عبد الرحمن سفینہ رضی اللہ عنہ، مولیٰ رسول اللہ ﷺ سے روایت ہے کہ رسول اللہ ﷺ نے فرمایا:

((خلافة النبوة ثلاثون سنة، ثم يؤتى الله الملك أو ملكه من يشاء))
خلافتِ نبوت تیس سال رہے گی، پھر اللہ جسے چاہے گا اپنا ملک عطا فرمائے گا۔

(سنن ابی داؤد، کتاب النبی باب فی الخلفاء ج ۶ ص ۶۳۶ و سندہ حسن)

اس حدیث کو ترمذی نے حسن [۲۲۲۶] ابن حبان [الإحسان: ۶۹۰۴/۶۹۴۳] اور احمد بن حنبل [السنۃ للخلال: ۶۳۶] نے صحیح کہا ہے۔ نیز دیکھئے ماہنامہ الحدیث: ۸ (ص ۱۱)
اس حدیث کے راوی سیدنا سفینہ رضی اللہ عنہ نے اپنے شاگرد کو خلفائے راشدین کی تعداد گن کر سمجھائی۔

(۱) ابو بکر رضی اللہ عنہ کے دو سال (۲) عمر فاروق رضی اللہ عنہ کے دس سال (۳) عثمان رضی اللہ عنہ کے بارہ سال (۴) اور علی مرتضیٰ رضی اللہ عنہ کے چھ سال۔

امام احمد بن حنبل رحمہ اللہ فرماتے ہیں: ”خلافت کے بارے میں سفینہ کی (بیان کردہ) حدیث صحیح ہے اور میں خلفاء (راشدین کی تعداد) کے بارے میں اس حدیث کا قائل ہوں“ (جامع بیان العلم فضلہ ۲/۲۲۵، الحدیث: ۸ ص ۱۲)

سیدنا عراباض بن ساریہ رضی اللہ عنہ سے روایت ہے:

”صلیٰ بنا رسول اللہ صلی اللہ علیہ وسلم ذات یوم، ثم أقبل علينا، فوعظنا موعظةً بليغةً ذرفت منها العيون ووجلت منها القلوب، قال قائل: يا رسول الله! كأن هذه موعظة مودع، فما ذا تعهد إلينا؟ فقال: ((أوصيكم بتقوى الله والسمع والطاعة وإن عبد حبشي، فإنه من يعش منكم بعدي فسيرى اختلافاً كثيراً، فعليكم بسنتي

لا يوازيهم في الفضل غيرهم“

اور ہمارا یہ مذہب ہے کہ ائمہ اربعہ (ابو بکر و عمر و عثمان و علی) خلفائے راشدین مہدیین ہیں۔ یہ سب (دوسروں سے) افضل تھے، دوسرا کوئی (امتی) فضیلت میں ان کے برابر نہیں۔ (الابانۃ عن اصول الדיانہ ص ۶۰ فقرہ: ۲۹: ۵ دوسرا نسخہ ص ۱۱)

ابو جعفر الطحاوی (متوفی ۳۲۱ھ) کی طرف منسوب کتاب عقیدہ طحاویہ میں بھی انھی خلفاء کو خلفائے راشدین قرار دیا گیا ہے۔

دیکھئے شرح عقیدہ طحاویہ بتحقیق الشیخ الالبانی (ص ۵۳۳-۵۴۸)

ہر مسلمان پر یہ فرض ہے کہ وہ ان خلفائے راشدین اور تمام صحابہ کرام رضی اللہ عنہم اجمعین سے محبت رکھے۔

تنبیہ: صحیح مسلم کے بعض نسخوں میں ”عن ابي ريحانة عن سفينة“ کی سند سے بیان کردہ ایک حدیث کے بعد لکھا ہوا ہے کہ ”قال: وقد كان كبر وما كنت أثق بحديثه“ اس نے کہا: اور وہ بوڑھا ہو گیا تھا اور میں اس کی حدیث پر اعتماد نہیں کرتا تھا۔

(دری نسخہ ص ۱۴۹ ج ۳۲۶ مع شرح النووی ج ۴ ص ۹ فتح الملہم ج ۳ ص ۱۶۴)

اس قول میں بوڑھے سے کون مراد ہے؟ اس کی تشریح میں علامہ نووی وغیرہ فرماتے ہیں: ”هو سفينة“ وہ سفینہ ہے۔ (شرح صحیح مسلم للنووی ۹/۴)

جبکہ حافظ ابن حجر کے طرز عمل اور ابن خلفون کے قول سے یہی ثابت ہوتا ہے کہ ”هو أبو ريحانة“ وہ ابوریحانہ (عبداللہ بن مطر) ہے۔

دیکھئے تہذیب التہذیب (ج ۶ ص ۳۴، ۳۵) اور یہی بات راجح ہے، یعنی اسماعیل بن ابراہیم (عرف ابن علیہ) کے نزدیک ابوریحانہ عبداللہ بن مطر بوڑھا ہو گیا تھا اور وہ (ابن علیہ) اس (ابوریحانہ) پر اعتماد نہیں کرتے تھے۔

یاد رہے کہ جمہور محدثین کے نزدیک ابوریحانہ موثق ہے لہذا وہ حسن الحدیث ہے۔ والحمد للہ

وما علينا إلا البلاغ

[الحدیث: ۱۳]

سیدنا ابو بکر صدیق رضی اللہ عنہ سے محبت

سیدنا عمرو بن العاص رضی اللہ عنہما سے روایت ہے:

میں نے نبی ﷺ سے پوچھا: آپ سب سے زیادہ کس سے محبت کرتے ہیں؟ آپ ﷺ نے فرمایا: عائشہ کے ابا (ابو بکر صدیق رضی اللہ عنہ) سے۔ میں نے پوچھا: ان کے بعد کس سے زیادہ محبت کرتے ہیں؟ آپ ﷺ نے فرمایا: عمر رضی اللہ عنہ سے۔

(صحیح بخاری: ۳۶۶۲، صحیح مسلم: ۲۳۸۳)

محمد بن علی بن ابی طالب عرف محمد بن الحنفیہ رحمہ اللہ کہتے ہیں:

میں نے اپنے ابا (سیدنا علی رضی اللہ عنہ) سے پوچھا: نبی ﷺ کے بعد کون سا آدمی سب سے بہتر (افضل) ہے؟ انھوں نے فرمایا: ابو بکر (رضی اللہ عنہ) میں نے کہا: پھر ان کے بعد کون ہے؟ انھوں نے فرمایا: عمر (رضی اللہ عنہ) (صحیح بخاری: ۳۶۷۱)

سیدنا ابو بکر رضی اللہ عنہ کا ذکر قرآن مجید میں ہے۔ ارشاد باری تعالیٰ ہے:

﴿إِلَّا تَنْصُرُوهُ فَقَدْ نَصَرَهُ اللَّهُ إِذْ أَخْرَجَهُ الَّذِينَ كَفَرُوا ثَانِيًا إِثْنَيْنِ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا﴾

اگر تم اللہ کے رسول کی مدد نہ کرو گے تو (کچھ پروا نہیں اللہ اس کا مددگار ہے) اس نے اپنے رسول کی مدد اس وقت کی تھی جب کافروں نے اسے (اس حال میں گھر سے) نکالا تھا۔ جب کہ دو (آدمیوں) میں دوسرا وہ تھا (اور) دونوں غار (ثور) میں تھے (اور) وہ اپنے ساتھی سے کہہ رہا تھا: غمگین نہ ہو، یقیناً اللہ ہمارے ساتھ ہے۔ (التوبہ: ۴۰، الکتاب ص ۱۱۷)

سیدنا انس بن مالک رضی اللہ عنہ سے روایت ہے:

ایک دفعہ نبی صلی اللہ علیہ وسلم، ابو بکر، عمر اور عثمان (رضی اللہ عنہم) احد پہاڑ پر چڑھے تو (زلزلے کی وجہ سے) پہاڑ ہلنے لگا۔ آپ صلی اللہ علیہ وسلم نے اس پر اپنا پاؤں مار کر فرمایا:

((اثبت أحد، فإنما عليك نبی و صدیق و شهيدان))

اے احد! رک جانا تیرے اوپر (اس وقت) صرف نبی، صدیق اور دو شہید

موجود ہیں۔ (صحیح بخاری: ۳۶۸۶)

سیدنا عمر بن الخطاب رضی اللہ عنہ فرماتے ہیں:

”لو وزن إيمان أبي بكر بإيمان أهل الأرض لرجح به“

اگر ابو بکر (صدیق) کا ایمان اور زمین والوں کے ایمان کو باہم تو لا جائے تو ابو بکر

(رضی اللہ عنہ) کا ایمان بھاری ہوگا۔

(کتاب السنۃ لعبد اللہ بن احمد: ۸۲۱ء سندہ حسن، شعب الایمان للبیہقی: ۳۶ عقیدۃ السلف أصحاب الحدیث للصابونی

ص ۷۰، ۷۱، ۱۱۰ و فضائل ابی بکر لخیرۃ الاطرابلسی ص ۱۳۳)

سیدنا ابو بکر الصدیق رضی اللہ عنہ کے فضائل بہت زیادہ ہیں جن کی تفصیل کا یہ مختصر مضمون

متمثل نہیں، امام اہل سنت امام احمد بن حنبل رحمہ اللہ سے اس آدمی کے بارے میں پوچھا گیا

جو ابو بکر و عمر و عائشہ (رضی اللہ عنہم اجمعین) کو گالیاں دیتا ہے؟ تو انھوں نے فرمایا: میں اسے

اسلام پر (مسلمان) نہیں سمجھتا۔ (السنۃ للخلخال ص ۴۹۳ ج ۷۷۹ء سندہ صحیح)

امام عبد اللہ بن احمد بن حنبل رحمہ اللہ کہتے ہیں کہ میں نے اپنے والد (امام احمد رحمہ اللہ)

سے اس آدمی کے بارے میں پوچھا جو کسی صحابی کو گالی دیتا ہے؟ تو انھوں نے فرمایا: میں

ایسے شخص کو اسلام پر نہیں سمجھتا ہوں۔ (السنۃ للخلخال ج ۷۸۲ء سندہ صحیح)

فقہ فقیہ عابد تابعی امام مسروق بن الاعدع رحمہ اللہ فرماتے ہیں:

”حب أبي بكر و عمر و معرفة فضلها من السنة“

ابو بکر و عمر (رضی اللہ عنہما) سے محبت اور ان کی فضیلت ماننا سنت ہے۔

(کتاب العلل و معرفة الرجال ۱۷۷ ج ۱ ص ۹۳۵ و سندہ حسن، شرح اصول اعتقاد اہل السنۃ و الجماعۃ للامام کاشانی ۲۳۲۲)
امام ابو جعفر محمد بن علی بن الحسین الباقر رحمہ اللہ نے فرمایا:

”من جهل فضل أبي بكر و عمر رضي الله عنهما فقد جهل السنة“
جس شخص کو ابو بکر اور عمر رضی اللہ عنہما کے فضائل معلوم نہیں ہیں وہ شخص سنت سے جاہل ہے۔

(کتاب الشریعہ لآ جری ص ۸۵۱ ج ۱ ص ۱۸۰۳ و سندہ حسن)

امام جعفر بن محمد الصادق رحمہ اللہ فرماتے ہیں:

”برئ الله ممن تبرأ من أبي بكر و عمر“
اللہ اس شخص سے بری ہے جو شخص ابو بکر اور عمر (رضی اللہ عنہما) سے بری ہے۔

(فضائل الصحابۃ للامام احمد ۱۶ ج ۱ ص ۱۳۳ و اسنادہ صحیح)

امام ابو جعفر محمد بن علی الباقر رحمہ اللہ بیماری کی حالت میں فرماتے تھے:

”اللهم اني اتولى ابا بكر و عمر و أحبهما ، اللهم ان كان في
نفسى غير هذا فلا نالني شفاعه محمد ﷺ يوم القيامة“

اے اللہ میں ابو بکر و عمر کو اپنا ولی مانتا ہوں اور ان دونوں سے محبت کرتا ہوں۔

اے اللہ! اگر میرے دل میں اس کے خلاف کوئی بات ہو تو قیامت کے دن مجھے محمد

ﷺ کی شفاعت نصیب نہ ہو۔ (تاریخ دمشق لابن عساکر ۲۲۳/۵ و سندہ حسن)

امام ابواسحاق (السبعی) رحمہ اللہ نے فرمایا:

”بغض أبي بكر و عمر من الكبائر“

ابو بکر اور عمر (رضی اللہ عنہما) سے بغض کرنا کبیرہ گناہ (کفر) ہے۔

(فضائل الصحابۃ لعبد اللہ بن احمد ۲۹۴ ج ۲ ص ۳۸۵ و سندہ حسن)

اے اللہ! ہمارے دلوں کو سیدنا ابو بکر الصدیق رضی اللہ عنہ اور تمام صحابہ کرام رضی اللہ عنہم اجمعین

کی محبت سے بھر دے اور اس محبت کو اور زیادہ کر دے۔ آمین

سیدنا) عمر فاروق رضی اللہ عنہ سے محبت

ہمارے پیارے نبی کریم ﷺ اللہ سے دعا کر رہے تھے:

((اَللّٰهُمَّ اَعِزَّ الْاِسْلَامَ بِاَحَبِّ هٰذَيْنِ الرَّجُلَيْنِ اِلَيْكَ: يَا اَبِيْ جَهْلٍ اَوْ بَعْمَرَ ابْنِ الْخَطَّابِ))

اے اللہ! ان دو آدمیوں: ابو جہل اور عمر بن خطاب میں سے جو تیرے نزدیک محبوب ہے، اس کے ساتھ اسلام کو عزت دے یعنی اسے مسلمان کر دے۔

سیدنا عبد اللہ بن عمر رضی اللہ عنہما نے فرمایا: کہ عمر (رضی اللہ عنہ) اللہ کے نزدیک محبوب ترین تھے۔

(سنن الترمذی: ۳۶۸۱ دسنده حسن، وقال الترمذی: "لقد احدث حسن صحیح فریب")

اس نبوی دعا کے نتیجے میں مراد رسول امیر المؤمنین عمر بن الخطاب رضی اللہ عنہ نے اسلام قبول کر لیا۔

سیدنا عبد اللہ بن مسعود رضی اللہ عنہ فرماتے ہیں کہ جب عمر (رضی اللہ عنہ) نے اسلام قبول کر لیا تو ہم اس وقت سے برابر عزت میں (غالب) رہے۔ (صحیح بخاری: ۳۶۸۳)

عوام الناس میں یہ مشہور ہے کہ سیدنا عمر رضی اللہ عنہ نبی کریم ﷺ کو شہید کرنے کے ارادے سے نکلے تو کسی نے بتایا کہ تمھاری بہن اور بہنوئی مسلمان ہو گئے ہیں۔ (سیدنا) عمر رضی اللہ عنہ نے) جا کر انھیں خوب مارا، بعد میں مسلمان ہو گئے۔ یہ روایت طبقات ابن سعد (۲۶۷۷-۲۶۹) سنن دارقطنی (۱۲۳ ح ۴۳۵) ودلائل النبوة للبیہقی (۲۲۰، ۲۱۹/۲)

وغیرہ میں موجود ہے۔ اس روایت کی سند ضعیف ہے۔ اس کا راوی قاسم بن عثمان البصری جمہور محدثین کے نزدیک ضعیف ہے۔

امام دارقطنی نے کہا: "لیس بالقوي" اس سلسلے کی تمام روایات ضعیف و مردود ہیں دیکھئے

سیرۃ ابن ہشام (۱/۳۶۷-۳۷۱ بلا سند) والسیرة النبویة للذہبی (ص ۱۷۲-۱۸۱)

بعض روایتوں میں آیا ہے کہ نبی ﷺ بیت اللہ میں نماز پڑھ رہے تھے۔ (سیدنا) عمر رضی اللہ عنہ نے قرآن کی تلاوت سنی تو دل پر اثر ہوا اور مسلمان ہو گئے۔

(مسند احمد ۱/۷۷۷ ج ۱، ۱۰۷ اس کی سند انقطاع کی وجہ سے ضعیف ہے)

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((إِنَّهُ قَدْ كَانَ فِيمَا مَضَى قَبْلَكُمْ مِنْ الْأُمَمِ مُحَدَّثُونَ ، وَإِنَّهُ إِنْ كَانَ فِي أُمَّتِي هَذَا مِنْهُمْ أَحَدٌ فَإِنَّهُ عُمَرُ بْنُ الْخَطَّابِ))

بے شک اگلی امتوں میں محدثوں (جنہیں الہام و کشف حاصل تھا) ہوتے تھے اور اگر اس امت میں ان میں سے کوئی (محدث) ہوتا تو عمر بن الخطاب ہوتے۔

(صحیح بخاری: ۳۳۶۹)

اس حدیث سے دو مسئلے ثابت ہوئے:

۱: سیدنا عمر الفاروق رضی اللہ عنہ بڑی فضیلت اور شان والے ہیں۔

۲: امت مسلمہ میں کسی کو بھی کشف یا الہام نہیں ہوتا۔

ایک روایت میں آیا ہے کہ نبی ﷺ نے سیدنا عمر رضی اللہ عنہ سے فرمایا:

اے عمر! بے شک شیطان تجھ سے ڈرتا ہے۔

(سنن الترمذی: ۳۶۹۰ وقال: "هذه احديث حسن صحيح غريب" اس کی سند حسن ہے)

دوسری روایت میں ہے کہ رسول اللہ ﷺ نے فرمایا: میں دیکھ رہا ہوں کہ جنات کے

شیطان اور انسانوں کے شیطان سب (سیدنا) عمر رضی اللہ عنہ سے بھاگ گئے ہیں۔

(الترمذی: ۳۶۹۱) وقال: "هذه احديث حسن صحيح غريب" وسنده حسن

آپ ﷺ نے سیدنا عمر رضی اللہ عنہ سے فرمایا کہ اس ذات کی قسم جس کے ہاتھ میں میری

جان ہے، اے (عمر) ابن الخطاب! تو جس راستے پر چل رہا ہو تو شیطان اس راستے کو چھوڑ

کر دوسرے راستے پر بھاگ جاتا ہے۔

(صحیح البخاری: ۳۶۸۳، صحیح مسلم: ۲۳۹۶، ۲۲، وأضواء المصاحح: ۶۰۲۷)

ایک حدیث میں آیا ہے کہ رسول اللہ ﷺ نے فرمایا:

((إِنَّ اللَّهَ جَعَلَ الْحَقَّ عَلَى لِسَانِ عُمَرَ وَقَلْبِهِ))

بے شک اللہ نے عمر (رضی اللہ عنہ) کے دل و زبان پر حق جاری کر رکھا ہے۔

(صحیح ابن حبان، موارد: ۲۱۸۴، وسندہ صحیح)

بعض اوقات سیدنا عمر رضی اللہ عنہ کی موافقت میں قرآن مجید کی آیات نازل ہوئیں جنہیں

موافقتِ عمر کہتے ہیں۔ دیکھئے صحیح البخاری (۴۰۲، ۴۳۸۳) و صحیح مسلم (۳۳۹۱، ۲۲)

سیدنا عقبہ بن عامر رضی اللہ عنہ سے روایت ہے کہ نبی ﷺ نے فرمایا:

((لَوْ كَانَ بَعْدِي نَبِيٌّ لَكَانَ عُمَرُ بْنُ الْخَطَّابِ))

اگر میرے بعد کوئی نبی ہوتا تو عمر بن خطاب ہوتے۔

(سنن الترمذی: ۳۶۸۶، وقال: "هَذَا حَدِيثٌ حَسَنٌ غَرِيبٌ" اس کی سند حسن ہے)

رسول اللہ ﷺ فرماتے ہیں کہ ایک دفعہ میں نے خواب دیکھا۔ میرے سامنے لوگ

پیش ہو رہے تھے۔ کسی کی قمیص سینے تک تھی اور کسی کی اس سے نیچے۔ جب میرے سامنے عمر

بن خطاب پیش کئے گئے تو وہ اپنی (لمبی) قمیص کو گھسیٹ رہے تھے۔ لوگوں نے پوچھا:

یا رسول اللہ! اس خواب کی تعبیر کیا ہے؟ آپ ﷺ نے فرمایا: دین، یعنی سیدنا عمر رضی اللہ عنہ دین

میں (سیدنا ابو بکر رضی اللہ عنہ کے بعد) سب لوگوں سے زیادہ مقام رکھتے ہیں۔

(دیکھئے صحیح البخاری: ۳۶۹۱، صحیح مسلم: ۳۳۹۰، ۱۵)

نبی کریم ﷺ نے جنت میں سیدنا عمر رضی اللہ عنہ کا محل دیکھا تھا۔

(صحیح البخاری: ۵۲۲۶، ۲۰۲۷، صحیح مسلم: ۲۳۹۴، ۲۰)

آپ ﷺ نے اپنی زبان مبارک سے سیدنا عمر رضی اللہ عنہ کو جنتی کہا۔

(الترمذی: ۳۷۷۷، وسندہ صحیح)

سیدنا عمر رضی اللہ عنہ کے فضائل بہت زیادہ ہیں، ان فضائل کو جمع کر کے قارئین کے سامنے

پیش کرنا ایک مستقل کتاب کا متقاضی ہے۔ تفصیل کے لئے امام احمد بن حنبل کی کتاب ”فضائل الصحابة“ اور ابن جوزی کی ”فضائل عمر بن الخطاب“ وغیرہ کتابیں پڑھیں۔

آخر میں امیر المؤمنین عمر الفاروق رضی اللہ عنہ کی شہادت کا آخری منظر پیش خدمت ہے۔ سیدنا عمر رضی اللہ عنہ پر ایک کافر مجوسی ابو لؤلؤ فیروز نے حملہ کر کے سخت زخمی کر دیا تھا۔ اسلام کے سنہری دور اور فتنوں کے درمیان دروازہ ٹوٹ گیا تھا۔ آپ کو دودھ پلایا گیا تو وہ انتڑیوں کے راستے سے باہر آ گیا۔ اس حالت میں ایک نوجوان آیا، سیدنا عمر رضی اللہ عنہ نے دیکھا کہ اس کا ازار ٹخنوں سے نیچے ہے تو آپ نے فرمایا:

”ابنِ اُحْمِي! اِرْذُقْ قُوْبَكَ فَإِنَّهُ أُنْقَى لِقُوْبِكَ وَأَنْتَقَى لِرَبِّكَ“

بھتیجے اپنا کپڑا (ٹخنوں سے) اوپر کر، اس سے تیرا کپڑا بھی صاف رہے گا اور تیرے رب کے نزدیک یہ سب سے زیادہ تقویٰ والی بات ہے۔ (صحیح البخاری: ۳۷۰۰)

سبحان اللہ!

اپنے زخموں کی فکر نہیں بلکہ آخری وقت بھی نبی کریم صلی اللہ علیہ وسلم کی سنت کو سر بلند کرنے کی ہی فکر اور جذبہ ہے۔ رضی اللہ عنہ

اے اللہ! ہمارے دلوں کو سیدنا عمر رضی اللہ عنہ کی محبت سے بھر دے۔

یا اللہ! جو بدنصیب و بے ایمان لوگ امیر المؤمنین شہید رضی اللہ عنہ کو ناپسند کرتے ہیں، ان لوگوں کی بدنصیبیاں و بے ایمانیاں ختم کر کے ان کے دلوں کو سیدنا عمر رضی اللہ عنہ کی محبت سے بھر دے۔ جو پھر بھی سیدنا عمر رضی اللہ عنہ کے ساتھ بغض پر اڑا رہے ایسے شخص کو دنیا و آخرت کے عذاب سے ذلیل و رسوا کر دے۔

سیدنا امیر المؤمنین علی رضی اللہ عنہ نے اپنے ایک بیٹے کا نام عمر رکھا تھا۔

دیکھئے تقریب التہذیب (۴۹۵۱)

معلوم ہوا کہ سیدنا علی رضی اللہ عنہ سیدنا عمر رضی اللہ عنہ سے محبت کرتے تھے۔ وما علينا إلا البلاغ

امیر المومنین سیدنا عثمان رضی اللہ عنہ سے محبت

نبی ﷺ اور ابو بکر، عمر و عثمان (رضی اللہ عنہم اجمعین) احد کے پہاڑ پر چڑھے تو (زلزلے کی وجہ سے) احد کا پٹنہ لگا۔ آپ (ﷺ) نے اس پر پاؤں مار کر فرمایا: احد رک جا! تیرے اوپر (اس وقت) ایک نبی، ایک صدیق اور دو شہید (موجود) ہیں۔

(صحیح البخاری: ۳۶۸۶)

سیدنا ابوموسیٰ الاشعری رضی اللہ عنہ سے روایت ہے کہ ایک آدمی نے نبی ﷺ کے پاس آنے کی اجازت مانگی تو آپ نے فرمایا: ((افتح له وبشره بالجنة، علی بلویٰ نصیہ)) اس کے لئے دروازہ کھول دو اور جنت کی خوش خبری دے دو اور یہ (بھی بتا دو) کہ انھیں ایک مصیبت (اور آزمائش) پہنچے گی۔ تو میں نے انھیں (سیدنا عثمان رضی اللہ عنہ کو) بتا دیا۔ پھر (انھوں نے) اللہ کی حمد بیان کی اور کہا: اللہ المستعان، اللہ مددگار ہے۔

(بخاری: ۳۶۹۳، مسلم: ۲۸/۳۳۰۳)

مشہور حدیث میں آیا ہے کہ پیارے نبی کریم ﷺ نے فرمایا: ((وعثمان فی الجنة)) اور عثمان جنت میں (جنتی) ہیں۔ (الترمذی: ۳۷۷۷، سنن صحیح)

سیدنا عبدالرحمن بن سرہ رضی اللہ عنہ سے روایت ہے کہ جب نبی ﷺ جہاد (جیش العسرة) کی تیاری کر رہے تھے تو (سیدنا) عثمان (رضی اللہ عنہ) اپنی آستین میں ایک ہزار دینار لے آئے اور انھیں آپ ﷺ کی جھولی میں ڈال دیا۔ میں نے دیکھا کہ آپ انھیں جھولی میں الٹ پلٹ رہے تھے اور فرما رہے تھے: ((ماض عثمان ما عمل بعد الیوم))

آج کے بعد عثمان جو بھی عمل کریں انھیں نقصان نہیں ہوگا۔

(احمد: ۶۳/۵، ۶۳/۶، ۶۳/۷، الترمذی: ۳۷۷۷، قال: "حسن غریب" وسندہ حسن)

کیوں نہیں کرتے؟ تو انھوں نے جواب دیا: بے شک رسول اللہ صلی اللہ علیہ وسلم نے میرے ساتھ ایک وعدہ کیا تھا اور میں اس پر صابر (شاکر) ہوں۔

(مصنف ابن ابی شیبہ ۱۲/۳۵ ح ۲۸۰۲۸ و سندہ صحیح، والترذی: ۱۱: ۳۷۱ وقال: "هذا حديث حسن صحيح")

سیدنا علی رضی اللہ عنہ نے خطبے کے دوران میں یہ آیت پڑھی:

﴿إِنَّ الَّذِينَ سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا مُبْعَدُونَ﴾

بے شک وہ لوگ جن کے مقدر میں ہماری طرف سے بھلائی ہے وہ جہنم سے دور رکھے جائیں گے۔ (الانبیاء: ۱۰۱)

(پھر) سیدنا علی رضی اللہ عنہ نے فرمایا: "عثمان منہم" عثمان (رضی اللہ عنہ) انھی میں سے ہیں۔

(مصنف ابن ابی شیبہ ۱۲/۵۲ ح ۳۲۰۴۳ و سندہ صحیح)

سیدنا حسن بن علی بن ابی طالب رضی اللہ عنہما کے سامنے (سیدنا) عثمان کا ذکر کیا گیا تو انھوں نے فرمایا: یہ امیر المؤمنین (علی رضی اللہ عنہ) اب آرہے ہیں وہ تمہیں بتائیں گے۔ پس سیدنا علی رضی اللہ عنہ تشریف لائے تو فرمایا کہ عثمان ان لوگوں میں سے ہیں جن کے بارے میں اللہ تعالیٰ نے فرمایا: ﴿آمَنُوا وَعَمِلُوا الصَّالِحَاتِ ثُمَّ اتَّقُوا وَأَمَنُوا ثُمَّ اتَّقُوا وَأَحْسَنُوا وَاللَّهُ يُحِبُّ الْمُحْسِنِينَ﴾ وہ ایمان لائے اور نیک اعمال کئے پھر ایمان کے ساتھ تقوے والا راستہ اختیار کیا، پھر تقوے اور احسان والا راستہ اختیار کیا اور اللہ احسان کرنے والوں سے محبت کرتا ہے۔ [المائدہ: ۹۳] (مصنف ابن ابی شیبہ ۱۲/۵۲ ح ۳۲۰۵۱ و سندہ صحیح)

سیدنا علی رضی اللہ عنہ دونوں ہاتھ اٹھا کر فرماتے تھے کہ "اللهم إني أبرأ إليك من دم عثمان" اے اللہ میں عثمان (رضی اللہ عنہ) کے خون سے بری ہوں۔

(فضائل الصحابة للإمام احمد ۱/۳۵۲ ح ۷۲۷ و سندہ حسن)

رسول اللہ صلی اللہ علیہ وسلم نے عثمان رضی اللہ عنہ سے فرمایا تھا کہ ((يا عثمان إن الله عز وجل عسى أن يلبسك قميصاً، فإن أرادك المنافقون على خلعه فلا تخلعه حتى تلقاني)) اے عثمان! عنقریب اللہ عز وجل تجھے ایک قمیص (خلافت کی) پہنائے گا۔ پس

اگر اسے اتارنے کے لئے تیرے پاس منافقین آجائیں تو میری ملاقات (وفات و شہادت) تک اسے نہ اتارنا۔

(مسند احمد ۶/۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳)

جمہور اہل سنت کے نزدیک سیدنا علی رضی اللہ عنہ سے سیدنا عثمان رضی اللہ عنہ افضل ہیں۔

اہل سنت کے مشہور ثقہ امام ابن شہاب الزہری رحمہ اللہ (متوفی ۱۲۵ھ) سے پوچھا گیا کہ آپ علی سے زیادہ محبت کرتے ہیں یا عثمان سے؟ انھوں نے جواب دیا: عثمان سے۔
(تاریخ دمشق لابن عساکر ۳۳۲/۳۱، سند صحیح)

الحمد للہ اہل سنت دونوں سے محبت کرتے ہیں۔

سیدنا انس بن مالک رضی اللہ عنہ نے فرمایا کہ بعض لوگ یہ دعویٰ کرتے ہیں کہ مومن یا مسلم کے دل میں علی اور عثمان دونوں کی محبت اکٹھی نہیں ہو سکتی، سن لو کہ ان دونوں کی محبت میرے دل میں اکٹھی ہے۔ (تاریخ دمشق لابن عساکر ۳۳۲/۳۱، سند حسن)

حافظ ابن عساکر نے سیدنا عثمان رضی اللہ عنہ کے حالات سندوں کے ساتھ ایک جلد میں لکھے ہیں۔

اے اللہ! ہمارے دلوں کو سیدنا عثمان و سیدنا علی اور تمام صحابہ رضی اللہ عنہم جمعین کی

[الحديث: ۱۶]

محبت سے بھر دے۔ آمین

سیدنا علی رضی اللہ عنہ سے محبت

رسول اللہ ﷺ نے خیبر والے دن فرمایا:

((لأعطين هذه الراية غداً رجلاً يفتح الله على يديه ، يحب الله ورسوله ويحبه الله ورسوله))

میں کل ضرور اس آدمی کو یہ جھنڈا دوں گا، جس کے ہاتھ پر اللہ فتح دے گا۔ وہ اللہ اور اس کے رسول سے محبت کرتا ہے اور اللہ اور اس کے رسول (محمد ﷺ) اس سے محبت کرتے ہیں۔

جب صبح ہوئی تو سب لوگ سویرے سویرے ہی رسول اللہ ﷺ کے پاس پہنچ گئے، ہر آدمی یہ چاہتا تھا کہ جھنڈا اسے ملے۔ آپ (ﷺ) نے پوچھا: علی بن ابی طالب کہاں ہیں؟ لوگوں نے جواب دیا: یا رسول اللہ! وہ آنکھوں کے درد میں مبتلا ہیں۔ آپ نے فرمایا: انھیں بلا لاؤ۔ جب (سیدنا) علی (رضی اللہ عنہ) آئے تو آپ (ﷺ) نے ان کی آنکھوں میں اپنا لعاب مبارک ڈالا تو وہ (فوراً) اس طرح ٹھیک ہو گئے جیسے کبھی بیمار ہی نہیں تھے۔ آپ (ﷺ) نے (سیدنا) علی (رضی اللہ عنہ) کو جھنڈا دیا اور فرمایا: اللہ کی قسم اگر تیری وجہ سے ایک آدمی بھی ہدایت پر آ جائے تو تیرے لئے یہ مالِ غنیمت کے سرخ اونٹوں سے بہتر ہے۔

(صحیح البخاری: ۲۹۴۲ صحیح مسلم: ۲۳۰۶، ۳۳)

اللہ تعالیٰ نے غزوہ خیبر میں سیدنا علی رضی اللہ عنہ کے ہاتھ پر مسلمانوں کو فتح نصیب فرمائی۔ سیدنا علی رضی اللہ عنہ کا کتنا بلند مقام ہے کہ اللہ اور رسول ان سے محبت کرتے ہیں۔ مشہور جلیل القدر صحابی اور فاتح قادسیہ سیدنا سعد بن ابی وقاص رضی اللہ عنہ فرماتے ہیں: رسول اللہ ﷺ نے علی (رضی اللہ عنہ) سے فرمایا:

((أنت مني بمنزلة هارون من موسى ، إلا أنه لاني بي بعدي))

تیری میرے ساتھ وہی منزلت ہے جو ہارون کی موسیٰ (علیہ السلام) سے ہے، الا یہ کہ میرے بعد کوئی نبی نہیں ہے۔ (بخاری: ۳۷۰۶، مسلم: ۳۰/۴۲۰۴)

اس حدیث سے سیدنا علی رضی اللہ عنہ کا عظیم الشان ہونا ثابت ہوتا ہے لیکن یاد رہے کہ اس کا خلافت سے کوئی تعلق نہیں ہے۔ اس حدیث سے یہ بھی ثابت ہوتا ہے کہ نبی کریم ﷺ کے بعد قیامت تک کوئی نبی پیدا نہیں ہوگا۔

سیدنا علی رضی اللہ عنہ فرماتے ہیں کہ اس ذات (اللہ) کی قسم ہے جس نے دانہ پھاڑا (فصل اگائی) اور مخلوقات پیدا کیں، میرے ساتھ نبی امی رضی اللہ عنہ نے یہ وعدہ کیا تھا کہ میرے (علی رضی اللہ عنہ کے) ساتھ محبت صرف مومن ہی کرے گا اور (مجھ سے) بغض صرف منافق ہی رکھے گا۔ (مسلم: ۷۸/۱۳۱)

معلوم ہوا کہ سیدنا علی رضی اللہ عنہ سے مومنین محبت کرتے ہیں اور بغض کرنے والے منافق ہیں۔ تمام اہل سنت سیدنا علی رضی اللہ عنہ سے محبت اور پیار کرتے ہیں۔

یاد رہے کہ محبت کا یہ مطلب قطعاً نہیں ہے کہ آدمی آپ رضی اللہ عنہ کا درجہ بڑھا کر مشکل کشا اور حاجت روا بنا دے یا آپ کے عظیم الشان ساتھیوں اور صحابہ کرام کو برا کہنا شروع کر دے۔ سیدنا علی رضی اللہ عنہ نے اپنے بارے میں خوب فرمایا ہے کہ ”میرے بارے میں دو (قسم کے) شخص ہلاک ہو جائیں گے (۱) غالی (اور محبت میں ناجائز) افراط کرنے والا، اور (۲) بغض کرنے والا حجت باز“

(فضائل الصحابہ لئلام احمد، ۱۲/۷۵، ۹۶۳ ح، اسنادہ حسنہ الحدیث، ص ۱۵)

سیدنا علی رضی اللہ عنہ کا دوسرا قول یہ ہے کہ ”ایک قوم (لوگوں کی جماعت) میرے ساتھ (اندھا دھند) محبت کرے گی حتیٰ کہ وہ میری (افراط والی) محبت کی وجہ سے (جہنم کی) آگ میں داخل ہوگی اور ایک قوم میرے ساتھ بغض رکھے گی حتیٰ کہ وہ میرے بغض کی وجہ سے (جہنم کی) آگ میں داخل ہوگی“

(فضائل الصحابة ۲/۵۶۵ ج ۹۵۲ ح ۱۰۱۰۱، و کتاب السنن لابن ابی عاصم ۹۸۳، و سندہ صحیح الحدیث ۳/ص ۱۵) چونکہ ان دونوں اقوال کا تعلق غیب سے ہے لہذا یہ دونوں اقوال حکماً مرفوع ہیں یعنی رسول اللہ ﷺ نے علی رضی اللہ عنہ کو یہ باتیں بتائی ہوں گی۔ واللہ اعلم معلوم ہوا کہ دو قسم کے گروہ ہلاک ہو جائیں گے:

- ① سیدنا علی رضی اللہ عنہ سے اندھا دھند محبت کر کے آپ کو خدا، مشکل کشا اور حاجت روا وغیرہ سمجھنے والے یا دوسرے صحابہ کرام کو برا کہنے والے لوگ مثلاً غالی قسم کے روافض وغیرہ۔
- ② سیدنا علی رضی اللہ عنہ کو برا کہنے والے لوگ مثلاً خوارج و نواصب وغیرہ۔

تنبیہ: حکیم فیض عالم صدیقی (ناصحی) وغیرہ نے سیدنا علی رضی اللہ عنہ کی شان میں جو گستاخیاں کی ہیں ان سے تمام اہل حدیث بری الذمہ ہیں۔ اہل حدیث کا ناصبیوں اور روافضیوں سے کوئی تعلق نہیں ہے۔ اہل حدیث کا راستہ کتاب و سنت والا راستہ ہے اور یہی اہل سنت ہیں۔

سیدنا امیر المومنین عمر رضی اللہ عنہ نے فرمایا کہ نبی ﷺ نے اس حالت میں وفات پائی کہ آپ (ﷺ) علی، عثمان، زبیر، طلحہ، سعد (بن ابی وقاص) اور عبدالرحمن (بن عوف رضی اللہ عنہم اجمعین) سے راضی تھے۔ (بخاری: ۳۷۰۰)

سیدنا سعد بن ابی وقاص رضی اللہ عنہ فرماتے ہیں:

جب آیت ﴿نَدْعُ آبَاءَنَا وَآبَاءَكُمْ﴾ ہم اپنی اولاد لے آئیں اور تم اپنی اولاد لے آؤ (آل عمران: ۶۱) نازل ہوئی تو رسول اللہ ﷺ نے علی، فاطمہ، حسن اور حسین (رضی اللہ عنہم) کو بلایا۔ پھر فرمایا: ((اللهم هؤلاء أهلي))

اے اللہ! یہ میرے اہل (اہل بیت) ہیں۔ (صحیح مسلم ۳۲/۳۲۰۳ و دار السلام: ۶۲۲۰)

سیدہ عائشہ صدیقہ رضی اللہ عنہا فرماتی ہیں کہ نبی ﷺ نے چادر کے نیچے فاطمہ، حسن، حسین اور علی (رضی اللہ عنہم) کو داخل کر کے فرمایا: ﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾ اللہ صرف یہ چاہتا ہے کہ اے اہل بیت تم سے نجاست دور کر دے اور تمہیں خوب پاک و طاہر کر دے۔ [الاحزاب: ۳۳] (صحیح مسلم: ۲۲۲۲)

ان صحیح احادیث سے سیدنا علی رضی اللہ عنہ کی بڑی فضیلت ثابت ہے۔ یاد رہے کہ امہات المؤمنین بھی اہل بیت میں شامل ہیں۔ سیدنا زید بن ارقم رضی اللہ عنہ فرماتے ہیں کہ ”نساء من اهل بيته“ آپ کی بیویاں آپ کے اہل بیت میں سے ہیں۔

(صحیح مسلم: ۲۳۰۸، مدار السلام: ۶۲۲۵)

عموم قرآن بھی اسی کا مؤید ہے۔

سیدنا عمران بن حصین رضی اللہ عنہ سے روایت ہے کہ نبی صلی اللہ علیہ وسلم نے فرمایا:

((إن علياً مني وأنا منه وهو ولي كل مؤمن))

بے شک علی مجھ سے ہیں اور میں اُن سے ہوں اور وہ ہر مومن کے ولی ہیں۔

(الترمذی: ۳۷۱۲، اسنادہ حسن)

یعنی رسول اللہ صلی اللہ علیہ وسلم علی رضی اللہ عنہ سے محبت کرتے ہیں اور علی رضی اللہ عنہ آپ سے محبت کرتے ہیں۔ ہر مومن علی رضی اللہ عنہ سے محبت کرتا ہے۔

سیدنا زید بن ارقم رضی اللہ عنہ سے روایت ہے کہ نبی صلی اللہ علیہ وسلم نے فرمایا:

((من كنت مولاه فعلي مولاه))

جس کا میں مولی ہوں تو علی اس کے مولی ہیں۔ (الترمذی: ۳۷۱۳، سندہ صحیح)

لغت میں مخلص دوست کو بھی مولی کہتے ہیں۔ (دیکھئے القاموس الوحید ص ۱۹۰۰)

نبی کریم صلی اللہ علیہ وسلم نے زید بن حارثہ رضی اللہ عنہ سے فرمایا:

((أنت أخونا ومولانا)) تو ہمارا بھائی اور ہمارا مولی ہے۔ (بخاری: ۲۶۹۹)

آپ صلی اللہ علیہ وسلم نے سیدنا جلیبیب رضی اللہ عنہ کے بارے میں فرمایا: ((هَذَا مِنِّي وَأَنَا مِنْهُ))

یہ مجھ سے ہے اور میں اس سے ہوں۔ (صحیح مسلم: ۲۳۷۲، مدار السلام: ۶۳۵۸)

بعض روافض کا حدیث ولایت سے سیدنا علی رضی اللہ عنہ کی خلافت بلا فصل کا دعویٰ کرنا۔ ان دلائل سابقہ و دیگر دلائل کی رُو سے باطل ہے۔

ایک دفعہ سیدنا علی رضی اللہ عنہ بیمار ہو گئے تو نبی کریم صلی اللہ علیہ وسلم نے آپ کے لئے دعا فرمائی:

((اللهم عافه أو اشفه)) اے اللہ سے عافیت یا شفا عطا فرما۔

سیدنا علی رضی اللہ عنہ فرماتے ہیں: میں اس کے بعد کبھی بیمار نہیں ہوا۔

(سنن الترمذی: ۳۵۶۳، وقال: "هذا حديث حسن صحيح" وإسناده حسن)

مشہور تابعی ابواسحاق السبعی رحمہ اللہ فرماتے ہیں: میں نے آپ (امیر المؤمنین علی رضی اللہ عنہ) کو منبر پر کھڑے دیکھا۔ آپ کا سر اور داڑھی سفید تھی۔

(کتاب المعرفة والتاریخ للفقاری ۶۱۲/۱۲، سندہ صحیح، تاریخ دمشق ۷/۳۵، مصنف عبدالرزاق ۱۸۸/۳، ۱۸۹، ۱۸۹، ۵۲۶۷)

اس سے معلوم ہوا کہ بالوں کو مہندی یا سرخ رنگ لگانا واجب (فرض) نہیں ہے۔

سیدنا ابوبکر الصدیق رضی اللہ عنہ نے فرمایا: "ارقبوا محمداً ﷺ في أهل بيته"

(سیدنا) محمد ﷺ کی رضامندی آپ کے اہل بیت (کی محبت) میں تلاش کرو۔

(صحیح البخاری: ۳۷۱۳)

یعنی جو شخص سیدنا علی، سیدنا حسین، سیدنا حسن اور تمام صحابہ کرام سے محبت کرتا ہے تو قیامت کے دن وہ نبی کریم ﷺ کا ساتھی ہوگا۔

سیدنا زید بن ارقم رضی اللہ عنہ نے فرمایا: "أول من أسلم علي" سب سے پہلے علی (رضی اللہ عنہ) مسلمان ہوئے تھے۔ ابراہیم نخعی (تابعی صغیر) نے صحابی رسول کے اس قول کا انکار کرتے ہوئے کہا کہ سب سے پہلے ابوبکر الصدیق (رضی اللہ عنہ) مسلمان ہوئے تھے۔

(الترمذی: ۳۷۳۵، وقال: "هذا حديث حسن صحيح" وسندہ صحیح)

یعنی بچوں میں سب سے پہلے سیدنا علی رضی اللہ عنہ مسلمان ہوئے اور مردوں میں سیدنا ابوبکر الصدیق رضی اللہ عنہ سب سے پہلے مسلمان ہوئے تھے۔ واللہ اعلم

سیدنا عبداللہ بن عباس رضی اللہ عنہما فرماتے ہیں کہ "أول من أسلم علي رضي الله عنه"

سب سے پہلے علی رضی اللہ عنہ مسلمان ہوئے تھے۔ (معجم الصحابة للبخاری ج ۳ ص ۳۵۷، ۱۸۱۰، سندہ صحیح)

عروہ (بن الزبیر، تابعی رحمہ اللہ) فرماتے ہیں کہ علی (رضی اللہ عنہ) آٹھ سال کی عمر میں مسلمان

ہوئے تھے۔ (معجم الصحابة للبخاری ج ۳ ص ۳۵۷، ۱۸۱۰، سندہ صحیح)

سیدنا عبداللہ بن مسعود رضی اللہ عنہ فرماتے ہیں کہ ”کنا نتحدث أن افضل (أقضى) اهل المدينة علي بن ابي طالب“ ہم باتیں کرتے تھے کہ اہل مدینہ میں سب سے افضل (اقتضیٰ) علی بن ابی طالب ہیں۔ (فضائل الصحابة للإمام احمد ۶۰۴ ج ۱۰۳۳ اسناد صحیح) غزوہ خیبر کے موقع پر مرحب یہودی کی لکار کا جواب دیتے ہوئے سیدنا علی رضی اللہ عنہ نے فرمایا:

”أنا الذي سمتني أمي حيلرة“ میرا نام میری ماں نے حیدر رکھا ہے، میں وہ (حیدر/شیر) ہوں۔ (صحیح مسلم: ۱۸۰۷، دار السلام: ۴۷۸)

پھر آپ نے مرحب یہودی کو قتل کر دیا اور فتح خیبر آپ کے ہاتھ پر ہوئی۔

سیدنا ابو ہریرہ رضی اللہ عنہ سے روایت ہے:

رسول اللہ ﷺ، ابو بکر، عمر، عثمان، علی، طلحہ اور زبیر (رضی اللہ عنہم) حراء (پہاڑ) پر تھے کہ وہ (زلزلے کی وجہ سے) ہلنے لگا تو رسول اللہ ﷺ نے فرمایا: رک جا، اس وقت تیرے اوپر نبی، صدیق اور شہید (ہی) کھڑے ہیں۔ (صحیح مسلم: ۴۱۷، دار السلام: ۶۲۷)

رسول اللہ ﷺ نے فرمایا: ((من أذى علياً فقد أذاني)) جس نے علی (رضی اللہ عنہ) کو تکلیف دی اس نے مجھے تکلیف دی۔ (فضائل الصحابة/زيادات القسبي: ۱۰۷۸، وسندہ حسن وادع شاذ عند ابن حبان، الموارد: ۲۲۰۲ والحاكم ۲۳۳۳ صحیح ووافقه الذہبی)

ایک دفعہ (بعض) لوگوں نے (سیدنا) علی رضی اللہ عنہ کی شکایت کی تو رسول اللہ ﷺ نے خطبہ ارشاد فرمایا: ((أبها الناس لا تشكوا علياً فوالله إنه لأخشن في ذات الله أو في سبيل الله)) لوگو! علی کی شکایت نہ کرو، اللہ کی قسم بے شک وہ اللہ کی ذات یا اللہ کے راستے میں بہت زیادہ خشیت (خوف) رکھتے ہیں۔ (مسند احمد ۸۶۳ والحاكم ۳۳۳۳ صحیح ووافقه الذہبی وسندہ حسن)

سیدنا علی رضی اللہ عنہ نے فرمایا: مجھے امید ہے کہ میں، عثمان، طلحہ اور زبیر (رضی اللہ عنہم) ان لوگوں میں ہوں گے جن کا ذکر اللہ نے (قرآن مجید میں) کیا ہے۔ ﴿وَنَزَعْنَا مَا فِي صُدُورِهِمْ مِّنْ غَلٍ إِخْوَانًا عَلَىٰ سُرٍ مَّتَقَلِيلِينَ﴾ (الحجر: ۴۷) اور ان کے دلوں میں جو کدورت ہوگی ہم اسے نکال دیں گے اور وہ چار پائیوں پر، بھائی بنے ہوئے ایک دوسرے کے سامنے

بیٹھے ہوں گے۔ (فضائل الصحابة: زیادات القطعی: ۱۰۵۷ء و سندہ صحیح)

ابو اسحاق السبئی فرماتے ہیں: ”رأيت علياً ضخم اللحية“ میں نے علی (رضی اللہ عنہ) کو دیکھا، آپ کی بڑی اور گھنی داڑھی تھی۔ (طبقات ابن سعد ۲۵/۳ و سندہ صحیح، یونس بن ابی اسحاق بری من التذلیس) امام اہل سنت: احمد بن حنبل رحمہ اللہ فرماتے تھے: ”ما جاء لأحد من أصحاب رسول الله ﷺ من الفضائل ما جاء لعلي بن أبي طالب رضي الله عنه“

جتنے فضائل علی بن ابی طالب (رضی اللہ عنہ) کے (احادیث میں) آئے ہیں اتنے فضائل کسی دوسرے صحابی کے نہیں آئے۔ (متدرک الحاکم ۱۰۸، ۱۰۷، ۱۰۶، ۱۰۵، ۱۰۴، ۱۰۳، ۱۰۲، ۱۰۱، ۱۰۰، ۹۹، ۹۸، ۹۷، ۹۶، ۹۵، ۹۴، ۹۳، ۹۲، ۹۱، ۹۰، ۸۹، ۸۸، ۸۷، ۸۶، ۸۵، ۸۴، ۸۳، ۸۲، ۸۱، ۸۰، ۷۹، ۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱) (سندہ حسن)

مختصر یہ کہ سیدنا علی (رضی اللہ عنہ) بدری، من السابقین الاولین، امیر المؤمنین خلیفہ راشد اور خلیفہ چہارم تھے۔ آپ کے فضائل بے شمار ہیں جن کے احاطے کا یہ مختصر مضمون متحمل نہیں ہے۔ امام ابو بکر محمد بن الحسین الآجری رحمہ اللہ (متوفی ۳۶۰ھ) فرماتے ہیں:

”جان لو، اللہ ہم اور تم پر رحم کرے، بے شک اللہ کریم نے امیر المؤمنین علی بن ابی طالب (رضی اللہ عنہ) کو اعلیٰ فضیلت عطا فرمائی۔ خیر میں آپ کی پیش قدمیاں عظیم ہیں اور آپ کے مناقب بہت زیادہ ہیں۔ آپ عظیم فضیلت والے ہیں۔ آپ جلیل القدر، عالی مرتبہ اور بڑی شان والے ہیں۔“

آپ رسول اللہ ﷺ کے بھائی اور چچا زاد، حسن و حسین کے ابا، مسلمانوں کے مرد میدان، رسول اللہ ﷺ کا دفاع کرنے والے، ہم پلہ لوگوں سے لڑنے والے، امام عادل زاہد، دنیا سے بے نیاز (اور) آخرت کے طلب گار، تبع حق، باطل سے دور اور ہر بہترین اخلاق والے ہیں۔ اللہ و رسول آپ سے محبت کرتے ہیں اور آپ اللہ و رسول سے محبت کرتے ہیں۔ آپ ایسے انسان ہیں کہ آپ سے متقی مومن ہی محبت کرتا ہے اور آپ سے صرف منافق بد نصیب ہی بغض رکھتا ہے۔ عقل، علم، بردباری اور ادب کا خزانہ ہیں، (رضی اللہ عنہ) (الشریحة ص ۷۱۳، ۷۱۵) اے اللہ! ہمارے دلوں کو سیدنا ابو بکر، سیدنا عمر، سیدنا عثمان، سیدنا علی اور تمام صحابہ رضی اللہ عنہم اجمعین کی محبت سے بھر دے۔ آمین

عشرہ مبشرہ سے محبت

سیدنا عبدالرحمن بن عوف رضی اللہ عنہ سے روایت ہے کہ نبی صلی اللہ علیہ وسلم نے فرمایا:

((أبو بكر في الجنة و عمر في الجنة و عثمان في الجنة و علي في الجنة و طلحة في الجنة و الزبير في الجنة و عبدالرحمن بن عوف في الجنة و سعد بن أبي وقاص في الجنة و سعيد بن زيد في الجنة و أبو عبيدة بن الجراح في الجنة.))

(۱) ابو بکر (صدیق) جنت میں ہیں (۲) عمر جنت میں ہیں (۳) عثمان جنت میں ہیں (۴) علی جنت میں ہیں (۵) طلحہ جنت میں ہیں (۶) زبیر جنت میں ہیں (۷) عبدالرحمن بن عوف جنت میں ہیں (۸) سعد بن ابی وقاص جنت میں ہیں (۹) سعید بن زید جنت میں ہیں (۱۰) اور ابو عبیدہ بن الجراح جنت میں ہیں۔ [رضی اللہ عنہم اجمعین] [سنن الترمذی: ۳۷۴۷ و اسنادہ صحیح، أضواء المصباح: ۶۱۰۹]

یہ عشرہ مبشرہ ہیں جن سے نبی کریم صلی اللہ علیہ وسلم راضی تھے۔ سیدنا عمر رضی اللہ عنہ فرماتے ہیں: نبی صلی اللہ علیہ وسلم وفات تک اس جماعت: عثمان، علی، زبیر، طلحہ اور عبدالرحمن (بن عوف رضی اللہ عنہ) سے راضی تھے۔ (صحیح البخاری: ۳۷۰۰)

سیدنا ابو ہریرہ رضی اللہ عنہ فرماتے ہیں: رسول اللہ صلی اللہ علیہ وسلم حراء (پہاڑ) پر تھے، آپ کے ساتھ ابو بکر (الصدیق)، عمر، عثمان، علی، طلحہ اور زبیر (رضی اللہ عنہم) تھے اتنے میں (زلزلے کی وجہ سے) پتھر ہلنے لگا تو آپ نے فرمایا:

((أهدأ فما عليك إلا نبي أو صديق أو شهيد))

ٹھہر جا، اس وقت تجھ پر صرف نبی، صدیق اور شہید ہی کھڑے ہیں۔ (صحیح مسلم: ۲۳۱۷)

اس صحیح حدیث میں ان جلیل القدر صحابہ کرام رضی اللہ عنہم کی بہت بڑی فضیلت ہے۔ ابو بکر (عبداللہ بن عثمان) الصدیق کا لقب ”صدیق“ نبی کریم ﷺ کا رکھا ہوا ہے۔ اس حدیث میں یہ غیب کی خبر ہے کہ سیدنا ابو بکر رضی اللہ عنہ شہید نہیں ہوں گے جبکہ سیدنا عمر و سیدنا عثمان و سیدنا علی و سیدنا طلحہ و سیدنا زبیر بن العوام رضی اللہ عنہم شہید ہوں گے۔ یہ پیش گوئی حرف بحرف پوری ہوئی۔ خادم رسول سیدنا انس رضی اللہ عنہ سے روایت ہے کہ نبی ﷺ نے فرمایا:

((أرحم أمتي بأمتي أبو بكر وأشدهم في أمر الله عمر وأصد قهم حياء عثمان وأفضهم زيد بن ثابت وأقروهم أبي بن كعب وأعلمهم بالحلال والحرام معاذو لكل أمة أمين وأمين هذه الأمة أبو عبيدة بن الجراح))

میری امت پر سب سے زیادہ مہربان، میری امت میں ابو بکر ہیں۔ اللہ (کے دین) کے معاملے میں سب سے سخت عمر ہیں، شرم و حیا میں سب سے سچے عثمان ہیں، علم فرائض (میراث) کے سب سے بڑے عالم زید بن ثابت ہیں، سب سے بڑے قاری ابی بن کعب ہیں، حلال و حرام کو سب سے زیادہ جاننے والے معاذ (بن جبل) ہیں اور اس امت کے امین ابو عبیدہ بن الجراح ہیں۔

[رضی اللہ عنہم اجمعین]

(مسند احمد ۲۸۱/۳ ج ۱۳۰۳۵، سنن الترمذی: ۳۷۹۱ وقال: ”خذ احدیث حسن صحیح“ الضیاء فی البخاریة ۶/۲۲۶، ۲۲۷، ۲۲۸ ج ۲۲۳۲، ۲۲۳۱ و أضواء المصاحح: ۶۱۱۱ وقال: اسنادہ صحیح)

عشرہ مبشرہ ہوں یا دوسرے صحابہ کرام، سب سے محبت کرنا جزو ایمان ہے۔

امام عوام بن حوشب الشیبانی (ثقة ثبت فاضل، متوفی ۱۳۸ھ) فرماتے ہیں:

”اذكروا محاسن أصحاب رسول الله ﷺ توفوا وعليهم القلوب

ولا تذكروا مساويهم فتحرشوا الناس عليهم“

رسول اللہ ﷺ کے صحابہ کی خوبیاں بیان کیا کرو تا کہ (لوگوں کے) دلوں میں ان

کی محبت ہی محبت ہو اور ان کی خامیاں بیان نہ کرو تا کہ لوگوں (کے دلوں) میں اُن کے خلاف نفرت پیدا نہ ہو جائے۔

(تثبیت الامامة وترتيب الخلافة للحافظ ابی نعیم الاصبہانی: ۲۱۷ء و سندہ حسن)

صحابہ کرام پر تنقید کرنا اور اُن کی خامیاں بیان کرنا اہل بدعت کا خاصہ ہے۔ اہل سنت تو صحابہ کرام سے قرآن و حدیث کی گواہی کی وجہ سے محبت ہی محبت کرتے ہیں۔ نبی کریم ﷺ کے پیارے صحابہ کرام قرآن و حدیث کو اُمت مسلمہ تک پہنچانے والے ہیں، اللہ نے اُن سے راضی ہو کر ﴿رَضِيَ اللَّهُ عَنْهُمْ وَرَضُوا عَنْهُ﴾ کا تاج انھیں پہنا دیا ہے۔

سبحان اللہ

مشہور ثقہ عابد فقیہ امام معافی بن عمران الموصلی رحمہ اللہ (متوفی ۱۸۵ھ) سے عمر بن عبد اعزیز رحمہ اللہ اور سیدنا معاویہ بن ابی سفیان رضی اللہ عنہما کے بارے میں پوچھا گیا تو انھوں نے فرمایا:

((لا يقاس بأصحاب رسول الله ﷺ أحد، معاوية صاحبه وصهره

و كاتبه و أمينه علي و حي الله عز و جل))

رسول اللہ ﷺ کے صحابہ کے ساتھ کوئی بھی برابر نہیں قرار دیا جاسکتا۔ معاویہ (رضی اللہ عنہ)

آپ کے صحابی، ام المؤمنین ام حبیبہ کے بھائی، کاتب اور اللہ کی وحی (لکھنے) کے

امین ہیں۔ (تاریخ بغداد ج ۱ ص ۲۰۹ ت ۳۸ و سندہ صحیح)

مشہور جلیل القدر تابعی کبیر امام مسروق بن الاعدع رحمہ اللہ (متوفی ۶۲ھ) فرماتے ہیں:

”حب أبي بكر و عمر و معرفة فضلهما من السنة“

ابو بکر اور عمر (رضی اللہ عنہما) سے محبت کرنا اور اُن کی فضیلت پہچاننا سنت ہے۔

(تاریخ دمشق لابن عساکر ۳۲/۲۵۷، المعرفۃ والتاریخ للامام یعقوب بن سفیان الفاری ۲/۸۱۳ و سندہ صحیح)

رضي الله عنهم أجمعين

سیدنا طلحہ بن عبید اللہ رضی اللہ عنہ سے محبت

ارشاد باری تعالیٰ ہے:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا﴾

اللہ راضی ہو گیا مومنین سے جب وہ درخت کے نیچے آپ کی بیعت کر رہے تھے، ان کے دلوں میں جو ہے اُسے اللہ خوب جانتا ہے، پس اُس نے اُن پر سکون نازل فرمایا اور فتح قریب عطا فرمائی۔ (الفتح: ۱۸)

اس آیت کریمہ میں مومنین سے مراد وہ چودہ پندرہ سو (۱۵۰۰/۱۴۰۰) صحابہ کرام ہیں جنہوں نے حدیبیہ کے مقام پر درخت کے نیچے، نبی کریم ﷺ کے دست مبارک پر بیعت رضوان فرمائی تھی۔

ان صحابہ کرام میں سیدنا ابو بکر، سیدنا عمر، سیدنا علی، سیدنا طلحہ، سیدنا زبیر، سیدنا عبدالرحمن بن عوف، سیدنا سعد بن ابی وقاص، سیدنا سعید بن زید اور سیدنا ابو عبیدہ بن الجراح تھے۔ رضی اللہ عنہم اجمعین

بیعت رضوان کے موقع پر کفار مکہ نے سیدنا عثمان رضی اللہ عنہ کو روک لیا تھا تو نبی کریم ﷺ نے اپنے دائیں ہاتھ کے بارے میں فرمایا کہ یہ عثمان کا ہاتھ ہے اور پھر اسے اپنے بائیں ہاتھ پر مار کر فرمایا: یہ بیعت عثمان کی طرف سے ہے (صحیح البخاری: ۳۶۹۹، الحدیث: ۱۶ ص ۴۷)

معلوم ہوا کہ سیدنا عثمان رضی اللہ عنہ بھی بیعت رضوان میں شامل ہیں۔ بیعت رضوان کرنے والوں سے مخاطب ہو کر رسول اللہ ﷺ نے فرمایا:

((أنتم خير أهل الأرض))

زمین میں تم سب سے بہتر لوگ ہو۔

(صحیح البخاری: ۳۱۵۳، صحیح مسلم: ۱۸/۷۱، وترقیم دارالسلام: ۳۸۱۱)

سیدنا جابر بن عبد اللہ الانصاری رضی اللہ عنہ فرماتے ہیں کہ رسول اللہ ﷺ نے فرمایا:

((لا يدخل النار أحد ممن بايع تحت الشجرة))

بیعت رضوان کرنے والوں میں سے کوئی بھی جہنم میں داخل نہیں ہوگا۔

(سنن الترمذی: ۳۸۶۰، وقال: "هذا حديث حسن صحيح" وسنده صحيح وأصله في صحيح مسلم: ۲۳۹۵)

سیدنا طلحہ بن عبید اللہ التیمی، ابو محمد المکی رضی اللہ عنہما کو بیعت رضوان کے علاوہ اور بہت سی خاص فضیلتیں حاصل ہیں۔

نبی ﷺ نے اپنی مبارک زبان سے انھیں جنت کی خوش خبری دی ہے۔

(سنن الترمذی: ۳۷۷۲، سندہ صحیح، الحدیث: ۱۹ ص ۵۶)

آپ سے اڑتیس (۳۸) کے قریب احادیث مروی ہیں جن میں دو صحیح بخاری میں اور تین صحیح مسلم میں موجود ہیں۔

آپ سابقین اولین میں سے ہیں پھر مہاجرین کی مقدس جماعت میں شمولیت کا شرف حاصل ہے۔

رسول اللہ ﷺ نے غزوہ احد کے دن فرمایا:

((أوجب طلحة)) طلحہ کے لئے جنت واجب ہوگئی۔

(مسند ابی یعلیٰ: ۳۳۲ ج ۶، سندہ حسن، والترمذی: ۱۶۹۲، ۳۷۳۹، وقال: "هذا حديث حسن غريب" إرخ

و صحیح الحاکم: ۴۳۳، ۴۳۷، ووافقه الذہبی)

ارشاد باری تعالیٰ ہے:

﴿مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ نَحْبَهُ وَمِنْهُمْ مَّنْ يَنْتَظِرُ﴾

مومنوں میں سے ایسے لوگ ہیں جنہوں نے اللہ سے کیا ہوا وعدہ سچ کر دکھایا، اُن

میں سے بعض کی زندگی کے دن پورے ہو گئے اور بعض (آنے والے وقت کے) منتظر ہیں۔ (الاحزاب: ۲۳)

نبی ﷺ نے سیدنا طلحہ رضی اللہ عنہ کو ”زندگی کے دن پورے ہو گئے“ میں ذکر فرمایا ہے۔
(سنن الترمذی: ۳۲۰۳ و سندہ حسن وقال الترمذی: ”هذا حديث حسن غريب“ إلخ)
غزوہ اُحد کے دن نبی ﷺ کا دفاع کرتے کرتے طلحہ رضی اللہ عنہ کا ہاتھ شل ہو گیا تھا۔
(صحیح البخاری: ۴۰۶۳)

سیدنا طلحہ رضی اللہ عنہ جنگِ جمل کے موقع پر تریسٹھ (۶۳) سال کی عمر میں چھتیس (۳۶) ہجری کو شہید ہوئے۔ (تقریب التہذیب: ۳۰۲۷)
آپ کو مروان بن الحکم الاموی نے گھٹنے پر تیر مارا تھا (جس سے) آپ شہید ہو گئے۔
(طبقات ابن سعد ۳/۲۲۳ و سندہ صحیح)

سیدنا علی رضی اللہ عنہ نے فرمایا:

”إني لأرجو أن أكون أنا وطلحة والزبير ممن قال الله ﴿وَنَزَعْنَا مَا فِي صُدُورِهِمْ مِّنْ غَلٍ﴾ مجھے یہ پوری اُمید ہے کہ میں، طلحہ اور زبیر (بن العوام) ان لوگوں میں ہوں گے جن کے بارے میں اللہ تعالیٰ نے فرمایا: اور ان کے دلوں میں جو رنجش ہوگی ہم اسے نکال دیں گے [وہ آمنے سامنے تختوں پر بھائیوں کی طرح (بیٹھے) ہوں گے]
(الحجر: ۴۷) (المصنف ۱۵/۲۸۱، ۲۸۲ ج ۳۷۸۱۰ نیز دیکھئے طبقات ابن سعد ۳/۲۲۵ و سندہ حسن)

اسے امام ابن ابی شیبہ نے حسن سند کے ساتھ روایت کیا ہے۔

جنگِ جمل کے موقع پر سیدنا علی رضی اللہ عنہ نے فرمایا:

”والله ما أرى بعد هذا خيراً“ اللہ کی قسم، میرے خیال میں اب اس کے بعد کوئی خیر نہیں ہے۔ (مصنف ابن ابی شیبہ ۱۵/۲۷۸ ج ۳۷۸۱۰ و سندہ صحیح)

سیدنا علی رضی اللہ عنہ نے فرمایا:

”لعن الله قتلة عثمان في السهل والجبل والبر والبحر“

عثمان (رضی اللہ عنہ) کو قتل (شہید) کرنے والوں پر اللہ کی لعنت ہو، میدان میں، پہاڑ میں، خشکی میں اور سمندر میں۔

(مصنف ابن ابی شیبہ ۱۵/۲۶۸ ج ۳۷۷۸۲ و سندہ صحیح، سالم بن ابی الجعد بری من الدلیس: الفتح الحسین فی تحقیق طبقات المدلسین ۲۸)

بعض روافض اصحابِ جمل کی تکفیر کرتے ہیں، اُن کی تردید میں ابو جعفر الباقر محمد بن علی بن الحسین رحمہ اللہ کا قول ہے کہ ”لم یکفر اهل الجمل“ اصحابِ جمل (جنہوں نے باہمی جنگ لڑی) نے کفر نہیں کیا۔ (مصنف ابن ابی شیبہ ۱۵/۲۵۸ ج ۳۷۷۵۷ و سندہ صحیح) ایک روایت کا خلاصہ ہے کہ نبی ﷺ نے سیدنا طلحہ بن عبید اللہ رضی اللہ عنہ کو شہید کہا۔

(دیکھئے صحیح مسلم: ۱۵۰/۲۳۱۷ و اضواء المصباح: ۶۱۰۸)

آخر میں سیدنا طلحہ رضی اللہ عنہ کا ایک سنہری قول پیش خدمت ہے، فرماتے ہیں:

”أقل العيب على المرء أن يجلس في داره“

آدمی اگر اپنے عیوب کم کرنا چاہتا ہے تو اسے چاہئے کہ اپنے گھر میں بیٹھا رہے۔

(مسند مسد و کمانی المطالب العالیہ: ۲۸۱۳ و قال ابن حجر: ”صحیح موقوف“ و کتاب الزہد لابن السبارک، روایت نعیم بن

حماد الصدوق: ۱۴، و الزہد لکعب: ۲۵۳ و الزہد لابن داود: ۱۱۷، ۱۱۸ و الزہد لابن ابی عاصم: ۸۱ و العزلیہ للخطابی: ۲۳

و سندہ صحیح)

سیدنا طلحہ رضی اللہ عنہ سے محبت کرنا ایمان کی علامت ہے۔ (والحمد للہ

[الحديث: ۲۰]

سیدنا زبیر بن العوام رضی اللہ عنہ سے محبت

سیدنا نبی کریم ﷺ کے حواری سیدنا زبیر بن العوام بن خویلد رضی اللہ عنہ آپ کی پھوپھی صفیہ بنت عبدالمطلب رضی اللہ عنہا کے فرزند ارجمند اور عشرہ مبشرہ میں سے تھے۔

رسول اللہ ﷺ کا ارشاد مبارک ہے:

((إن لكل نبي حواریاً وحواری الزبیر بن العوام))

ہر نبی کا ایک حواری ہوتا ہے اور میرے حواری زبیر بن عوام ہیں۔

(صحیح البخاری: ۲۸۲۶ و صحیح مسلم: ۲۳۱۵)

سیدنا عبداللہ بن عباس رضی اللہ عنہما فرماتے ہیں: ”أما أبوه فحواری النبی ﷺ“

اور اس (عبداللہ بن الزبیر رضی اللہ عنہما) کے ابا جان، نبی ﷺ کے حواری تھے۔

(صحیح البخاری: ۳۶۶۵)

سفیان بن عیینہ نے فرمایا: حواری ناصر (مددگار) کو کہتے ہیں۔ (سنن ترمذی: ۳۷۳۳ و سندہ صحیح بنو قریظہ والے دن، نبی ﷺ نے زبیر رضی اللہ عنہ سے فرمایا:

((فداك أبي وأمي)) میرے ماں باپ تجھ پر فدا (قربان) ہوں۔

(صحیح بخاری: ۳۷۲۰ و صحیح مسلم: ۲۳۱۶)

سیدنا عمر رضی اللہ عنہ نے فرمایا:

”ما أجد أحق بهذا الأمر من هؤلاء النفرأ والرهبان الذين توفي رسول الله

ﷺ وهو عنهم راضٍ، فسمي علياً وعثمان والزبير وطلحة وسعداً

وعبدالرحمن“

میرے خیال میں اس خلافت کا مستحق ان لوگوں کے علاوہ دوسرا کوئی شخص نہیں ہے،

جن سے رسول اللہ ﷺ وفات تک راضی تھے، آپ نے علی، عثمان، زبیر، طلحہ، سعد (بن ابی وقاص) اور عبدالرحمن (بن عوف رضی اللہ عنہم) کا نام لیا۔ (صحیح البخاری: ۳۷۰۰)

سیدنا عثمان رضی اللہ عنہ نے فرمایا:

”أما والذي نفسي بيده إنه لخيرهم ما علمت و إن كان لأحبيهم إلى رسول الله ﷺ“

اور اس ذات کی قسم جس کے ہاتھ میں میری جان ہے بے شک وہ (زبیر رضی اللہ عنہ) میرے علم کے مطابق ان لوگوں میں سب سے بہتر ہیں اور آپ نبی ﷺ کو ان سب سے زیادہ محبوب تھے۔ (صحیح البخاری: ۳۷۱۷)

رب کریم کا ارشاد ہے:

﴿الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا أَصَابَهُمُ الْقَرْحُ ط الَّذِينَ أَحْسَنُوا مِنْهُمْ وَاتَّقُوا أَجْرٌ عَظِيمٌ﴾

جن لوگوں نے تکلیف اٹھانے کے بعد بھی اللہ اور رسول کی پکار پر لبیک کہی، ان میں سے نیک اور متقی لوگوں کے لئے بڑا اجر ہے۔ (ال عمران: ۱۷۲)

اس آیت کے بارے میں سیدہ عائشہ صدیقہ رضی اللہ عنہا اپنے بھانجے عروہ بن الزبیر رحمہ اللہ

سے فرماتی ہیں:

”أبوك، والله من الذين استجابوا لله والرسول من بعد ما أصابهم القرح“

اللہ کی قسم، تیرے دونوں والدین (ابا زبیر رضی اللہ عنہ اور نانا ابوبکر رضی اللہ عنہ) ان لوگوں میں سے تھے جنہوں نے زخم و تکلیف اٹھانے کے بعد بھی اللہ اور رسول کی پکار پر لبیک کہی۔

(صحیح مسلم: ۲۴۱۸ و ترجمہ دار السلام: ۶۲۳۹)

رسول اللہ ﷺ نے فرمایا: ”زبیر (بن العوام) جنت میں ہیں“

(سنن الترمذی: ۳۷۷۷ و اسنادہ صحیح، الحدیث: ۱۹ ص ۵۶)

ایک روایت میں آپ ﷺ نے سیدنا زبیر رضی اللہ عنہ کو شہید کہا۔

(صحیح مسلم: ۲۳۱۷، الحدیث: ۱۹ ص ۵۶)

جنگِ جمل میں آپ سیدنا علی رضی اللہ عنہ کے خلاف لشکر میں تھے کہ آپ کے پاس سیدنا عبداللہ بن عباس رضی اللہ عنہما تشریف لائے اور کہا: آپ اپنی تلوار کے ساتھ علی بن ابی طالب بن عبدالطلب سے جنگ کر رہے ہیں، (آپ کی والدہ) صفیہ بنت عبدالطلب کہاں ہے؟ یہ سن کر زبیر رضی اللہ عنہ میدان جنگ سے واپس لوٹ آئے تو (راستے میں) ابن جرموز ملا، اس نے (غداری اور دھوکے سے) آپ کو شہید کر دیا۔ آپ کی شہادت کے بعد عبداللہ بن عباس رضی اللہ عنہما علی رضی اللہ عنہ کے پاس گئے اور پوچھا: صفیہ کے بیٹے (زبیر) کا قاتل کہاں جائے گا؟ تو علی رضی اللہ عنہ نے فرمایا: (جہنم کی) آگ میں۔ (طبقات ابن سعد ۱۱۰۳ و ۱۱۰۴، سندہ حسن، ثابت بن یزید سمع من حلال بن خباب قبل اختلاطہ، انظر نیل المقصود فی تحقیق سنن ابی داؤد: ۱۳۳۳)

زبر بن حبیش رحمہ اللہ سے روایت ہے کہ میں (سیدنا) علی (رضی اللہ عنہ) کے پاس تھا کہ (سیدنا) زبیر رضی اللہ عنہ کے قاتل (ابن جرموز نے اندر آنے کی اجازت مانگی تو علی رضی اللہ عنہ نے فرمایا: ابن صفیہ (زبیر رضی اللہ عنہ) کے قاتل کو آگ کی ”خوش خبری“ دے دو، میں نے رسول اللہ رضی اللہ عنہ کو فرماتے ہوئے سنا کہ ہر نبی کا ایک حواری ہوتا ہے اور میرا حواری زبیر ہے۔

(مسند احمد ۱۸۹ ج ۶۸۰ و سندہ حسن)

اس روایت کو حاکم نے صحیح قرار دیا ہے۔ (المصدر ۳۶۷ ج ۵۵۷)

سیدنا علی رضی اللہ عنہ نے فرمایا: مجھے یہ پوری امید ہے کہ میں، طلحہ اور زبیر (بن العوام) ان لوگوں میں ہوں گے جن کے بارے میں اللہ تعالیٰ نے فرمایا: اور ان کے دلوں میں جو رجس ہوگی ہم اسے نکال دیں گے [وہ آمنے سامنے تختوں پر بھائیوں کی طرح (بیٹھے) ہوں گے] (مصنف ابن ابی شیبہ ۲۸۱/۱۵ ج ۲۸۲، ۲۸۱/۱۵ و سندہ حسن، الحدیث: ۲۰ ص ۴۸)

سیدنا زبیر رضی اللہ عنہ بچپن میں مسلمان ہوئے تھے اور چھتیس ہجری (۳۶ھ) کو جنگِ جمل سے واپس لوٹتے ہوئے شہید کئے گئے۔ رضی اللہ عنہ

تحفۃ الاشراف کی ترقیم کے مطابق کتب ستہ میں آپ کی بیان کردہ بیس سے زیادہ

حدیث ہیں ان میں سے مشہور ترین حدیث درج ذیل ہے:

نازیر رضی اللہ عنہ فرماتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا:

((من كذب عليّ فليتبوا مقعده من النار))

جو شخص مجھ پر جھوٹ بولے گا وہ اپنا ٹھکانا (جہنم کی) آگ میں تلاش کرے۔

(صحیح بخاری: ۱۰۷)

اے اللہ! ہمارے دلوں کو سیدنا زبیر رضی اللہ عنہ اور تمام صحابہ کرام کی محبت سے بھر دے۔

رضي الله عنهم أجمعين

[الحدیث: ۲۱]

سیدنا عبدالرحمن بن عوف رضی اللہ عنہ سے محبت

ارشاد باری تعالیٰ ہے:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ﴾

اللہ مومنوں سے راضی ہو گیا جب وہ درخت کے نیچے آپ کی بیعت کر رہے تھے۔

(الفح: ۱۸)

ان جلیل القدر اور خوش قسمت صحابہ کرام میں سیدنا عبدالرحمن بن عوف رضی اللہ عنہ بھی شامل تھے۔

حافظ ذہبی رحمہ اللہ فرماتے ہیں: ”ومن مناقبه أن النبي ﷺ شهدله بالجنة، وأنه

من أهل بدر الذين قيل لهم: اعملوا ما شئتم...“ الخ

اور آپ کے مناقب میں سے یہ بھی ہے کہ نبی ﷺ نے آپ کے جنتی ہونے کی گواہی دی،

اور آپ بدری صحابیوں میں سے ہیں جن کے بارے میں (اللہ تعالیٰ نے) فرمایا: جو چاہو سو

کرو [تمہاری مغفرت کر دی گئی ہے۔] (سیر اعلام النبلاء ۷/۷۸)

اس زمین پر ایک ایسا وقت بھی آیا کہ امام الانبیاء سیدنا محمد رسول اللہ ﷺ تشریف

لائے تو دیکھا کہ نماز کی اقامت ہو چکی ہے اور (سیدنا) عبدالرحمن بن عوف رضی اللہ عنہ لوگوں کو

(امام بن کر) نماز پڑھا رہے ہیں۔ وہ ایک رکعت پڑھا چکے تھے کہ نبی کریم ﷺ تشریف

لائے۔ جب عبدالرحمن رضی اللہ عنہ کو احساس ہوا کہ نبی ﷺ آگے ہیں تو مصلىء امامت سے

پچھے ہٹنا شروع کیا۔ آپ ﷺ نے اشارہ فرمایا کہ نماز پڑھاتے رہو۔ پس انھوں نے نماز

پڑھائی، جب سلام پھیرا تو کیا ہوا؟ سیدنا مغیرہ بن شعبہ رضی اللہ عنہ کی زبانی سنیں:

”فلما سلم قام النبي ﷺ وقمت فركعنا الركعة التي سبقتنا“

پھر جب (عبدالرحمن بن عوف رضی اللہ عنہ نے) سلام پھیرا تو نبی ﷺ اور میں کھڑے ہو گئے۔

ہماری جو رکعت رہ گئی تھی وہ پڑھی [پھر سلام پھیرا] (صحیح مسلم: ۲۷۴/۸۱، ترمذی: ۶۳۳) معلوم ہوا کہ ایک دن، عذر کی وجہ سے امام الانبیاء ﷺ نے اپنے امتی عبدالرحمن بن عوف رضی اللہ عنہ کے پیچھے نماز پڑھی۔ پوری امت میں نبی کریم ﷺ کی امامت کا شرف صرف آپ ہی کو حاصل ہے۔

تنبیہ یلیغ: صحیح مسلم والی روایت کا مفہوم، بہت سی سندوں کے ساتھ درج ذیل کتابوں میں بھی موجود ہے:

کتاب الام للشافعی (۳۲۱) و مسند احمد (۲۴۹/۴، ۲۵۱) و مسند عبد بن حمید (المنتخب: ۳۹۷) و سنن ابی داؤد (۱۳۹) و سنن النسائی (۶۳۱، ۶۳۲، ۸۲ ح) و صحیح ابن خزیمہ (۱۵۱۳ ح، ۸۱۳) و صحیح ابن حبان (الاحسان: ۱۳۴۳، دوسرا نسخہ: ۱۳۴۷) و موطأ امام مالک (۷۰ ح، ۳۶۱) و مسند الدارمی (۱۳۴۱، دوسرا نسخہ: ۱۳۷۴) و عام کتب حدیث۔

اس حدیث پر امام ابن ماجہ رحمہ اللہ نے ”باب ماجاء فی صلوة رسول اللہ ﷺ خلف رجل من امتہ“ کا باب باندھا ہے۔ (قبل ح ۱۲۳۶) نبی ﷺ نے وقت پر نماز باجماعت قائم کرنے میں صحابہ کرام کی تائید فرمائی۔ رسول اللہ ﷺ نے فرمایا: عبدالرحمن بن عوف جنت میں ہیں۔

(سنن الترمذی: ۳۷۲۷، اسناد صحیح/الحدیث: ۱۹ ص ۵۶)

ایک حدیث میں آیا ہے کہ (سیدنا) عمر رضی اللہ عنہ نے اس وقت تک مجوسیوں سے جزیہ نہیں لیا جب تک (سیدنا) عبدالرحمن بن عوف رضی اللہ عنہ نے گواہی نہ دے دی کہ رسول اللہ ﷺ نے ہجر (ایک علاقے) کے مجوسیوں سے جزیہ لیا تھا۔ (صحیح بخاری: ۳۱۵۷، ۳۱۵۷) سیدنا عمر رضی اللہ عنہ نے عبدالرحمن بن عوف رضی اللہ عنہ سے فرمایا: ”فانت عندنا عدل“ پس آپ ہمارے (تمام صحابہ کے) نزدیک عادل (ثقة، قابل اعتماد) ہیں۔

(مسند ابی یعلیٰ ۱۵۳۲ ح، ۸۳۹ و سندہ حسن)

عبدالرحمن بن عوف رضی اللہ عنہ فرماتے ہیں کہ جب ہم مدینے آئے تو رسول اللہ ﷺ نے

میرے اور سعد بن الربیع (الانصاری رضی اللہ عنہ) کے درمیان رشتہ اخوت (بھائی چارا) قائم کر
واویا۔ (صحیح بخاری: ۲۳۰۸)

ام المؤمنین عائشہ صدیقہ رضی اللہ عنہا فرمایا کرتی تھیں کہ اللہ تعالیٰ عبدالرحمن بن عوف کو جنت
کی سلسبیل (بیٹھے چشمے) سے پانی پلائے۔

(سنن الترمذی: ۳۷۴۹ ملخصاً و باسنادہ حسن، وقال الترمذی: هذا حديث حسن غریب)

نبی ﷺ اپنی وفات تک عبدالرحمن بن عوف رضی اللہ عنہ سے راضی تھے۔

(دیکھئے صحیح بخاری: ۳۷۰۰، والحدیث: ۷۱ ص ۴۸)

آپ ان چھ اراکین مجلس شوریٰ میں سے ایک ہیں جنہیں امیر المؤمنین عمر رضی اللہ عنہ نے اپنے بعد
خلافت کا مستحق چنا تھا۔ (دیکھئے صحیح بخاری: ۳۷۰۰)

تنبیہ: ایک روایت میں آیا ہے کہ آپ (سیدنا عبدالرحمن بن عوف رضی اللہ عنہ) گھٹنوں کے بل
گھسٹتے ہوئے جنت میں داخل ہوں گے۔

(مسند احمد ۶/۱۱۵۲ ح ۲۵۳۵۳ من حدیث عمارة بن زاذان عن ثابت عن انس رضی اللہ عنہ)

اس روایت کے ایک راوی عمارہ بن زاذان کے بارے میں امام احمد بن حنبل نے
فرمایا: ”یروی عن [ثابت عن] انس احادیث مناکیر“ وہ (ثابت عن) انس سے
منکر روایتیں بیان کرتا ہے۔

(البحر والتدلیل ۳۶۶/۶ و سندہ صحیح، و تہذیب الجہدیب ۳۶۵/۷ طبع دار الفکر، والزیادۃ منہ)

لہذا یہ روایت منکر (ضعیف و مردود) ہے اس روایت کے باطل و مردود شواہد کے لئے دیکھئے
الموسوعة الحدیثیة (۳۱/۳۳۸، ۳۳۹) اس قسم کی ضعیف و مردود روایات کی بنیاد پر بعض لوگ
صحابہ کرام رضی اللہ عنہم کے خلاف ہرزہ سرائی کرتے رہتے ہیں حالانکہ ضعیف روایت کا وجود اور
عدم وجود، ہونا اور نہ ہونا ایک برابر ہے۔ (دیکھئے کتاب البحر و صین لابن حبان ۳۲۸/۱ ترجمہ سعید بن زیاد)
سیدنا عبدالرحمن بن عوف رضی اللہ عنہ ۳۲ھ کو مدینہ طیبہ میں فوت ہوئے۔

ابراہیم بن عبدالرحمن بن عوف رحمہ اللہ فرماتے ہیں کہ میں نے (اپنے ابا) عبدالرحمن

عوف کے جنازے میں (سیدنا) سعد بن ابی وقاص (رضی اللہ عنہ) کو دیکھا وہ فرما رہے تھے:

“ذهب ابن عوف ببطنتك من الدنيا لم تتغضض منها بشي”

ابن عوف! آپ دنیا سے اس حال میں جا رہے ہیں کہ آپ نے اس کے ساتھ اپنے

پ کو ذرا بھی آلودہ نہیں کیا۔ (مفہوم: المستدرک للحاکم ج ۳ ص ۷۳۰ ح ۵۳۳۸ سند صحیح)

سیدنا عبدالرحمن بن عوف (رضی اللہ عنہ) کی وفات پر امیر المومنین سیدنا علی بن ابی طالب (رضی اللہ عنہ)

نے فرمایا: ”اذھب یا ابن عوف فقد أدرکت صفوها وسبقت رنقها“

ابن عوف! جاؤ، تم نے دنیا کا بہترین حصہ پالیا اور گدلے (مٹی والے) حصے کو چھوڑ دیا۔

(المستدرک للحاکم ج ۳ ص ۷۳۰ ح ۵۳۳۷ سند صحیح)

رضي الله عنهما

[الحديث: ۲۲]

سیدنا سعد بن ابی وقاص رضی اللہ عنہ سے محبت

سیدنا سعد بن مالک بن وہیب بن عبد مناف الزہری القرشی المکی ابواسحاق رضی اللہ عنہ فرماتے ہیں:

” ما أسلم أحد إلا في اليوم الذي أسلمت فيه، ولقد مكثت سبعة أيام وإني لثلاث الإسلام“

جس دن میں مسلمان ہوا اس سے پہلے (آزاد مردوں میں آل بیت اور سیدنا ابو بکر رضی اللہ عنہ کے سوا) کوئی بھی مسلمان نہیں ہوا اور سات دن اس حالت میں گزرے کہ میں تیسرا مسلمان تھا۔ (صحیح بخاری: ۳۷۲۷)

آپ ہی کے بارے میں نبی کریم ﷺ نے غزوہ اُحد کے دن فرمایا تھا:

((ارم فداك أبي و أمي)) تیر پھینگو، میرے ماں باپ تم پر قربان ہوں۔

(صحیح بخاری: ۴۰۵۵ صحیح مسلم: ۲۳۱۲/۱۲ وتر قیم دار السلام: ۶۲۳۷)

ایک رات رسول اللہ ﷺ نے فرمایا:

((ليت رجلاً صالحاً من أصحابي يحرسني الليلة))

کاش میرے صحابہ میں سے ایک نیک آدمی میرا پہرا دے۔ پھر سعد بن ابی وقاص رضی اللہ عنہ اسے کی جھنکار کے ساتھ تشریف لائے اور آپ کا پہرا دیا۔ آپ بے غم ہو کر سو گئے۔

(صحیح بخاری: ۷۲۳۱ صحیح مسلم: ۲۳۱۰ دار السلام: ۶۲۳۰)

یہ حدیث اس دور کی ہے جس وقت آیت مبارکہ ﴿وَاللَّهُ يَعْصِمُكَ مِنَ النَّاسِ﴾

اور اللہ آپ کو لوگوں سے بچائے گا (المائدہ: ۶۷) نازل نہیں ہوئی تھی۔

دیکھئے سنن الترمذی (۳۰۴۶) و اسنادہ حسن و صحیحہ الجامع ۲/۳۱۳۳ و وافقہ الذہبی (صحیح ابن حبان

(مواردالظمان: ۷۳۹) و اسنادہ حسن، مؤمل بن اسماعیل حسن الحدیث)

بعد میں آپ ﷺ کے لئے پہرے دار کی کوئی ضرورت نہ رہی۔

سیدنا سعد بن ابی وقاص رضی اللہ عنہ فرماتے ہیں کہ ”عربوں میں، اللہ کے راستے میں سب سے پہلا تیر چلانے والا میں ہوں۔“ (صحیح بخاری: ۳۷۲۸)

آپ کے بارے میں قرآن کی بعض آیات مبارکہ نازل ہوئیں۔

(دیکھئے صحیح مسلم: ۷۲۳۸ اور دار السلام: ۶۲۳۸)

نبی کریم ﷺ نے فرمایا: ((وسعد بن ابی وقاص فی الجنة))

اور سعد بن ابی وقاص جنت میں ہیں۔ (سنن الترمذی: ۳۷۷۷، اسنادہ صحیح، الحدیث: ۱۹ ص ۵۶)

سیدنا عمر رضی اللہ عنہ نے آپ کو ان چھ صحابہ میں شمار کیا جو ان کے خیال میں خلافت کے مستحق تھے۔

(دیکھئے صحیح بخاری: ۳۷۰۰، الحدیث: ۲۱ ص ۳۷)

غزوہ اُحد کے موقع پر سعد رضی اللہ عنہ نے سیدنا رسول اللہ ﷺ کے دائیں اور بائیں سفید کپڑوں

میں جبریل اور میکائیل (علیہما السلام) دو فرشتوں کو دیکھا۔ (صحیح مسلم: ۲۳۰۶، دار السلام: ۶۰۰۳)

حافظ ذہبی فرماتے ہیں کہ ”أحد العشرة، وأحد السابقین الأولین، وأحد من

شهد بدرًا والحديبية وأحد الستة أهل الشورى“

آپ عشرہ مبشرہ میں سے ایک اور سابق اولین میں سے تھے۔ آپ بدر اور حدیبیہ میں شامل

تھے اور مجلس شوریٰ کے چھ ارکان میں سے ایک تھے۔ (سیر اعلام النبلاء: ۹۳/۱)

آپ فاتح ایران ہیں۔ قادیسیہ آپ کے ہاتھ پر فتح ہوا اور اللہ تعالیٰ نے کسریٰ کو نیست و نابود

کر دیا۔ دیکھئے سیر اعلام النبلاء (۱۱۵/۱)

سیدنا سعد رضی اللہ عنہ مستجاب الدعوات تھے۔ ایک دفعہ ایک شخص نے آپ کے بارے میں جھوٹ

بولتا تو آپ نے اسے بددعا دی۔ یہ بددعا اس شخص کو لگ گئی اور وہ ذلیل و رسوا ہو کر مرا۔

(دیکھئے صحیح بخاری: ۷۵۵، صحیح مسلم: ۴۵۳)

ایک دفعہ سیدنا سعد رضی اللہ عنہ نے کوفہ میں خطبہ دیا پھر پوچھا: اے کوفہ والو! میں تمہارا کیسا امیر

ہوں؟ تو ایک آدمی نے جواب دیا: ”اللہ جانتا ہے کہ آپ میرے علم کے مطابق رعیت سے

صحیح مسلم: ۲۹۶۵، دار السلام: ۷۳۳۲) نیز دیکھئے سیر اعلام النبلاء (۱۲۲/۱)

معلوم ہوا کہ مسلمانوں کے درمیان باہمی اختلاف کی صورت میں تمام فرقوں
 و جماعتوں سے علیحدہ ہو کر کتاب و سنت پر عمل کرنا چاہئے۔ سیدنا سعد رضی اللہ عنہ سے پوچھا گیا
 کہ آپ کس گروہ کے ساتھ ہیں؟ تو انھوں نے فرمایا: ”ما انا مع واحدة منهما“ میں کسی
 ایک کے ساتھ بھی نہیں ہوں۔ (المستدرک ۵۰۱، ۵۰۲، ۶۱۲ ج ۲، سنہ حسن، حسین بن خارجه وثقه
 ابن حبان ۱۵۵/۲ و ذکرہ عبدان فی الصحابہ فہدیه لا یزل عن درجۃ الحسن)

سیدنا سعد رضی اللہ عنہ سے ایک رکعت وتر کا پڑھنا ثابت ہے۔ (دیکھئے صحیح البخاری: ۶۳۵۶، معرفۃ السنن
 الآثار للبیہقی ۲/۳۱۴ ج ۱۳۹، اقال النبوی فی آثار السنن [۶۰۶]: ”و اسنادہ صحیح“)

سیدنا سعد رضی اللہ عنہ جب مکہ میں بیمار ہوئے تو نبی کریم صلی اللہ علیہ وسلم نے انھیں فرمایا: ہو سکتا ہے کہ اللہ
 تجھے باقی رکھے، کچھ لوگوں (مسلمانوں) کو تجھ سے فائدہ ہوگا اور کچھ لوگوں (کافروں) کو تجھ
 سے نقصان ہوگا۔ (صحیح بخاری: ۲۹۵، صحیح مسلم: ۱۶۲۸)

مشہور قول کے مطابق آپ ۵۵ ہجری میں عقیق کے مقام پر فوت ہوئے۔

(تقریب التہذیب: ۲۲۵۹)

رضی اللہ عنہ

[الحدیث: ۲۳]

سیدنا سعید بن زید رضی اللہ عنہ سے محبت

سیدنا ابوالاعور سعید بن زید بن عمرو بن نفیل القرشی العدوی رضی اللہ عنہ فرماتے ہیں:

”والله لقد رأيتني وإنَّ عمر لموثقي على الإسلام قبل أن يسلم عمر ،
ولوانَّ أحدًا أرفضُّ للذي صنعتُم بعثمان لكان محقوقًا أن يرفضَّ“

اللہ کی قسم! مجھے وہ وقت یاد ہے جب عمر (رضی اللہ عنہ) نے اسلام قبول کرنے سے پہلے،
مجھے اسلام قبول کرنے کی وجہ سے باندھ رکھا تھا۔ تم لوگوں نے (سیدنا) عثمان
(رضی اللہ عنہ) کے ساتھ جو کچھ کیا ہے اگر اس کی وجہ سے أحد (کا پہاڑ) اپنی جگہ سے ہٹ
جاتا تو یہ اس کا مستحق تھا کہ ہٹ جائے۔ (صحیح البخاری: ۳۸۶۲)

معلوم ہوا کہ سیدنا سعید بن زید رضی اللہ عنہ السابقین الاولین میں سے اور قدیم الاسلام ہیں۔
نبی کریم ﷺ نے اپنی زبان مبارک سے فرمایا:

((وسعيد بن زيد في الجنة)) اور سعید بن زید جنتی ہیں۔

(سنن الترمذی: ۳۷۷۷ و سندہ صحیح، الحدیث: ۱۹ ص ۵۶)

حافظ ذہبی فرماتے ہیں:

”أحد العشرة المشهود لهم بالجنة ، ومن السابقين الأولين البدرين ،
ومن الذين رضي الله عنهم ورضوا عنه، شهد المشاهد مع رسول الله
صلى الله عليه وسلم وشهد حصار دمشق وفتحها ، فولاه عليها
أبو عبيدة بن الجراح ، فهو أول من عمل نيابة دمشق من هذه الأمة “
آپ عشرہ مبشرہ میں سے ہیں، انھیں جنت کی خوش خبری دی گئی ہے، آپ سابقین
اولین اور بدری صحابیوں میں سے تھے جن سے اللہ راضی ہے اور وہ اللہ سے راضی

ہیں۔ آپ (تمام) غزوات میں رسول اللہ ﷺ کے ساتھ شریک رہے۔ آپ دمشق کے محاصرے اور فتح کے وقت (وہاں) موجود تھے۔ آپ کو (سیدنا) ابو عبیدہ بن الجراح (رضی اللہ عنہ) نے دمشق کا والی بنایا اور اس امت میں دمشق کے سب سے پہلے نائب آپ ہی تھے۔ (سیر اعلام النبلاء ج ۱ ص ۱۲۴، ۱۲۵)

تنبیہ: سیدنا سعید بن زید رضی اللہ عنہ غزوہ بدر کے موقع پر مدینہ میں حاضر نہیں تھے بلکہ شام میں تھے۔ دیکھئے الاصابۃ فی تمییز الصحابۃ (ج ۲ ص ۴۶ ج ۳ ص ۳۲۶)

غزوہ بدر کے مالِ غنیمت میں آپ کا حصہ مقرر کیا گیا تھا (جس کی وجہ سے آپ کو بدری کہا جاتا ہے)۔ دیکھئے معرفۃ الصحابۃ لابن نعیم الاصبہانی (ج ۱ ص ۱۴۱) سند صحیح عن محمد بن اسحاق بن یسار، ص ۱۳۲، سند صحیح عن معمر

غالباً اسی وجہ سے امام نافع (مولیٰ ابن عمر رضی اللہ عنہ) کی روایت میں آیا ہے کہ ”وکان بدریاً“ اور وہ (سعید بن زید) بدری تھے۔ (معرفۃ الصحابۃ ص ۱۳۳، سند صحیح)

سیدنا عمر رضی اللہ عنہ کی بہن فاطمہ بنت الخطاب (رضی اللہ عنہا) آپ کی زوجہ محترمہ تھیں جن کے بارے میں ایک ضعیف روایت میں آیا ہے کہ سیدنا عمر رضی اللہ عنہ نے اپنی بہن اور بہنوئی کو اسلام لانے کی وجہ سے مار مار کر لہو لہان کر دیا تھا۔ پھر انھوں نے (وضو یا غسل) کر کے قرآن مجید کی تلاوت کی تھی اور مسلمان ہو گئے تھے (!) (دیکھئے الحدیث ص ۲۲، ۲۳-۲۴)

سعید بن زید رضی اللہ عنہ کے والد زید بن عمرو بن نفیل توحید اور دین ابراہیمی پر تھے اور نبی کریم ﷺ کے نبی مبعوث ہونے سے پہلے ہی فوت ہو گئے تھے۔ سیدہ اسماء بنت ابی بکر الصدیق رضی اللہ عنہا فرماتی ہیں:

”میں نے دیکھا، زید بن عمرو بن نفیل کعبہ سے پیٹھ لگائے، کھڑے ہو کر یہ کہہ رہے تھے: اے قریشیو! اللہ کی قسم، میرے سوا تم میں سے کوئی بھی دین ابراہیم پر نہیں ہے۔ (اسماء رضی اللہ عنہا فرماتی ہیں: وہ (زید) لڑکیوں کو زندہ درگور نہیں کرتے تھے۔ اگر کوئی شخص اپنی بیٹی کو قتل کرنا چاہتا تو یہ اس سے کہتے: اسے قتل نہ کر، اس کے تمام اخراجات میں اپنے ذمہ لیتا

ہوں، پھر وہ اس لڑکی کو لے لیتے تھے۔ جب وہ بڑی عمر کی ہو جاتی تو اس کے باپ سے کہتے: اگر تو چاہے تو تیری لڑکی تیرے حوالے کر دوں، ورنہ میں ہی اُس کے سارے معاملات پورے کروں گا۔ (صحیح بخاری: ۳۸۲۸)

زید بن عمرو وہ ذبیحہ نہیں کھاتے تھے جو بتوں کے آستانوں پر ذبح کیا جاتا تھا یا جس پر ذبح کے وقت اللہ کا نام نہیں لیا جاتا تھا۔ زید بن عمرو قریش مکہ کو ملامت کرتے ہوئے کہتے کہ بکری کو اللہ نے پیدا کیا ہے، اس کے لئے آسمان سے پانی اللہ نے برسایا ہے اور زمین سے اس کے لئے سبزہ (اللہ نے) اُگایا ہے۔ پھر تم اسے غیر اللہ کے نام پر ذبح کرتے ہو!؟ وہ قریش والوں پر (اس شرک کی وجہ سے) سخت انکار کرتے تھے۔ (صحیح بخاری: ۳۸۲۶)

زید بن عمرو نے تحقیق کرنے کے بعد اپنے دونوں ہاتھ آسمان کی طرف اٹھائے اور دعا فرمائی:

”اللهم اني أشهد اني على دين إبراهيم“

اے اللہ! میں گواہی دیتا ہوں کہ میں دینِ ابراہیم پر ہوں۔ (صحیح بخاری: ۳۸۲۷)

زید بن عمرو کے بارے میں رسول اللہ ﷺ نے فرمایا: ((يأتي يوم القيامة أمة و حده)) وہ قیامت کے دن ایک امت (کی حیثیت سے) ہو کر آئے گا۔

(المستدرک للحاکم ج ۲۱۶ ص ۳۹۵ و سندہ حسن، وصحیح الحاکم علی شرط مسلم و آقرہ الذہبی فی التلخیص)

اُردی نامی ایک عورت نے سیدنا سعید بن زید رضی اللہ عنہ پر مروان بن الحکم الاموی کی عدالت میں جھوٹا دعویٰ کر دیا کہ انھوں نے میری زمین پر قبضہ کر لیا ہے۔ عدالت میں سعید بن زید رضی اللہ عنہ نے نبی کریم ﷺ کی ایک حدیث سنا کر فرمایا:

”اللهم ان كانت كاذبة فعم بصرها واقتلها في أرضها“ اے میرے اللہ! اگر یہ عورت جھوٹی ہے تو اسے اندھا کر دے اور اسے اس کی زمین میں ہلاک کر۔

راوی حدیث (عروہ) کہتے ہیں کہ وہ عورت مرنے سے پہلے اندھی ہو گئی اور پھر وہ ایک دن اپنی زمین پر چل رہی تھی کہ ایک گڑھے (کنویں) میں گر کر مر گئی۔

(صحیح مسلم: ۶۱۰ و ترقیم دار السلام: ۳۱۳۳)

اولیاء اللہ سے دشمنی کا یہ انجام انتہائی عبرت ناک ہے مگر پھر بھی لوگ باز نہیں آتے۔ سیدنا سعید بن زید رضی اللہ عنہ کی بہت کم روایات ہم تک پہنچی ہیں جن میں سے دو حدیثیں صحیح بخاری اور صحیح مسلم میں ہیں۔

ایک دفعہ کوفہ کی بڑی مسجد میں کسی (طالم اور بد نصیب) شخص نے سیدنا علی رضی اللہ عنہ کو برا بھلا کہا تو سیدنا سعید بن زید رضی اللہ عنہ نے اس پر سخت انکار کیا اور وہاں نبی کریم صلی اللہ علیہ وسلم کی وہ حدیث سنائی جس میں عشرہ مبشرہ کے جنتی ہونے کا ذکر ہے۔ نبی کریم صلی اللہ علیہ وسلم نے فرمایا:

((أبو بكر في الجنة، وعمر في الجنة، وعثمان في الجنة، وعلي

في الجنة)) إلخ

ابو بکر جنتی ہیں، عمر جنتی ہیں، عثمان جنتی ہیں اور علی جنتی ہیں... إلخ

سعید بن زید رضی اللہ عنہ نے فرمایا:

”والله لمشهد شهده رجل يغبر فيه وجهه مع رسول الله ﷺ“

افضل من عمل أحدكم ولو عمر عمر نوح عليه السلام“

اللہ کی قسم! جو شخص رسول اللہ صلی اللہ علیہ وسلم کے ساتھ کسی معرکے میں حاضر رہا ہے اور اس کے چہرے پر غبار پڑا ہے وہ تمہارے تمام (نیک) اعمال سے افضل ہے اگرچہ تمہیں نوح علیہ السلام کی عمر بھی مل جائے۔ (دیکھئے سند احمد ج ۱ ص ۱۸۷ ح ۱۶۲۹ اسناد صحیح)

معلوم ہوا کہ صحابہ کرام کے غبار کو بھی کسی نیک انسان کا عمل نہیں پہنچ سکتا۔ سبحان اللہ

نافع (تابعی) فرماتے ہیں کہ آپ (۵۰ یا ۵۲ھ میں) عقیق (مدینہ سے باہر ایک مقام) میں فوت ہوئے، پھر آپ کو مدینہ لایا گیا اور آپ (مدینہ میں) دفن کئے گئے۔

(طبقات ابن سعد ج ۳ ص ۳۸۴ وسندہ حسن)

آپ جمعہ کے دن فوت ہوئے تھے، آپ کی وفات کی خبر پہنچی تو (سیدنا) ابن عمر رضی اللہ عنہما عقیق چلے گئے اور (مصروفیت کی وجہ سے) نماز جمعہ چھوڑ دی۔

(ابن سعد ج ۳ ص ۳۸۴ وسندہ صحیح)

عبداللہ بن عمر رضی اللہ عنہما نے انھیں حنوط (خوش بو) لگایا اور اٹھا کر مسجد لے گئے، پھر آپ کا جنازہ پڑھا اور دو بارہ وضو نہ کیا۔ (طبقات ابن سعد ۳/۳۸۴ و سندہ صحیح)

نافع سے روایت ہے کہ سعید بن زید (رضی اللہ عنہ) بدری صحابی تھے۔ سیدنا ابن عمر رضی اللہ عنہما کو معلوم ہوا کہ وہ (سیدنا سعید بن زید رضی اللہ عنہ) جمعہ کے دن بیمار ہیں تو انھوں نے سورج بلند ہونے اور نماز جمعہ قریب ہونے کے باوجود جمعہ چھوڑ دیا اور سعید بن زید رضی اللہ عنہ کے پاس تشریف لے گئے۔ (صحیح بخاری: ۳۹۹) رضي الله عنه

[الحديث: ۲۴]

سیدنا ابو عبیدہ بن الجراح رضی اللہ عنہ سے محبت

سیدنا ابو عبیدہ عامر بن عبد اللہ بن الجراح القرشی القہری المکی رضی اللہ عنہ سابقین اولین میں سے ہیں۔ رسول اللہ ﷺ نے فرمایا:

((إن لكل أمة أميناً وإن أميننا أيتها الأمة أبو عبيدة بن الجراح))

بے شک ہر امت کا ایک امین ہوتا ہے اور اے (میرے) امتیو! بے شک ہمارے

امین ابو عبیدہ بن الجراح (رضی اللہ عنہ) ہیں۔ (صحیح بخاری: ۳۷۴۳ و صحیح مسلم: ۲۴۱۹)

سیدنا حذیفہ بن الیمان رضی اللہ عنہ فرماتے ہیں کہ نبی ﷺ نے نجرانیوں (کے وفد) سے

فرمایا تھا: ((لأبعثن إليكم رجلاً أميناً حق أمين، حق أمين))

میں تمہاری طرف ایسا آدمی بھیجوں گا جو حقیقی معنوں میں امین ہے، امین ہے۔ پھر آپ

(ﷺ) نے لوگوں (اپنے صحابہ کرام) کو دیکھا پھر ابو عبیدہ بن الجراح (رضی اللہ عنہ) کو روانہ کیا۔

(صحیح مسلم: ۲۴۲۰ واللفظ لہ، صحیح بخاری: ۳۷۴۵)

سیدنا حذیفہ رضی اللہ عنہ ہی سے روایت ہے: رسول اللہ ﷺ کے پاس نجران سے

عاقب اور سید (دو عیسائی) آئے۔ وہ آپ سے مبالغہ کرنا چاہتے تھے تو ان میں سے ایک

نے دوسرے سے کہا: ایسا نہ کر، اللہ کی قسم! اگر وہ نبی ہوئے اور ہم نے مبالغہ کر لیا تو ہم اور

ہماری اولاد کبھی کامیاب نہیں رہے گی۔ انھوں نے آپ سے کہا: ”آپ جو چاہتے ہیں ہم

آپ کو دیتے ہیں۔ آپ ہمارے ساتھ ایک امین آدمی بھیج دیں، امین (امانت دار) کے سوا

دوسرا کوئی شخص نہ بھیجیں۔“

آپ ﷺ نے فرمایا: میں تمہارے ساتھ وہ امین بھیجوں گا جو حقیقی معنوں میں امین

ہے۔ صحابہ کرام دیکھنے لگے تو آپ نے فرمایا: ابو عبیدہ بن الجراح اٹھ کر کھڑے ہو جاؤ۔ جب

وہ کھڑے ہوئے تو آپ نے فرمایا: یہ اس امت کے امین ہیں۔ (صحیح بخاری: ۴۳۸۰)

سیدنا انس رضی اللہ عنہ سے روایت ہے کہ رسول اللہ ﷺ کے پاس یمن والے (مسلمان) آئے تو کہا: ”ابعث معنا رجلاً یعلمنا السنة والإسلام“ آپ ہمارے ساتھ ایسا آدمی بھیجیں جو ہمیں سنت اور اسلام سکھائے۔ آپ (ﷺ) نے ابو عبیدہ (رضی اللہ عنہ) کا ہاتھ پکڑا اور فرمایا: یہ اس امت کے امین ہیں۔ (صحیح مسلم: ۴۳۱۹/۵۴، ترمذی: ۲۱۵۳)

جسے رسول اللہ ﷺ حقیقی معنوں میں امین قرار دیں، اُن کی کتنی عظیم شان ہے! اس حدیث سے یہ بھی ثابت ہوا کہ نبی کریم ﷺ اور صحابہ کرام لوگوں کو قرآن و سنت سکھاتے تھے اور یہی دین اسلام ہے۔

رسول اللہ ﷺ نے زبان وحی سے فرمایا: ((وَأَبُو عَبِيدَةَ بْنِ الْجِرَاحِ فِي الْجَنَّةِ)) اور ابو عبیدہ بن الجراح جنتی ہیں۔ (سنن الترمذی: ۳۷۷۷، سنن ابی داؤد: ۵۶۱۹)

عبد اللہ بن شقیق رحمہ اللہ سے روایت ہے کہ میں نے (سیدہ) عائشہ (رضی اللہ عنہا) سے پوچھا: رسول اللہ ﷺ کے صحابیوں میں سے کون آپ (ﷺ) کو زیادہ محبوب تھا؟ انھوں نے فرمایا: ابو بکر، میں نے پوچھا: پھر کون (زیادہ محبوب) تھا؟ انھوں نے فرمایا: عمر، میں نے پوچھا: پھر کون (زیادہ محبوب) تھا؟ انھوں نے فرمایا: ابو عبیدہ بن الجراح۔ میں نے پوچھا: پھر کون؟ تو آپ (رضی اللہ عنہا) خاموش ہو گئیں۔

(سنن الترمذی: ۳۶۵۷، قال: ”هَذَا حَدِيثٌ حَسَنٌ صَحِيحٌ“ سنن ابن ماجہ: ۱۰۴، اسناد صحیح)

رسول اللہ ﷺ نے فرمایا:

((نعم الرجل أبو بكر، نعم الرجل عمر، نعم الرجل أبو عبيدة بن الجراح، نعم الرجل أسيد بن حضير، نعم الرجل ثابت بن قيس بن شماس، نعم الرجل معاذ بن جبل، نعم الرجل معاذ بن عمرو بن الجموح))

ابو بکر (صدیق) اچھے آدمی ہیں، عمر اچھے آدمی ہیں، ابو عبیدہ بن الجراح اچھے آدمی

ہیں، اُسید بن حفیر اچھے آدمی ہیں، ثابت بن قیس بن شماس اچھے آدمی ہیں، معاذ بن جبل اچھے آدمی ہیں (اور) معاذ بن عمرو بن الجموح اچھے آدمی ہیں۔

(مسند احمد ج ۲ ص ۲۱۹ ح ۹۳۳۱ و سندہ صحیح، سنن الترمذی: ۹۵۷۳ و قال: ”هذا حديث حسن“)

سیدنا ابو عبیدہ بن الجراح رضی اللہ عنہ اس لشکر کے امیر تھے جنہیں نبی ﷺ نے جہاد کے لئے بھیجا تھا۔ اس لشکر کو سمندر کے پاس ایک بڑی مچھلی مُردہ حالت میں ملی تھی جس کا گوشت صحابہ کرام کئی دنوں تک کھاتے رہے بلکہ رسول کریم ﷺ نے بھی اس گوشت میں سے کھایا تھا۔ دیکھئے صحیح بخاری (۴۳۶۰، ۴۳۶۱) و صحیح مسلم (۱۹۳۵)

ایک دفعہ سیدنا عمر رضی اللہ عنہ نے فرمایا: میں یہ چاہتا ہوں کہ ابو عبیدہ بن الجراح جیسے لوگوں سے یہ گھر بھرا ہوا ہوتا۔ (حلیۃ الاولیاء ج ۱ ص ۱۰۲ و سندہ حسن)

آپ اٹھارہ ہجری (۱۸ھ) کو طاعونِ عمواس میں بیمار ہوئے اور انتہائی صبر و استقلال کا مظاہرہ کیا۔ دیکھئے کتاب الزہد لابن المبارک (ح ۸۸۲ و سندہ حسن، الحارث بن عمیرہ الزبیدی الحارثی صدوق) اسی بیماری میں آپ ۱۸ھ کو اٹھاون (۵۸) سال کی عمر میں فوت ہوئے۔ رضی اللہ عنہ ابن سعد کہتے ہیں: ”رسول اللہ ﷺ کے دارالارقم میں تشریف لے جانے سے پہلے ابو عبیدہ مسلمان ہوئے اور حبشہ کی طرف ہجرت کے دوسرے سفر میں ہجرت فرمائی پھر (مدینہ) واپس آئے تو بدر، اُحد، خندق اور تمام غزوات میں رسول اللہ ﷺ کے ساتھ شریک رہے“

(طبقات ابن سعد ۴/۳۸۴)

عشرہ مبشرہ میں سے آخری جلیل القدر صحابی کا تذکرہ ختم ہوا۔ جس طرح اللہ کے رسول محمد ﷺ تمام کائنات میں بے مثل و بے نظیر ہیں۔ زمینوں اور آسمانوں میں آپ جیسا دوسرا کوئی نہیں اسی طرح آپ کے بعد صحابہ کرام بھی بے مثل و بے نظیر تھے۔ صرف رویت کے لحاظ سے بھی ایک عام صحابی کے درجے کو صحابہ کے بعد امت میں سے کوئی شخص نہیں پہنچ سکتا۔ اللہ تعالیٰ سے دعا ہے کہ وہ ہمارے دلوں کو سیدنا ابو عبیدہ بن الجراح اور تمام صحابہ کرام رضی اللہ عنہم اجمعین کی محبت سے بھر دے۔ آمین

اُم المؤمنین سیدہ خدیجہ رضی اللہ عنہا سے محبت

نبی کریم ﷺ کے پاس جبریل امین علیہ السلام تشریف لائے اور فرمایا:

”فإذا هي أتتك فاقراً عليها السلام من ربها ومني و بشرها ببیت فی الجنة من قصب، لا صخب فيه ولا نصب“

(اے اللہ کے رسول!) جب وہ (خدیجہ رضی اللہ عنہا) آپ کے پاس آئیں تو انھیں میری اور اللہ کی طرف سے سلام کہیں اور جنت میں موتیوں والے ایک محل کی خوش خبری دے دیں جس میں نہ شور ہوگا اور نہ کوئی تکلیف۔ (صحیح بخاری: ۳۸۲۰، صحیح مسلم: ۲۳۳۲)

سیدنا علی بن ابی طالب رضی اللہ عنہ سے روایت ہے کہ نبی ﷺ نے فرمایا:

((خیر نسائہا مریم و خیر نسائہا خدیجہ))

عورتوں میں سب سے بہتر مریم (علیہا السلام) اور خدیجہ (رضی اللہ عنہا) ہیں۔

(صحیح بخاری: ۳۸۱۵، صحیح مسلم: ۲۳۳۰، ۶۹)

سیدہ عائشہ صدیقہ رضی اللہ عنہا سے مروی ایک حدیث کا خلاصہ یہ ہے کہ نبی ﷺ

سیدہ خدیجہ رضی اللہ عنہا سے بہت زیادہ محبت کرتے تھے۔

(دیکھئے صحیح بخاری: ۳۸۱۶، ۳۸۱۸، صحیح مسلم: ۲۳۳۳، ۲۳۳۵)

سیدنا عبداللہ بن عباس رضی اللہ عنہما سے روایت ہے کہ رسول اللہ ﷺ نے فرمایا:

((أفضل نساء أهل الجنة: خدیجہ بنت خویلد و فاطمة بنت محمد

و آسیہ بنت مزاحم امرأة فرعون و مریم ابنة عمران))

جنتی عورتوں میں سب سے افضل خدیجہ بنت خویلد، فاطمہ بنت محمد (رضی اللہ عنہما)،

فرعون کی بیوی آسیہ بنت مزاحم اور مریم بنت عمران ہیں۔

(مسند احمد ۱/۲۹۳ ح ۲۶۶۸ و سندہ صحیح و صحیح ابن حبان، الاحسان: ۷۰۱۶/۶۹۷۱ والحاکم ۵۹۴۲/۳، ۱۶۰/۳، ۱۸۵) وواقفہ الذہبی)

پہلی وحی کے بعد جب رسول اللہ ﷺ گھر تشریف لائے تو سیدہ خدیجہ رضی اللہ عنہا نے آپ کی تصدیق کرتے ہوئے فرمایا: ”والله اما يحزنك الله أبداً“

اللہ کی قسم! اللہ آپ کو کبھی غمگین نہیں کرے گا۔ (صحیح بخاری: ۲، واللفظ لہ صحیح مسلم: ۱۶۰)

معلوم ہوا کہ نبی کریم ﷺ پر سب سے پہلے ایمان لانے کا شرف سیدہ خدیجہ رضی اللہ عنہا کو حاصل ہے۔

نبی کریم ﷺ کی چاروں بیٹیاں، فاطمہ، رقیہ، زینب اور ام کلثوم رضی اللہ عنہن خدیجہ رضی اللہ عنہا کے بطن سے پیدا ہوئی تھیں۔ آپ ﷺ نے خدیجہ رضی اللہ عنہا کی موجودگی میں دوسری شادی نہیں کی۔

نبی ﷺ کی ازواجِ مطہرات میں سیدہ خدیجہ رضی اللہ عنہا کا بہت بڑا مقام ہے۔ حافظ ابن حجر العسقلانی آپ کے بارے میں کہتے ہیں:

”زوج النبي ﷺ وأول من صدقت ببعثته مطلقاً“

نبی ﷺ کی زوجہ جنھوں نے مطلقاً آپ کی نبوت کی تصدیق سب سے پہلے کی۔ (الاصابہ ص ۱۶۷)

صغارتا بعین میں سے امام زہری رحمہ اللہ فرماتے ہیں:

”أول امرأة تزوجها رسول الله ﷺ خديجة بنت خويلد بن أسد بن عبد العزى بن قصى، تزوجها فى الجاهلية وأنكحه إياها أبوها خويلد بن أسد فولدت لرسول الله ﷺ القاسم، به كان يكنى

والطاهر وزينب ورقية وأم كلثوم وفاطمة رضى الله عنهم“

پہلی عورت جس سے رسول اللہ ﷺ نے شادی کی خدیجہ بنت خویلد بن اسد بن عبد العزى بن قصى ہیں۔ آپ نے یہ نکاح بعثتِ نبوت سے پہلے کیا تھا۔ یہ نکاح خدیجہ رضی اللہ عنہا کے والد خویلد بن اسد نے کرایا تھا۔ خدیجہ رضی اللہ عنہا سے آپ (ﷺ) کے دو

بیٹے: قاسم، طاہر اور چار بیٹیاں: زینب، رقیہ، ام کلثوم اور فاطمہ پیدا ہوئیں۔ رضی اللہ عنہم
 قاسم کی وجہ سے آپ کی کنیت ابوالقاسم تھی۔

(کتاب المعرفة والتاریخ ۳/۲۶۷ و سندہ حسن، دلائل النبوة للبیہقی ۲/۶۹۲)

[الحدیث: ۳۰]

سیدہ عائشہ رضی اللہ عنہا سے محبت

اُم المؤمنین سیدہ عائشہ رضی اللہ عنہا کے فضائل بے شمار ہیں۔ نبی کریم ﷺ نے (ایک دفعہ) سیدہ عائشہ رضی اللہ عنہا سے فرمایا: ((أريتك في المنام مرتين، أرى أنك في سرقة من حوير ويقول: هذه امرأتك، فأكشف فإذا هي أنتِ فأقول: إن يك هذا من عند الله يمضه.)) تم مجھے خواب میں دو دفعہ دکھائی گئی ہو، میں نے دیکھا کہ تم ایک سفید ریشمی کپڑے میں لپیٹی ہوئی تھیں اور (فرشتہ) کہہ رہا تھا: یہ آپ کی بیوی ہیں۔ میں وہ کپڑا ہٹاتا ہوں تو دیکھتا ہوں کہ تم ہو۔ میں کہتا تھا: اگر یہ اللہ کی طرف سے ہے تو وہ اُسے ضرور پورا کرے گا۔ (صحیح البخاری: ۲۸۹۵ صحیح مسلم: ۲۳۳۸ [۶۲۸۳])

سیدہ عائشہ رضی اللہ عنہا ہی سے روایت ہے کہ رسول اللہ ﷺ کے پاس جبریل علیہ السلام مجھے (میری تصویر کو) ریشم کے لباس میں لائے تو فرمایا: ”هذه زوجتك في الدنيا والآخرة“ یہ دنیا اور آخرت میں آپ کی زوجہ ہیں۔ (صحیح ابن حبان، الاحسان، ۷۰۵۲ [۷۰۹۳] وسندہ حسن)

ایک روایت میں ہے کہ ”جاء الملك بصورتي إلى رسول الله ﷺ فتزوجني رسول الله ﷺ وأنا ابنة سبع سنين وأهديت إليه وأنا ابنة تسع سنين“ (سیدہ عائشہ رضی اللہ عنہا نے فرمایا: رسول اللہ ﷺ کے پاس فرشتہ میری تصویر لے کر آیا تو رسول اللہ ﷺ نے مجھ سے شادی کی اور (اس وقت) میری عمر سات سال تھی اور نو سال کی عمر میں میری رخصتی ہوئی۔ (المستدرک للحاکم ج ۱۰ ص ۲۰۶ وسندہ حسن وصحیح الحاکم ووافقه الذہبی) سیدنا رسول اللہ ﷺ نے اپنی زوجہ مبارکہ سیدہ عائشہ صدیقہ رضی اللہ عنہا سے مخاطب ہو کر فرمایا: ((فأنتِ زوجتي في الدنيا والآخرة)) پس تو دنیا اور آخرت میں میری بیوی ہے۔

(صحیح ابن حبان: ۷۰۵۳ [۷۰۹۵] وسندہ صحیح، وصحیح الحاکم ج ۱۰ ص ۲۹۶ ووافقه الذہبی)

رسول اللہ ﷺ کے بستر مبارک پر آنے والی آپ کی سب ازواج یقیناً جنت میں بھی



آپ کی ازواج ہوں گی لیکن آپ نے خاص طور پر اپنی بیوی سیدہ عائشہ رضی اللہ عنہا سے فرمایا:
((أما إنك منهن .)) تم تو انھی میں سے ہو۔

(صحیح ابن حبان: ۴۰۵۴ [۷۰۹۶] وسندہ صحیح، وصحیح الحاکم ۳/۱۳۲ ح ۶۷۷۳ ووافقه الذہبی)

سیدنا علی بن ابی طالب رضی اللہ عنہ کے خاص ساتھی سیدنا عمار بن یاسر رضی اللہ عنہ نے خطبہ دیتے ہوئے
(علانیہ) فرمایا: ”إني لأعلم أنها زوجته في الدنيا والآخرة...“ بے شک میں جانتا
ہوں کہ وہ (عائشہ رضی اللہ عنہا) آپ (صلی اللہ علیہ وسلم) کی دنیا اور آخرت میں بیوی ہیں۔ (صحیح بخاری: ۳۷۷۲)
سیدنا انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

((فضل عائشة على النساء كفضل الثريد على سائر الطعام .))

عائشہ کی فضیلت عورتوں پر اس طرح ہے جس طرح تمام کھانوں سے تریدا فضل ہے۔

(صحیح بخاری: ۳۷۷۰، صحیح مسلم: ۲۳۲۶ [۶۲۹۹])

تریدا اس لذیذ کھانے کو کہتے ہیں جسے روٹی کو پوری کر کے گوشت کے شوربے میں
بھگو کر بنایا جاتا ہے۔

نبی صلی اللہ علیہ وسلم نے اپنی پیاری بیٹی سیدہ فاطمہ رضی اللہ عنہا سے فرمایا: ((أي بنية ألسيت

تحبين ما أحب؟)) اے میری بیٹی! کیا تم اس سے محبت نہیں کرتی جس سے میں محبت

کرتا ہوں؟ انھوں نے فرمایا: جی ہاں، آپ (صلی اللہ علیہ وسلم) نے فرمایا: ((فأحبي هذه .))

پس تم اس (عائشہ رضی اللہ عنہا) سے محبت کرو۔ (صحیح مسلم: ۲۳۲۸۳ [۶۲۹۰])

سیدنا عمرو بن العاص رضی اللہ عنہ نے رسول اللہ صلی اللہ علیہ وسلم سے پوچھا: آپ لوگوں میں سے کس

سے زیادہ محبت کرتے ہیں؟ آپ صلی اللہ علیہ وسلم نے فرمایا: ((عائشة)) میں سب سے زیادہ

عائشہ سے محبت کرتا ہوں۔ (صحیح بخاری: ۳۶۶۲، صحیح مسلم: ۲۳۸۳ [۶۱۷۷])

نبی کریم صلی اللہ علیہ وسلم نے (ایک دفعہ) سیدہ عائشہ رضی اللہ عنہا سے فرمایا: ((يا عائش! هذا جبريل

يقولك السلام .)) اے عائش! یہ جبریل تجھے سلام کہتے ہیں۔ عائشہ رضی اللہ عنہا نے

فرمایا: ”وعلیه السلام ورحمة الله“ اور ان پر (بھی) اللہ کی رحمت اور سلام ہو۔

(صحیح بخاری: ۶۲۰۱، صحیح مسلم: ۲۳۳۷/۹۱، [۶۳۰۴])

ایک روایت میں ”وعلیہ السلام ورحمة الله وبركاته“ کے الفاظ ہیں۔

(صحیح بخاری: ۳۷۶۸)

رسول اللہ ﷺ نے ایک دفعہ سیدہ ام سلمہ رضی اللہ عنہا سے فرمایا: ((لا تؤذیننی فی

عائشۃ، فإنه والله ما نزل علی الوحي وأنا فی لحاف امرأة منكن غیرها))۔
مجھے عائشہ کے بارے میں تکلیف نہ دو، بے شک اللہ کی قسم! مجھ پر تم میں سے صرف عائشہ کے بستر پر ہی وحی نازل ہوتی ہے۔ (صحیح بخاری: ۳۷۷۵)

سیدنا ابو موسیٰ الاشعری رضی اللہ عنہ نے فرمایا: ہم، رسول اللہ ﷺ کے صحابہ پر جب بھی کسی حدیث میں اشکال ہوا تو ہم نے عائشہ رضی اللہ عنہا سے پوچھا اور ان کے پاس اس کے بارے میں علم پایا۔

(سنن الترمذی: ۳۸۸۳ وقال: ”هَذَا حَدِيثٌ حَسَنٌ صَحِيحٌ غَرِيبٌ“ وسندہ حسن)

سیدنا عبداللہ بن عباس رضی اللہ عنہ نے سیدہ عائشہ رضی اللہ عنہا کے مرض الموت میں انھیں مخاطب کرتے ہوئے فرمایا: آپ (امت میں) پہلی خاتون ہیں جن کا بے گناہ ہونا آسمان سے نازل ہوا۔ (فضائل الصحابہ للإمام احمد ۲/۸۷۲ ج ۱/۶۳۶ وسندہ صحیح)

اس کے علاوہ انھوں نے سیدہ عائشہ رضی اللہ عنہا کی اور بہت سی خوبیاں بیان کیں تو سیدہ نے فرمایا: ”دعنی منك يا ابن عباس! والذي نفسي بيده! الوددت أني كنت نسياً منسياً“ اے ابن عباس! مجھے چھوڑ دو، اس ذات کی قسم جس کے ہاتھ میں میری جان ہے! میں چاہتی ہوں کہ میں بھولی ہوئی گناہم ہوتی۔

(مسند احمد ۱/۲۷۷ ج ۲/۲۹۶ وسندہ حسن، طبقات ابن سعد ۷/۲۸۸ وسندہ صحیح) نیز دیکھئے صحیح بخاری (۳۷۷۱)

نبی کریم سیدنا محمد رسول اللہ ﷺ کا آخری زمانہ سیدہ عائشہ رضی اللہ عنہا کے گھر میں گزرا۔

(دیکھئے صحیح بخاری: ۳۷۷۴)

بلکہ آپ کی وفات سیدہ عائشہ کی گود میں ہوئی۔ (دیکھئے صحیح بخاری: ۴۴۳۹، صحیح مسلم: ۲۳۳۳)

مسیٰ بن دینار (ثقہ راوی) نے ابو جعفر محمد بن علی بن حسین بن علی بن ابی طالب رحمہ اللہ

سے سیدہ عائشہ رضی اللہ عنہا کے بارے میں پوچھا تو انھوں نے فرمایا: ”استغفر اللہ لہا“ میں ان کے لئے اللہ سے استغفار (مغفرت کی دعا) کرتا ہوں۔ (طبقات ابن سعد ۷/۴۷۸، سند صحیح) مشہور ثقہ فقیہ عابد تابعی ابو عائشہ مسروق بن الاعدع الکوفی رحمہ اللہ نے فرمایا:

”حدثني الصديقة بنت الصديق، حبيبة حبيب الله، المبرأة“

مجھے صدیق کی بیٹی (عائشہ) صدیقہ نے حدیث بیان کی (جو) اللہ کے حبیب کی حبیبہ ہیں (اور) پاک دامن ہیں۔ (مسند احمد ۶/۲۴۱، ۲۶۰، سند صحیح)

أم ذرہ (ثقة راویہ) سے روایت ہے کہ (سیدنا) ابن زبیر (رضی اللہ عنہ) نے سیدہ عائشہ (رضی اللہ عنہا) کے پاس دو بور یوں میں ایک لاکھ کی مالیت کا مال بھیجا تو انھوں نے ایک ٹرے منگوا کر اسے لوگوں میں تقسیم کرنا شروع کر دیا۔ اس دن آپ روزے سے تھیں۔ جب شام ہوئی تو آپ نے فرمایا: میری افطاری لے آؤ۔ أم ذرہ نے کہا: اے ام المومنین! کیا آپ یہ نہیں کر سکتی تھیں کہ جو مال تقسیم کر دیا ہے، اس میں سے پانچ درہم بچا کر ان سے گوشت خرید لیتیں اور اس سے روزہ افطار کرتیں؟ سیدہ عائشہ (رضی اللہ عنہا) نے جواب دیا: مجھے ملامت نہ کرو، اگر تم مجھے یاد دلا دیتیں تو میں یہ کر دیتی۔ (طبقات ابن سعد ۷/۴۷۸، سند صحیح)

ایک دفعہ حفصہ بنت عبد الرحمن رحمہا اللہ باریک دوپٹہ اوڑھے ہوئے سیدہ عائشہ رضی اللہ عنہا کے پاس گئیں تو انھوں نے اس دوپٹے کو پھاڑ دیا اور حفصہ کو موٹا گاڑھا دوپٹہ اوڑھا دیا۔

(الموطأ، رولیہ یحییٰ ۲/۹۱۳، ۱۷۵۸، سند صحیح)

سیدہ عائشہ صدیقہ رضی اللہ عنہا کے بھانجے عروہ بن الزبیر رحمہ اللہ فرماتے ہیں:

رسول اللہ ﷺ کی مدینہ کی طرف ہجرت سے تین سال پہلے (سیدہ) خدیجہ (رضی اللہ عنہا) فوت ہو گئی تھیں۔ آپ نے تقریباً دو سال بعد عائشہ (رضی اللہ عنہا) سے نکاح کیا اور ان کی عمر چھ (۶) سال تھی پھر (۹) سال کی عمر میں وہ آپ کے گھر تشریف لائیں۔

(صحیح بخاری: ۳۸۹۶، صحیح مسلم: ۱۳۲۲)

اس صحیح حدیث سے معلوم ہوا کہ نابالغ بچی کا نکاح ہو سکتا ہے لیکن رخصتی بلوغ کے بعد

ہوگی۔ چھ یا سات سال کی عمر میں سیدہ عائشہ رضی اللہ عنہا کے نکاح اور نو سال کی عمر میں رخصتی والی حدیث متواتر ہے۔ اسے (۱) عروہ بن الزبیر (۲) اسود بن یزید صحیح مسلم ۱۳۲۲/۷۲ وترقیم دارالسلام: ۳۲۸۲] (۳) یحییٰ بن عبدالرحمن بن حاطب [مسند ابی یعلیٰ: ۳۶۷۳ و سندہ حسن] (۴) ابوسلمہ بن عبدالرحمن بن عوف [سنن النسائی ۱۳۱۶/۱۳۱۸۱ و سندہ حسن] اور (۵) عبداللہ بن صفوان [المستدرک للحاکم ۱۰۴/۱۰۶ و سندہ صحیح و صحیح الخاکم ووافقة الذہبی] نے سیدہ عائشہ رضی اللہ عنہا سے بیان کیا ہے۔

عروہ سے ہشام بن عروہ اور زہری (صحیح مسلم: ۱۳۲۲) نے یہ حدیث بیان کی ہے۔ ہشام بن عروہ نے سماع کی تصریح کر دی ہے اور وہ تدریس کے الزام سے بری ہیں۔

(دیکھئے الفتح المبین فی تحقیق طبقات المدلسین ۳۰/۱۳۱ ص ۳۱)

ہشام بن عروہ سے یہ حدیث عبدالرحمن بن ابی الزناد المدنی رحمہ اللہ (مسند احمد ۶/۱۱۸۶ ج ۱۱۸۶ ص ۲۴۸ و سندہ حسن، المعجم الکبیر للطبرانی ۲۱/۲۳۳ ج ۲۱ و سندہ حسن) نے بیان کر رکھی ہے۔

تابعین کرام میں سے درج ذیل تابعین سے اس مفہوم کے اقوال ثابت ہیں:

۱: ابوسلمہ بن عبدالرحمن بن عوف (مسند احمد ۶/۲۱۱۶ ج ۲۱ و سندہ حسن)

۲: یحییٰ بن عبدالرحمن بن حاطب (ایضاً سندہ حسن)

۳: ابن ابی ملیکہ (المعجم الکبیر ۲۳/۲۶۶ ج ۲۳ و سندہ حسن)

۴: عروہ بن زبیر (صحیح بخاری: ۳۸۹۶، طبقات ابن سعد ۶/۸۰۸ و سندہ صحیح)

۵: زہری (طبقات ابن سعد ۶/۱۸ و سندہ حسن)

لہذا اس کا انکار کرنا باطل و مردود ہے۔ اس مسئلے پر اجماع ہے۔ (دیکھئے البدایہ والنہایہ ۳/۱۲۹)

سیدہ عائشہ رضی اللہ عنہا سے دو ہزار دو سو دس (۲۲۱۰) احادیث مروی ہیں۔ (سیر اعلام النبلاء ۲/۱۳۹)

قول صحیح کے مطابق آپ کی وفات ستاون ہجری (۵۷ھ) میں ہوئی۔ (دیکھئے تقریب التہذیب: ۸۶۳۳)

اور آپ کی نماز جنازہ سیدنا امیر المؤمنین فی الحدیث الامام الفقیہ المجدد المطلق ابو ہریرہ

رضی اللہ عنہ نے پڑھائی تھی۔ (دیکھئے التاریخ الصغیر للبخاری ۱/۱۲۸، ۱۲۹ و سندہ صحیح، ماہنامہ الحدیث: ۳۲ ص ۱۱)

رضی اللہ عنہا وعن سائر المؤمنین والمؤمنات - آمین [الحدیث: ۳۴]

سیدہ فاطمہ رضی اللہ عنہا سے محبت

”سيدة نساء العالمين في زمانها، البضعة النبوية والجهة المصطفوية

... بنت سيد الخلق رسول الله ﷺ... وأم الحسنين“

اپنے زمانے میں دنیا کی ساری عورتوں کی سردار، نبی ﷺ کا جگر گوشہ اور نسبتِ مصطفائی... سید الخلق رسول اللہ ﷺ کی بیٹی... اور حسنین کی والدہ“

(سیر اعلام النبلاء، ۱۱۸/۲، ۱۱۹)

سیدنا علی رضی اللہ عنہ نے جب ابو جہل کی بیٹی سے شادی کا پیغام بھیجا تو رسول اللہ ﷺ نے فرمایا:

((فاطمة بضعة مني، فمن أغضبها أغضبني))

فاطمہ میرا جگر گوشہ ہے، جس نے اُسے ناراض کیا اُس نے مجھے ناراض کیا۔

(صحیح بخاری: ۱۳۰۷، ۳، واللفظ، صحیح مسلم: ۲۳۲۹)

ایک روایت میں ہے ((یو ذیني ما آذاها)) وہ چیز مجھے تکلیف دیتی ہے جس سے

اُسے تکلیف پہنچتی ہے۔ (صحیح بخاری: ۵۲۳۰، صحیح مسلم: ۲۳۲۹، دار السلام: ۶۳۰۷)

ایک دفعہ نبی کریم ﷺ نے سیدہ فاطمہ رضی اللہ عنہا سے فرمایا:

((أما ترضين أن تكوني سيدة نساء أهل الجنة أو نساء المؤمنین؟))

کیا تم اہل جنت یا مومنوں کی عورتوں کی سردار ہونے پر راضی نہیں؟ تو وہ (خوشی سے)

ہنس پڑیں۔ (صحیح بخاری: ۳۶۲۳، صحیح مسلم: ۲۳۵۰)

سیدہ عائشہ رضی اللہ عنہا سے روایت ہے کہ فاطمہ (رضی اللہ عنہا) اس طرح چلتی ہوئی آئیں گویا کہ

نبی ﷺ چل رہے ہیں تو نبی ﷺ نے فرمایا: ((مرحبًا يا ابنتي)) خوش آمدید اے میری

بچی! پھر آپ نے انھیں اپنی دائیں یا بائیں طرف بٹھالیا۔ (صحیح بخاری: ۳۶۲۳، صحیح مسلم: ۲۳۵۰)

عائشہ صدیقہ رضی اللہ عنہا فرماتی ہیں کہ میں نے نبی ﷺ کی عادات و اطوار، آپ کے اٹھنے بیٹھنے کی پروقار کیفیت اور سیرت میں فاطمہ (رضی اللہ عنہا) سے زیادہ کوئی نہیں دیکھا، جب وہ نبی ﷺ کے پاس تشریف لاتیں تو آپ اُن کے لئے کھڑے ہو جاتے پھر اُن کا بوسہ لے کر اپنی جگہ بٹھاتے تھے اور جب نبی ﷺ ان کے پاس تشریف لے جاتے تو وہ اپنی جگہ سے اٹھ کر آپ کا بوسہ لیتیں اور آپ کو اپنی جگہ بٹھاتی تھیں۔

(سنن الترمذی: ۳۸۷۲ و سندہ حسن، وقال الترمذی: هذا حديث حسن غریب)

رسول اللہ ﷺ نے اپنی وفات کے وقت سیدہ فاطمہ رضی اللہ عنہا کو خوش خبری دی تھی کہ وہ جنتی عورتوں کی سردار ہیں سوائے مریم بنت عمران کے۔ (الترمذی: ۳۸۷۳ و سندہ حسن)

سیدنا حذیفہ رضی اللہ عنہ سے روایت ہے کہ میں نبی ﷺ کے پاس آیا اور آپ کے ساتھ مغرب کی نماز پڑھی، پھر آپ عشاء تک (نفل) نماز پڑھتے رہے، پھر جب فارغ ہو کر چلے تو میں (بھی) آپ کے پیچھے چلا، آپ نے میری آواز سن کر فرمایا: یہ کون ہے؟ حذیفہ ہے؟ میں نے کہا: جی ہاں، آپ نے فرمایا: ((ما حاجتك غفر الله لك ولا ملك)) تجھے کیا ضرورت ہے؟ اللہ تجھے اور تیری ماں کو بخش دے۔ (پھر) آپ نے فرمایا:

((إن هذا ملك لم ينزل الأرض قط قبل هذه الليلة استأذن ربه أن

يسلم عليّ و يبشرني بأن فاطمة سيدة نساء أهل الجنة وأن الحسن

والحسين سيدا شباب أهل الجنة))

یہ فرشتہ اس رات سے پہلے زمین پر کبھی نہیں اُترا۔ اس نے اپنے رب سے مجھے

سلام کہنے کی اجازت مانگی اور یہ (فرشتہ) مجھے خوش خبری دیتا ہے کہ فاطمہ جنتی

عورتوں کی سردار ہیں اور حسن و حسین جنتی نوجوانوں کے سردار ہیں۔

(سنن الترمذی: ۳۷۸۱ و سندہ حسن، وقال الترمذی: حسن غریب، ومحمد ابن خزیمہ: ۱۱۹۳ و ابن حبان: ۳۲۲۹ والذہبی

فی تلخیص المسود رک ۳۸۱/۳)

تنبیہ: اس فرشتے کا نام معلوم نہیں ہے۔ ماہنامہ الحدیث: (۲۶ ص ۶۳) میں بریکٹوں

کے درمیان ”(جبریل علیہ السلام)“ چھپ گیا ہے جو کہ غلط ہے۔

نبی کریم ﷺ نے سیدنا علی، سیدہ فاطمہ، سیدنا حسن اور سیدنا حسین رضی اللہ عنہم کو بلایا اور (اپنی چادر کے نیچے داخل کر کے) فرمایا: اے اللہ یہ میرے اہل (اہل بیت) ہیں۔

(صحیح مسلم: ۳۳۰۴/۳۳۰۵، ماہنامہ الحدیث: ۲۶ ص ۶۲)

سیدنا ابوسعید الخدری رضی اللہ عنہ سے روایت ہے کہ رسول اللہ ﷺ نے فرمایا:

((والذي نفسي بيده الا يبغضنا اهل البيت رجل الا ادخله الله النار))

اس ذات کی قسم جس کے ہاتھ میں میری جان ہے! ہم اہل بیت سے جو آدمی بھی بغض رکھے گا تو اللہ تعالیٰ ضرور اسے (جہنم کی) آگ میں داخل کرے گا۔

(صحیح ابن حبان، الاحسان: ۶۹۳۹ دوسرا نسخہ: ۶۹۷۸، الموارد: ۲۲۳۶ و سندہ حسن، صحیح الحاكم علی شرط مسلم ۱۵۰۳/۱۵۰۴)

(ح ۴۷۱۷، و انظر سير اعلام النبلاء ۱۲۳/۲)

نبی کریم ﷺ نے ارشاد فرمایا: جنتی عورتوں میں سب سے افضل خدیجہ بنت خویلد، فاطمہ بنت محمد (ﷺ)، فرعون کی بیوی آسیہ بنت مزاحم اور مریم بنت عمران ہیں۔

(مسند احمد ۲۹۳/۱ و سندہ صحیح، ماہنامہ الحدیث: ۳۰ ص ۶۳)

نبی ﷺ نے مرض الموت میں سیدہ فاطمہ رضی اللہ عنہا کو بلا کر راز کی ایک بات بتائی تو وہ رونے لگیں پھر دوسری بات بتائی تو وہ ہنسنے لگیں۔ فاطمہ رضی اللہ عنہا فرماتی ہیں کہ آپ نے مجھے بتایا: ”میں اس بیماری میں فوت ہو جاؤں گا“ تو میں رونے لگی پھر آپ نے مجھے بتایا کہ اہل بیت میں سب سے پہلے (وفات پا کر) میں آپ سے جا ملوں گی تو میں ہنسنے لگی۔

(صحیح بخاری: ۳۷۱۵، ۳۷۱۶، صحیح مسلم: ۲۳۵۰)

سیدہ فاطمہ رضی اللہ عنہا آپ ﷺ کی وفات کے چھ ماہ بعد تقریباً بیس سال کی عمر (۱۱ ہجری) میں فوت ہوئیں۔ (دیکھئے تقریب العجدیب: ۸۶۵۰)

تنبیہ (۱): جس روایت میں آیا ہے کہ سیدہ فاطمہ رضی اللہ عنہا نے وفات سے پہلے غسل وفات کیا تھا، ضعیف و منکر روایت ہے۔ دیکھئے ماہنامہ الحدیث: ۲۸ ص ۱۲، ۱۵

تنبیہ (۲): بعض گمراہ لوگ یہ کہتے ہیں کہ ”سیدہ فاطمہ رضی اللہ عنہا کی وفات کا سبب یہ ہے کہ (سیدنا) عمر (رضی اللہ عنہ) نے انھیں دھکا دیا تھا۔“ یہ بالکل بے اصل، من گھڑت اور موضوع قصہ ہے۔ آخر میں دعا ہے کہ اللہ تعالیٰ ہمارے دل آل بیت، تمام صحابہ کرام، خلفائے راشدین، سیدنا حسن، سیدنا حسین رضی اللہ عنہم اجمعین اور سیدہ فاطمہ رضی اللہ عنہا کی محبت سے بھر دے۔ آمین

[الحديث: ۳۱]

سیدنا حسن بن علی رضی اللہ عنہما سے محبت

ایک دفعہ رسول اللہ ﷺ منبر پر خطبہ دے رہے تھے۔ آپ کے قریب ہی سیدنا حسن بن علی بن ابی طالب رضی اللہ عنہما موجود تھے۔ آپ ایک دفعہ انھیں دیکھتے اور دوسری دفعہ لوگوں کو فرماتے:

((إن ابني هذا سيد، ولعل الله أن يصلح به بين فئتين عظيمتين من المسلمين))

میرا یہ بیٹا (نواسا) سید (سردار) ہے اور ہو سکتا ہے کہ اللہ تعالیٰ اس کے ذریعے سے مسلمانوں کی دو بڑی جماعتوں کے درمیان صلح کروائے۔ (صحیح البخاری: ۲۷۰۴)

سیدنا براء بن عازب رضی اللہ عنہ سے روایت ہے کہ میں نے دیکھا، نبی ﷺ نے (سیدنا) حسن بن علی (رضی اللہ عنہما) کو اپنے کندھے پر اٹھایا ہوا تھا اور آپ فرما رہے تھے: ((اللهم إني أحبه فأحبه)) اے اللہ! میں اس سے محبت کرتا ہوں، تو بھی اس سے محبت کر۔

(صحیح البخاری: ۳۷۳۹، صحیح مسلم: ۲۳۲۲/۵۸)

سیدنا ابو ہریرہ رضی اللہ عنہ سے روایت ہے کہ میں دن کے کسی حصے میں رسول اللہ ﷺ کے ساتھ باہر نکلا۔ آپ (سیدہ) فاطمہ (رضی اللہ عنہا) کے خیمے کے پاس آئے اور فرمایا: چھوٹا بچہ کہاں ہے؟ کیا یہاں چھوٹا بچہ ہے؟ آپ حسن (رضی اللہ عنہ) کے بارے میں پوچھ رہے تھے۔ تھوڑی دیر میں وہ (حسن رضی اللہ عنہ) دوڑتے ہوئے آئے تو رسول اللہ ﷺ نے انھیں گلے لگا لیا (معانقہ کیا) اور فرمایا: ((اللهم إني أحبه فأحبه وأحب من يحبه)) اے اللہ! میں اس سے محبت کرتا ہوں، تو بھی اس سے محبت کر اور جو اس سے محبت کرے اُس سے محبت کر۔

(صحیح بخاری: ۲۳۲۲، صحیح مسلم: ۲۳۲۲/۵۷)

مشہور جلیل القدر صحابی سیدنا انس بن مالک رضی اللہ عنہ نے فرمایا: حسن بن علی (رضی اللہ عنہما) سے

زیادہ کوئی بھی رسول اللہ ﷺ کے مشابہ نہیں تھا۔ (صحیح بخاری: ۳۷۵۲)

نبی کریم ﷺ اسامہ بن زید اور حسن (رضی اللہ عنہما) کو پکڑتے (اور اپنی رانوں پر بٹھاتے) آپ فرماتے: اے اللہ! ان دونوں سے محبت کر، کیونکہ میں ان دونوں سے محبت کرتا ہوں۔

(صحیح البخاری: ۳۷۳۵)

سیدنا ابو بکر الصدیق رضی اللہ عنہ سیدنا حسن رضی اللہ عنہ سے محبت کرتے تھے۔ عقبہ بن الحارث رضی اللہ عنہ نے فرمایا: میں نے دیکھا کہ ابو بکر رضی اللہ عنہ نے (پیدائش سے) حسن (رضی اللہ عنہ) کو اٹھا رکھا تھا اور آپ فرما رہے تھے یہ نبی ﷺ کے مشابہ ہے۔ (صحیح البخاری: ۳۷۵۵)

سیدنا ابو بکر الصدیق رضی اللہ عنہ نے فرمایا: محمد ﷺ کے اہل بیت (سے محبت) میں آپ کی محبت تلاش کرو۔ (صحیح بخاری: ۳۷۵۱)

رسول اللہ ﷺ نے فرمایا: حسن اور حسین اہل جنت کے نوجوانوں کے سردار ہیں۔ (سنن الترمذی: ۳۷۸۱ و سندہ حسن، مسند احمد ۳/۳۷۳ ح ۱۰۹۹۹ و سندہ صحیح)

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جس نے ان دونوں (حسن و حسین رضی اللہ عنہما) سے محبت کی تو یقیناً اُس نے مجھ سے محبت کی اور جس نے ان دونوں سے بغض کیا تو یقیناً اس نے مجھ سے بغض کیا۔

(مسند احمد ۲/۲۴۰ ح ۹۶۷۳ و سندہ حسن لذاتہ، وصحیح الحاکم ۳/۱۶۶ ح ۳۷۷۷ و افتح الذہبی)

سیدنا مقدم بن معدی کرب رضی اللہ عنہ سے روایت ہے کہ رسول اللہ ﷺ نے حسن (رضی اللہ عنہ) کو گود میں بٹھایا اور فرمایا: ((ہذا منی)) یہ مجھ سے ہے۔

(سنن ابی داؤد: ۴۱۳۱ و سندہ حسن، روایۃ بقیۃ بن الولید عن بحیر بن سعد محمولۃ علی السماع ولو عنعن لانه کان یروی من صحابہ، انظر الفتح المبین فی تحقیق طبقات المدلسین ۷ ص ۲۱۱ و ۶۹، والتعلیق علی العلل لابن عبد البہادی ص ۱۲۳ ح ۳۵۱۲۳)

سیدنا حسن رضی اللہ عنہ کے فضائل و مناقب بہت زیادہ ہیں جن میں سے بعض کا ذکر ”سیدنا حسین رضی اللہ عنہ سے محبت“ میں گزر چکا ہے۔ واللہ اعلم

حسن بصری رحمہ اللہ فرماتے ہیں:

”قوالله! والله! بعد أن ولي لم يهرق في خلافته ملء محجمة من دم“
پس اللہ کی قسم، اللہ کی قسم، جب حسن (رضی اللہ عنہ) برسرِ اقتدار آئے تو آپ کے عہدِ
خلافت میں سیبکی لگوانے جتنا یعنی بہت تھوڑا سا خون بھی نہیں بہایا گیا۔

(مسند احمد ۵/۲۳۷ ج ۲۰۳۳۷ و سندہ حسن)

آپ اُمتِ مسلمہ میں اختلافات کو سخت ناپسند کرتے تھے۔ آپ نے سیدنا امیر معاویہ رضی اللہ عنہ
سے صلح کر کے خلافت اُن کے حوالے کر دی تھی۔

سیدنا حسن بن علی رضی اللہ عنہما نے مدائن میں خطبہ دیتے ہوئے فرمایا:

”ألا إن أمر الله واقع إذ لا له دافع وإن كره الناس، إني ما أحببت

أن ألي من أمة محمد مثقال حبة من خردل يهرق فيه محجمة من

دم، قد علمت ما ينفعني مما يضرني فألحقوا بطيتكم“

سن لو کہ اللہ کا فیصلہ واقع ہونے والا ہے، اُسے کوئی بھی ہٹا نہیں سکتا اگرچہ لوگ

اسے ناپسند کریں۔ مجھے اُمتِ محمدیہ پر رائی کے دانے کے برابر ایسی حکومت پسند

نہیں ہے جس میں تھوڑا سا بھی خون بہایا جائے۔ مجھے اپنا نفع و نقصان معلوم ہے، تم

اپنے راستوں پر گامزن ہو جاؤ یعنی اپنی اپنی فکر کرو۔

(تاریخ دمشق لابن عساکر ۱۴/۸۹۱ و سندہ صحیح)

سیدنا حسن رضی اللہ عنہ کے بارے میں یہ مشہور ہے کہ انھوں نے بہت سی عورتوں سے شادی

کی اور وہ کثرت سے طلاق دیا کرتے تھے، مگر اس مفہوم کی روایات میں تحقیقی لحاظ سے نظر

ہے۔

سیدنا حسن رضی اللہ عنہ پچاس ہجری (۵۰ھ) کے قریب فوت ہوئے۔

حافظ ذہبی لکھتے ہیں:

”الإمام السيد، ریحانة رسول الله ﷺ و سبطه و سيد شباب

“أهل الجنة أبو محمد القرشي الهاشمي المدني الشهيد”
 امام سید، رسول اللہ ﷺ کے پھول اور نواسے، جنتی نوجوانوں کے سردار، ابو محمد
 القرشی الهاشمی المدنی الشہید۔ (سیر اعلام النبلاء ۳/۳۳۵، ۳۳۶)
 حافظ ابن حجر العسقلانی لکھتے ہیں:

”سبط رسول اللہ ﷺ وريحانته وقد صجبه وحفظ عنه، مات
 شهيداً بالسم سنة تسع وأربعين وهو ابن سبع وأربعين، وقيل: بل
 مات سنة خمسين وقيل بعدها“

رسول اللہ ﷺ کے نواسے اور پھول ہیں۔ وہ آپ کے صحابی ہیں اور آپ کی
 حدیثیں یاد کی ہیں۔ وہ ۳۹ھ میں ۴۷ سال کی عمر میں زہر کے ساتھ شہید کئے گئے۔
 کہا جاتا ہے: بلکہ آپ پچاس ہجری یا اس کے بعد فوت ہوئے۔

(تقریب الجہزیب: ۱۲۶۰)

امام احمد بن حنبل رحمہ اللہ فرماتے ہیں:

”حدثنا وكيع: حدثنا يونس بن أبي إسحاق عن بريد بن أبي مريم
 السلولي عن أبي الحوراء عن الحسن بن علي قال: علمني رسول الله
 ﷺ كلمات أقولهن في قنوت الوتر:

سیدنا حسن بن علی رضی اللہ عنہما نے فرمایا کہ رسول اللہ ﷺ نے مجھے قنوت وتر میں پڑھنے کے لئے
 یہ کلمات سکھائے:

((اَللّٰهُمَّ اِهْدِنِيْ فِيمَنْ هَدَيْتَ، وَعَافِنِيْ فِيمَنْ عَافَيْتَ، وَتَوَلَّنِيْ فِيمَنْ
 تَوَلَّيْتَ، وَبَارِكْ لِيْ فِيمَا اَعْطَيْتَ، وَقِنِيْ شَرَّ مَا قَضَيْتَ، فَاِنَّكَ تَقْضِيْ وَلَا
 يُقْضَىٰ عَلَيْكَ، اِنَّهُ لَا يَدُلُّ مَنْ وَّالَيْتَ، تَبَارَكْتَ رَبَّنَا وَتَعَالَيْتَ))

اے اللہ مجھے ہدایت دے ان لوگوں میں (شامل کر دے) جنہیں تو نے ہدایت دی
 ہے، اور عافیت میں رکھ ان لوگوں میں جنہیں تو نے عافیت میں رکھا ہے، اور مجھ سے

دوستی کران میں جنھیں تو نے دوست بنایا ہے، اور جو مجھے دیا ہے اس میں برکت ڈال، اور تو نے (تقدیر کا) جو فیصلہ کیا ہے مجھے اس کے شر سے بچا، بے شک تو فیصلہ کرتا ہے اور تیرے خلاف کوئی فیصلہ نہیں ہو سکتا، جسے تو دوست رکھے اسے کوئی ذلیل نہیں کر سکتا، اے ہمارے رب تو برکتوں والا اور بلند ہے۔

(مسند احمد ۱۹۹ ج ۱۸۷ اسنادہ صحیح صحیح ابن خزیمہ: ۹۵۰۹۵۱ ابن الجارود: ۲۷۲)

سیدنا حسن رضی اللہ عنہ کے بارے میں تفصیلی و تحقیقی مضمون ہی میں روایات مناقب و فضائل کو جمع کیا جاسکتا ہے۔ فی الحال اسی مختصر المختصر پر اکتفا کیا جاتا ہے۔

اے اللہ! ہمارے دلوں کو سیدنا حسن رضی اللہ عنہ، تمام صحابہ و ثقہ تابعین، تبع تابعین اور سلف صالحین کی محبت سے بھر دے۔ آمین

سیدنا حسن بن علی اور تمام صحابہ کرام سے محبت جزو ایمان ہے۔ رضی اللہ عنہم اجمعین

[الحدیث: ۲۸]

سیدنا حسین رضی اللہ عنہ سے محبت

نبی کریم ﷺ نے سیدنا حسن بن علی اور سیدنا حسین بن علی رضی اللہ عنہما کے بارے میں فرمایا:

((ہمارا ریحان نئی دنیا)) وہ دونوں دنیا میں سے میرے دو پھول ہیں۔

(صحیح البخاری: ۳۷۵۳)

رسول اللہ ﷺ نے فرمایا:

((حسین منی وأنا من حسین، أحب الله من أحب حسيناً، حسين

سبط من الأسباط))

حسین مجھ سے ہے اور میں حسین سے ہوں۔ اللہ اس سے محبت کرے جو حسین سے

محبت کرتا ہے، حسین میری نسلوں میں سے ایک نسل ہے۔ (سنن الترمذی: ۳۷۷۵)

وقال: هذا حديث حسن، منہ احمد ۱۷۲۲، ماہنامہ الحدیث: ۲۳ ص ۲۸، یہ روایت حسن لذاتہ ہے)

سیدنا سعد بن ابی وقاص رضی اللہ عنہ سے روایت ہے کہ جب یہ (مباہلے والی) آیت

﴿ نَدْعُ ابْنَآءَنَا وَابْنَآءَكُمُ ﴾ اور (مباہلے کے لئے) ہم اپنے بیٹے بلائیں تم اپنے بیٹے

بلاؤ۔ (ال عمران: ۱۶) نازل ہوئی تو رسول اللہ ﷺ نے علی، فاطمہ، حسن اور حسین (رضی اللہ

عنہم اجمعین) کو بلایا اور فرمایا: ((اَللّٰهُمَّ هٰؤُلَاءِ اَهْلِي)) اے اللہ! یہ میرے اہل (گھر

والے، اہل بیت) ہیں۔ (صحیح مسلم: ۳۲۰۴/۳۲۰۵ وترقیم دارالسلام: ۶۲۲۰)

سیدہ عائشہ رضی اللہ عنہا سے روایت ہے کہ ایک دن صبح کو نبی ﷺ باہر تشریف لائے اور

آپ کے جسم مبارک پر اونٹ کے کجاوے جیسی دھاریوں والی ایک اوننی چادر تھی تو حسن بن

علی (رضی اللہ عنہ) تشریف لائے، آپ نے انھیں چادر میں داخل کر لیا۔ پھر حسین (رضی اللہ

تشریف لائے، وہ چادر کے اندر داخل ہو گئے۔ پھر فاطمہ (رضی اللہ عنہا) تشریف لائیں تو انھیں

آپ نے چادر کے اندر داخل کر لیا، پھر علی (رضی اللہ عنہ) تشریف لائے تو انھیں (بھی) آپ نے چادر کے اندر داخل کر لیا۔

پھر آپ (مَنْ لِيُطَهِّرَكُمْ) نے فرمایا:

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾

اے اہل بیت اللہ صرف یہ چاہتا ہے کہ تم سے پلیدی دور کر دے اور تمہیں خوب

پاک صاف کر دے۔ [الاحزاب: ۳۳] (صحیح مسلم: ۶۱/۲۴۲۲ و دار السلام: ۶۲۶۱)

سیدنا زید بن ارقم رضی اللہ عنہ نے فرمایا:

“نساؤه من أهل بيته ولكن أهل بيته من حرم الصدقة بعده”

آپ (مَنْ لِيُطَهِّرَكُمْ) کی بیویاں آپ کے اہل بیت میں سے ہیں لیکن (اس حدیث میں)

اہل بیت سے مراد وہ ہیں جن پر آپ کے بعد صدقہ (لینا) حرام ہے یعنی آل علی،

آل عقیل، آل جعفر اور آل عباس۔ (صحیح مسلم: ۲۳۰۸ و ترمذی دار السلام: ۶۲۲۵)

سیدنا واٹلہ بن الاسقع رضی اللہ عنہ سے روایت ہے کہ رسول اللہ ﷺ نے اپنی دائیں طرف فاطمہ

کو اور بائیں طرف علی کو بٹھایا اور اپنے سامنے حسن و حسین (رضی اللہ عنہم) کو بٹھایا (پھر) فرمایا:

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ

تَطْهِيرًا﴾

اے اہل بیت! اللہ صرف یہ چاہتا ہے کہ تم سے پلیدی دور کر دے اور تمہیں خوب

پاک و صاف کر دے۔ [الاحزاب: ۳۳] اے اللہ یہ میرے اہل بیت ہیں۔

(صحیح ابن حبان، الاحسان: ۶۹۳۷، ۶۹۳۸، ۶۹۳۹، الموارو: ۲۲۳۵، و مسند احمد: ۷۰۷ و صحیح ابی نعیم: ۱۵۲۲ و الحاکم: ۳۷۳)

۶۷۰۶ علی شرط الثخین ووافقه الذہبی علی شرط مسلم والحدیث سندہ صحیح

سیدہ ام سلمہ رضی اللہ عنہا سے روایت ہے کہ نبی ﷺ نے علی، فاطمہ، حسن اور حسین رضی اللہ عنہم کے

بارے میں فرمایا: ((اللهم هؤلاء أهل بيتي)) اے میرے اللہ! یہ میرے اہل بیت

ہیں۔ (المستدرک ج ۲۱۶، ۲۱۷ ح ۳۵۵۸ سندہ حسن و صحیح الحاکم علی شرط البخاری)

مسند احمد (۲۹۲/۶ ح ۲۶۵۰۸ ب) میں صحیح سند سے اس حدیث کا شاہد (تائیدی روایت) موجود ہے۔ سیدنا علیؑ، سیدہ فاطمہؑ، سیدنا حسن اور سیدنا حسین رضی اللہ عنہم کے اہل بیت میں ہونے کے بیان والی ایک حدیث عمر بن ابی سلمہ رضی اللہ عنہ (ترمذی: ۳۷۸۷ و سندہ حسن) سے بھی مروی ہے۔ سیدہ ام سلمہ رضی اللہ عنہا کی ایک روایت میں آیا ہے کہ رسول اللہ صلی اللہ علیہ وسلم نے ام سلمہ کو فرمایا: ((أنت من أهلي)) تو میرے اہل (بیت) سے ہے۔

(مشکل الآثار للطحاوی رتختہ الاخبار ج ۲۷۱/۸ ح ۶۱۳۷ و سندہ حسن)

مختصر یہ کہ سیدنا علیؑ، سیدنا حسن رضی اللہ عنہ اور سیدنا حسین رضی اللہ عنہ کا اہل بیت میں سے ہونا صحیح قطعی دلائل میں سے ہے، اس کے باوجود بعض بد نصیب حضرات ناصیت کا جھنڈا اٹھائے ہوئے یہ کہہ دیتے ہیں کہ ”یہ اہل بیت میں سے نہیں ہیں“!!
نبی کریم صلی اللہ علیہ وسلم نے فرمایا:

((الحسن والحسين سيدا شباب أهل الجنة))

حسن اور حسین جنت کے نوجوانوں کے سردار ہیں۔

(مسند احمد ج ۳۳ ح ۱۰۹۹۹ عن ابی سعید الخدری رضی اللہ عنہ و سندہ صحیح، التسانی فی الکبریٰ: ۸۵۲۵ و فی خصائص علی: ۱۳۰)
سیدنا حذیفہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: اس فرشتے (جبریل علیہ السلام) نے مجھے خوش خبری دی کہ ”وَأَنَّ الْحَسَنَ وَالْحُسَيْنَ سَيِّدَا شَبَابِ أَهْلِ الْجَنَّةِ“
اور بے شک حسن و حسین (رضی اللہ عنہما) اہل جنت کے نوجوانوں کے سردار ہیں۔

(ترمذی: ۳۷۸۱ و اسنادہ حسن، وقال الترمذی: ”حسن غریب“ و صحیح ابن حبان، الموارد: ۲۲۳۹ و ابن خزیمہ: ۱۱۹۳ و الذہبی فی تلخیص المستدرک ج ۳۸۱/۳)

سیدنا عبد اللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

((الحسن والحسين سيدا شباب أهل الجنة وأبوهما خير منهما))

حسن اور حسین اہل جنت کے نوجوانوں کے سردار ہیں اور ان کے ابا (سیدنا علی رضی اللہ عنہ)

ان دونوں سے بہتر ہیں۔

(المصدر للحاکم ج ۳ ص ۱۶۷ ح ۷۹۷۷۷۷ سنہ حسن، وصحیح الحاکم ووافقه الذہبی)

((سیدا شباب أهل الجنة)) والی حدیث متواتر ہے۔ (لطم المتناثر من الحدیث

التواتر ص ۲۰۷ ح ۲۳۵، قطف الاذہار المتناثرہ فی الاخبار المتواترہ للسبوطی ص ۲۸۶ ح ۱۰۵، لقط اللآلی

المتناثرہ فی الاحادیث المتواترہ للزبیری ص ۱۳۹ ح ۴۵)

نبی کریم ﷺ نے فرمایا:

((هذان ابناي وابنا ابنتي، اللهم اني أحبهما فأحبهما وأحب من

يحبهما))

یہ دونوں (حسن و حسین) میرے بیٹے اور نواسے ہیں، اے میرے اللہ! میں ان

دونوں سے محبت کرتا ہوں تو بھی ان دونوں سے محبت کر اور جو ان سے محبت کرے

تو اس سے محبت کر۔

(الترمذی ۳۷۶۹ سنہ حسن وقال: "هَذَا حَدِيثٌ حَسَنٌ غَرِيبٌ" فیہ موسیٰ بن یعقوب الزمعی

حسن الحدیث وثقہ الجہور)

عطاء بن یسار (تابعی) رحمہ اللہ بیان کرتے ہیں کہ انھیں ایک آدمی (صحابی) نے بتایا:

انہوں نے دیکھا کہ نبی ﷺ حسن اور حسین (رضی اللہ عنہما) کو سینے سے لگا کر فرما رہے تھے:

((اللهم اني أحبهما فأحبهما)) اے اللہ! میں ان دونوں سے محبت کرتا ہوں تو (بھی)

ان دونوں سے محبت کر۔ (مسند احمد ۳۶۹/۵ ح ۲۳۱۳۳ سنہ صحیح)

سیدنا عبد اللہ بن عباس رضی اللہ عنہما سے روایت ہے کہ رسول اللہ ﷺ نے فرمایا:

((أحبوا الله لما يغذوكم من نعمه، وأحبوني بحب الله، وأحبوا

أهل بيتي لحبي))

اللہ تمہیں جو نعمتیں کھلاتا ہے ان کی وجہ سے اللہ سے محبت کرو، اور اللہ کی محبت کی وجہ

سے مجھ سے محبت کرو، اور میری محبت کی وجہ سے میرے اہل بیت سے محبت کرو۔

(الترمذی: ۳۷۸۹) وسندہ حسن، وقال الترمذی: "حسن غریب" وصحیح الحاكم ۳/۱۵۰۶ ح ۱۶۷۱۶ ووافقه الذہبی وقال المزنی: "هذا حديث حسن غریب" / تهذيب الكمال ۱۹۹/۱۰، عبد اللہ بن سلیمان النوفلی وثقہ الترمذی والحاکم والذہبی فهو حسن الحديث

سیدنا الامام ابو بکر الصديق رضي الله عنه نے فرمایا:

"ارقبوا محمداً صلی اللہ علیہ وسلم في أهل بيته"

محمد صلی اللہ علیہ وسلم کے اہل بیت (سے محبت) میں آپ کی محبت تلاش کرو۔ (صحیح بخاری: ۳۷۵۱)

سیدنا ابو ہریرہ رضي الله عنه سے روایت ہے کہ رسول اللہ صلی اللہ علیہ وسلم نے فرمایا:

((من أحبهما فقد أحبني ومن أبغضهما فقد أبغضني))

جس شخص نے ان (حسن اور حسین رضي الله عنهما) سے محبت کی تو یقیناً اُس نے مجھ سے

محبت کی اور جس نے ان دونوں سے بغض کیا تو یقیناً اس نے مجھ سے بغض کیا۔

(مسند احمد ۲/۲۴۰ ح ۹۶۷۳ و فضائل الصحابة للاحمد: ۱۳۷۶ وسندہ حسن، وصحیح الحاكم ۳/۱۶۶۳ ح ۷۷۷۷)

ووافقه الذہبی / عبد الرحمن بن مسعود البشکری وثقہ ابن حبان ۱۰۶/۵ والحاکم والذہبی وقال البیہقی فی

مجمع الروايات ۲۴۰/۵: "وهو ثقة" فحدیث لا یزال عن درجۃ الحسن

اس روایت کو دوسری جگہ حافظ ذہبی نے قوی قرار دیا ہے۔ (دیکھئے تاریخ الاسلام ۹۵/۵ وقال:

"وفی المسند یاسناد قوی")

ایک دفعہ نبی صلی اللہ علیہ وسلم خطبہ دے رہے تھے کہ حسن اور حسین رضي الله عنهما تشریف لے آئے تو آپ

منبر سے اتر گئے اور انھیں پکڑ کر اپنے سامنے لے آئے، پھر آپ نے خطبہ شروع کر دیا۔

(الترمذی: ۳۷۷۴ وسندہ حسن، ابوداؤد: ۱۱۰۹، التلمیسی ۳/۱۰۸ ح ۱۴۱۴، وقال الترمذی: "هذا حديث حسن

غریب" وصحیح الطبری فی تفسیرہ ۸۱/۲۸ وابن خزیمہ: ۱۴۵۶، ۱۸۰۱، ابن حبان، موارد الظمان: ۲۲۳۰ والحاکم

۱/۲۸۷، ۱۸۹/۴، ووافقه الذہبی، وقال الذہبی فی تاریخ الاسلام ۹۷/۵: "إسناده صحيح")

سیدنا عمرو بن العاص رضي الله عنه کعبے کے سائے تلے بیٹھے ہوئے تھے کہ حسین بن علی رضي الله عنه کو

آتے ہوئے دیکھا تو انھوں نے فرمایا:

”لہذا أحب أهل الأرض إلى أهل السماء اليوم“

یہ شخص آج آسمان والوں کے نزدیک زمین والوں میں سب سے زیادہ محبوب ہے۔
(تاریخ دمشق ۱۸۱/۱۳ و سندہ حسن، یونس بن ابی اسحاق بری من اللدیس کما فی الفتح المبین فی تحقیق

طبقات المدینین ۲۶۶ ص ۲۸)

مظلوم کر بلا کی شہادت کا المیہ

سیدنا علی رضی اللہ عنہ سے روایت ہے کہ ایک دن میں نبی صلی اللہ علیہ وسلم کے پاس گیا تو (دیکھا)
آپ کی آنکھوں سے آنسو بہ رہے ہیں۔ میں نے کہا: اے اللہ کے نبی! کیا کسی نے آپ کو
ناراض کر دیا ہے؟ آپ کی آنکھوں سے آنسو کیوں بہ رہے ہیں؟
آپ نے فرمایا: بلکہ میرے پاس سے ابھی جبریل (علیہ السلام) اُٹھ کر گئے ہیں، انھوں نے مجھے
بتایا کہ حسین کو فرات کے کنارے قتل (شہید) کیا جائے گا۔

(مسند احمد ۱/۸۵ ج ۲۸۸ و سندہ حسن، عبداللہ بن نجی و ابوہ صدوقان و ثہما لجمہور دلائل حدیث شہما عن درجہ الحسن،
انظر نیل المقصود فی تحقیق سنن ابی داؤد: ۲۲۷)

سیدنا عبداللہ بن عباس رضی اللہ عنہما سے روایت ہے کہ میں نے ایک دن دو پہر کو
نبی صلی اللہ علیہ وسلم کو خواب میں دیکھا، آپ کے بال بکھرے ہوئے اور گرد آلود تھے، آپ کے ہاتھ
میں خون کی ایک بوتل تھی۔ میں نے پوچھا: میرے ماں باپ آپ پر قربان ہوں، یہ کیا ہے؟
آپ نے فرمایا: یہ حسین (رضی اللہ عنہ) اور ان کے ساتھیوں کا خون ہے، میں اسے صبح سے اکٹھا کر
رہا ہوں۔ (مسند احمد ۱/۲۳۲ و سندہ حسن، دیکھیے ماہنامہ الحدیث حضور: ۱۰ ص ۱۶۱۳، اور شمارہ: ۲۰ ص ۱۸ تا ۲۳)

اس سے معلوم ہوا کہ نبی صلی اللہ علیہ وسلم سیدنا امام حسین رضی اللہ عنہ کی شہادت پر سخت غمگین تھے۔

ام سلمہ رضی اللہ عنہا سے روایت ہے کہ رسول اللہ صلی اللہ علیہ وسلم کے پاس حسین بن علی (رضی اللہ عنہ)
موجود تھے اور آپ زور رہے تھے۔ آپ نے فرمایا: مجھے جبریل (علیہ السلام) نے بتایا کہ میری
امت اسے میرے بعد قتل کرے گی۔

(مشیحہ ابراہیم بن طہمان: ۳ و سندہ حسن و من طریق ابن طہمان رواہ ابن عساکر فی تاریخ دمشق ۱۳/۱۹۲، ولہ طریق

آخر عند الی کم ۳۹۸/۲ ح ۸۲۰۲ صحیح علی شرط الثمینی دو افقہ الذہبی

شہر بن حوشب (صدوق حسن الحدیث، وثقہ الجہور) سے روایت ہے کہ جب (سیدنا) حسین بن علی (رضی اللہ عنہما) کی شہادت کی خبر عراق سے آئی تو ام سلمہ (رضی اللہ عنہا) نے فرمایا: عراقیوں پر لعنت ہو، عراقیوں نے آپ کو قتل کیا ہے، اللہ انھیں (عراقیوں کو) قتل کرے۔ انھوں نے آپ سے دھوکا کیا اور آپ کو ذلیل کیا، اللہ انھیں ذلیل کرے۔

(فضائل الصحابہ، زوائد القطعی ۸۲۲/۷ ۱۳۹۲ ح ۱۳۹۲، ومنذ احمد ۶/۲۹۸ ح ۲۶۵۵۰ سندہ حسن)

ہلال بن اساف (ثقة تابعی) سے روایت ہے کہ (سیدنا) حسین (رضی اللہ عنہ) شام کی طرف یزید (بن معاویہ بن ابی سفیان) کی طرف جارہے تھے، کربلا کے مقام پر انھیں عمر بن سعد، شمر بن ذی الجوشن اور حصین بن نمیر وغیرہم کے لشکر ملے۔ (امام) حسین نے فرمایا: مجھے یزید کے پاس جانے دو تا کہ میں اس کے ہاتھ میں ہاتھ دے دوں (بیعت کر لوں) انھوں نے کہا: نہیں، ابن زیاد کے فیصلے پر اپنے آپ کو ہمارے حوالے کر دو۔

(کتاب جمل من انساب الاشراف للہبلا ذری ۱۳۳۹/۳ ۱۳۳۹ ح ۱۳۳۹، اسنادہ صحیح ابی ہلال بن اساف رحمہ اللہ)

سیدنا حسین (رضی اللہ عنہ) کو جب شہید کیا گیا تو آپ کا سر مبارک عبید اللہ بن زیاد (ابن مرجانہ، ظالم مبغوض) کے سامنے لایا گیا تو وہ ہاتھ کی چھڑی کے ساتھ آپ کے سر کو گریڈنے لگا۔ یہ دیکھ کر سیدنا انس (رضی اللہ عنہ) نے فرمایا: حسین (رضی اللہ عنہ) رسول اللہ صلی اللہ علیہ وسلم کے سب سے زیادہ مشابہ تھے۔ (دیکھئے صحیح بخاری: ۳۷۲۸)

سیدنا عبد اللہ بن عمر (رضی اللہ عنہما) سے کسی (عراقی) نے مجھ (یا مکھی) کے (حالت احرام میں) خون کے بارے میں پوچھا تو آپ نے فرمایا: اسے دیکھو، یہ (عراقی) مجھ کے خون کے بارے میں پوچھ رہا ہے اور انھوں نے نبی صلی اللہ علیہ وسلم کے بیٹے (نواسے) کو قتل (شہید) کیا ہے۔

(صحیح بخاری: ۵۹۹۳، ۳۷۵۳)

سعد بن عبیدہ (ثقة تابعی) بیان کرتے ہیں کہ میں نے (سیدنا) حسین (رضی اللہ عنہ) کو دیکھا، آپ ایک کپڑے (برود) کا جبہ (چوغہ) پہنے ہوئے تھے۔ عمرو بن خالد الطہوی نامی ایک

شخص نے آپ کو تیرا مارا جو آپ کے چونغے سے لٹک رہا تھا۔ (تاریخ دمشق لابن عساکر ۱۴/۲۱۴۱۴ سند صحیح)
 شہر بن حوشب سے روایت ہے کہ میں نبی ﷺ کی زوجہ ام سلمہ (رضی اللہ عنہا) کے پاس
 موجود تھا۔ میں نے (سیدنا) حسین (رضی اللہ عنہ) کی شہادت کی خبر سنی تو ام سلمہ کو بتایا۔ (کہ سیدنا
 حسین رضی اللہ عنہ شہید ہو گئے ہیں) انھوں نے فرمایا: ان لوگوں نے یہ کام کر دیا ہے، اللہ ان کے
 گھروں یا قبروں کو آگ سے بھر دے اور وہ (غم کی شدت سے) بے ہوش ہو گئیں۔

(تاریخ دمشق ۱۴/۲۱۴۱۴ سند حسن)

سیدہ ام المومنین ام سلمہ رضی اللہ عنہا (وفات سنہ ۶۲ھ) نے فرمایا: میں نے جنوں کو (امام)
 حسین (رضی اللہ عنہ کی شہادت) پر روتے ہوئے سنا ہے۔

(المعجم الکبیر للطبرانی ۱۴/۲۱۴۱۴ ح ۲۸۶۲، ۲۸۶۳، ۲۸۶۴ ح ۲۸۶۲، فضائل الصحابہ لاحمد ۶/۲۷۷ ح ۱۳۷۳ سند حسن)

سیدنا حسین رضی اللہ عنہ (۱۰) محرم (عاشوراء کے دن) اکٹھ (۶۱) ہجری میں شہید ہوئے۔

(دیکھئے تاریخ دمشق لابن عساکر ۱۴/۲۳۷۲ و قول اکثر اہل التاريخ)

یہ ہفتے (سبت) کا دن تھا (تاریخ ابی زرہ الدمشقی: ۲۳۳ سند صحیح عن ابی نعیم الفضل بن دکین الکوئی رحمہ اللہ)
 بعض کہتے ہیں کہ سوموار کا دن تھا۔ (دیکھئے تاریخ دمشق ۱۴/۲۳۶۱)

بہت سے کفار اپنے کفر کی وجہ سے اللہ تعالیٰ کو بُرا کہتے رہتے ہیں مگر رب رحیم
 انھیں دنیا میں مہلت دیتا رہتا ہے مگر جسے وہ پکڑ لے تو اسے چھڑانے والا کوئی نہیں۔

مشہور جلیل القدر ثقہ تابعی البور جاء عمران بن ملحان العطار دی رحمہ اللہ نے جاہلیت کا زمانہ پایا
 ہے مگر صحابیت کا شرف حاصل نہ ہو سکا۔ وہ ایک سو بیس (۱۰) سال کی عمر میں، ایک سو
 پانچ (۱۰۵ھ) میں فوت ہوئے۔

البور جاء العطار دی رحمہ اللہ فرماتے ہیں:

علی اور اہل بیت کو بُرا نہ کہو، ہمارے باپجیم کے ایک پڑوسی نے (سیدنا) حسین رضی اللہ عنہ کو
 بُرا کہا تو اللہ تعالیٰ نے اسے اندھا کر دیا۔ (المعجم الکبیر للطبرانی ۱۴/۲۱۴۱۴ ح ۲۸۳۰ ملخصاً سند صحیح)

سیدنا حسین رضی اللہ عنہ کی شہادت کے بارے میں بہت سی ضعیف و مردود اور عجیب

وغریب روایات مروی ہیں جنہیں میں نے جان بوجھ کر یہاں ذکر نہیں کیا۔ دین کا دار و مدار صحیح وثابت روایات پر ہے، ضعیف و مردود روایات پر نہیں۔

صد افسوس ہے ان لوگوں پر جو غیر ثابت اور مردود تاریخی روایات پر اپنے عقائد اور عمل کی بنیاد رکھتے ہیں بلکہ بانگِ دہل ان مردود روایات کو ”مسلم تاریخی حقائق“ کے طور پر متعارف کرانے کی کوشش میں لگے رہتے ہیں۔

تابعی صغیر ابراہیم بن یزید النخعی نے فرمایا:

اگر میں ان لوگوں میں ہوتا جنہوں نے حسین بن علی (رضی اللہ عنہ) کو قتل (شہید) کیا تھا، پھر میری مغفرت کر دی جاتی، پھر میں جنت میں داخل ہوتا تو میں نبی صلی اللہ علیہ وسلم کے پاس گزرنے سے شرم کرتا کہ کہیں آپ میری طرف دیکھ نہ لیں۔

(المعجم الکبیر للطبرانی ۱۱۲۳ ج ۲۹، ۲۸۲۹، سندہ حسن)

آخر میں ان لوگوں پر لعنت ہے جنہوں نے سیدنا و محبوبنا و امامنا حسین بن علی رضی اللہ عنہما کو شہید کیا یا شہید کرایا یا اس کے لئے کسی قسم کی معاونت کی۔ اے اللہ! ہمارے دلوں کو سیدنا الامام المظلوم الشہید حسین بن علی، تمام اہل بیت اور تمام صحابہ رضی اللہ عنہم اجمعین کی محبت سے بھر دے۔ آمین

سیدنا علی، سیدنا حسین اور اہل بیت سے نواصب حضرات بغض رکھتے ہیں جبکہ شیعہ حضرات ان کے دعویٰ محبت میں صحابہ کرام سے بغض رکھتے ہیں، اہل بیت کی محبت میں غلو کرتے اور ضروریات دین کا انکار کرتے ہیں۔ یہ دونوں فریق افراط و تفریط والے راستوں پر گامزن ہیں۔ اہل سنت کا راستہ اعتدال اور انصاف والا راستہ ہے۔ والحمد للہ

اہل سنت کے ایک جلیل القدر امام ابو جعفر محمد بن جریر بن یزید الطبری رحمہ اللہ نے شہادت حسین وغیرہ تاریخی واقعات کو ابو جعفر وغیرہ کذا بین و متر و کین کی سندوں سے اپنی تاریخ طبری میں نقل کر رکھا ہے۔ یہ واقعات و تفصیل موضوع اور من گھڑت وغیرہ ہونے کی وجہ سے مردود ہیں لیکن امام طبری رحمہ اللہ بری ہیں کیونکہ انہوں نے سندیں بیان کر دی



ہیں۔ صحیح بخاری و صحیح مسلم کے علاوہ حدیث کی ہر کتاب سے صرف وہی روایت پیش کرنی چاہئے جس کی سند اصول حدیث اور اسماء الرجال کی روشنی میں صحیح لذاتہ یا حسن لذاتہ ہو ورنہ پھر خاموشی ہی بہتر ہے۔ صحیح بخاری و صحیح مسلم کی مُسند متصل مرفوع تمام احادیث صحیح ہیں۔

وما علينا إلا البلاغ

[الحدیث: ۲۶، ۲۷]

سیدنا عبداللہ بن مسعود رضی اللہ عنہ سے محبت

رسول اللہ ﷺ نے فرمایا: چار آدمیوں سے قرآن پڑھو: عبداللہ بن مسعود، سالم مولیٰ ابی حذیفہ، ابی بن کعب اور معاذ بن جبل (رضی اللہ عنہم) سے۔ (صحیح بخاری: ۳۷۶۰، صحیح مسلم: ۲۳۶۳)

جب یہ آیت کریمہ ﴿لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعَمُوا إِذَا مَا اتَّقَوْا وَآمَنُوا﴾ ان لوگوں پر کوئی گناہ نہیں جو ایمان لائے اور اعمالِ صالحہ کئے، اس میں جو انھوں نے کھایا، جب انھوں نے تقویٰ اختیار کیا اور ایمان لائے۔ (المائدہ: ۹۳)

نازل ہوئی تو رسول اللہ ﷺ نے سیدنا ابن مسعود رضی اللہ عنہ سے فرمایا: ((قيل لي أنت منهم)) مجھے بتایا گیا ہے کہ تم ان میں سے ہو۔ (صحیح مسلم: ۲۳۵۹)

سیدنا ابن مسعود رضی اللہ عنہ کی پنڈلیاں پتلی تھیں۔ ایک دفعہ ہوا کے ساتھ آپ کا ازار تھوڑا سا ہٹا تو پنڈلیاں نظر آنے لگیں۔ لوگ یہ پنڈلیاں دیکھ کر ہنس پڑے تو رسول اللہ ﷺ نے فرمایا: ((والذي نفسي بيده! لهما أثقل في الميزان من أحد)) اس ذات کی قسم جس کے ہاتھ میں میری جان ہے! یہ دونوں (پنڈلیاں) میزان میں أحد (پہاڑ) سے زیادہ بھاری ہیں۔ (دیکھئے مسند احمد ۱/۳۲۰، ۲/۳۲۱، ۳/۹۹۱ و سندہ حسن، طبقات ابن سعد ۳/۱۵۵)

یہ روایت سیدنا علی رضی اللہ عنہ (مسند احمد ۱/۱۱۴، ۲/۹۴۰ و سندہ حسن) اور سیدنا قرہ بن ایاس رضی اللہ عنہ (المستدرک ۳/۳۱۷، ۵/۳۸۵ و صحیحہ ووافقہ الذہبی) سے بھی مروی ہے۔

سیدنا ابن مسعود رضی اللہ عنہ فرماتے ہیں کہ میں عقبہ بن ابی معیط (ایک کافر) کی بکریاں چراتا تھا تو (ایک دن) میرے پاس سے رسول اللہ ﷺ اور ابو بکر (رضی اللہ عنہ) گزرے۔ آپ نے فرمایا: اے لڑکے! کیا کچھ دودھ ہے؟ میں نے کہا: جی ہاں! لیکن یہ میرے پاس امانت ہے۔ آپ نے فرمایا: کیا کوئی ایسی بکری بھی ہے جو دودھ ہی نہیں دیتی؟ میں ایک بکری لے

آیا تو آپ نے اس کے تھنوں پر ہاتھ پھیرا۔ پھر اس بکری کا دودھ اُتر آیا تو آپ نے ایک برتن میں دوھا پھر خود پیا اور ابو بکر (رضی اللہ عنہ) کو پلایا۔ پھر آپ نے بکری کے تھنوں کو کہا: سکو (کر پہلے کی طرح ہو) جاؤ۔ تھن پہلے کی طرح ہو گئے۔ پھر میں (یہ معجزہ دیکھنے کے بعد) آپ کے پاس آیا تو کہا: یا رسول اللہ! مجھے یہ کلام سکھا دیں۔ آپ نے میرے سر پر ہاتھ پھیرا اور فرمایا: ((یرحمک اللہ فإنک غلیم معلم.)) اللہ تجھ پر رحم کرے، تم پڑھے سکھائے لڑکے ہو۔ (مسند احمد ۱/۳۷۹ ج ۳ ۳۵۹۸ ملخصاً نحو المعنی وسندہ حسن، طبقات ابن سعد ۳/۱۵۰، ۱۵۱ وسندہ حسن، دلائل النبوة للبیہقی ۸۴/۶ وسندہ حسن)

سیدنا ابن مسعود رضی اللہ عنہ فرماتے ہیں کہ میں نے نبی ﷺ کی زبان (مبارک) سے ستر سورتیں یاد کی ہیں۔ (ابن سعد ۱۵۱/۳ وسندہ حسن)

سیدنا ابوالدرداء رضی اللہ عنہ نے فرمایا: "أولیس عند کم ابن أم عبد؟ صاحب الثعلین والوسادة والمطهرة" کیا تمہارے پاس آپ (ﷺ) کے جو تے اٹھانے والے، سر بانہ اٹھانے والے اور وضو کا پانی اٹھانے والے ابن أم عبد (عبداللہ بن مسعود رضی اللہ عنہ) نہیں ہیں؟ (صحیح بخاری ۳۷۴۲)

رسول اللہ ﷺ کے رازدان سیدنا حذیفہ بن الیمان رضی اللہ عنہ نے فرمایا: میں نے اخلاق، اتباع سنت اور سیرت و عادات میں ابن ام عبد (ابن مسعود) سے زیادہ کوئی بھی نبی ﷺ سے قریب ترین نہیں دیکھا۔ (صحیح بخاری ۳۷۶۲)

سیدنا ابو موسیٰ الاشعری رضی اللہ عنہ فرماتے ہیں کہ ہم یہ سمجھتے تھے کہ عبداللہ بن مسعود نبی ﷺ کے اہل بیت میں سے ہیں، کیونکہ وہ اور ان کی والدہ آپ کے پاس بہت زیادہ آتے جاتے تھے۔ (صحیح بخاری ۳۷۶۳ صحیح مسلم ۲۳۶۰)

سیدنا عبداللہ بن عمرو بن العاص رضی اللہ عنہ سیدنا عبداللہ بن مسعود رضی اللہ عنہ سے ہمیشہ محبت کرتے تھے۔ (دیکھئے صحیح مسلم ۲۳۶۴)

سیدنا حذیفہ رضی اللہ عنہ نے فرمایا کہ صحابہ میں سے باقی رہ جانے والے جانتے ہیں کہ ابن مسعود کو سب سے زیادہ اللہ کا تقرب حاصل ہے۔ (ابن سعد ۱۵۲/۳ ملخصاً وسندہ صحیح)

سیدنا عمرو بن العاص رضی اللہ عنہ نے اپنی وفات کے وقت گواہی دی کہ رسول اللہ صلی اللہ علیہ وسلم دنیا سے تشریف لے گئے اور آپ دو آدمیوں: عمار بن یاسر اور ابن مسعود (رضی اللہ عنہما) سے محبت کرتے تھے۔ (مسند احمد ۴/۱۹۹، ۲۰۰، ۸۱۷، ۱، وسندہ صحیح)

سیدنا ابن مسعود رضی اللہ عنہ کے فضائل بے شمار ہیں۔ آپ بدری صحابی اور السابقون الاولون میں سے ہیں۔ جو بد نصیب لوگ معوذتین وغیرہ کی وجہ سے آپ پر کلام کرتے ہیں انھیں خود اپنے ایمان کی فکر کرنی چاہئے۔

نام نہاد جماعت المسلمین رجسٹرز (فرقہ مسعودیہ) کے امیر دوم محمد اشتیاق نے بغیر کسی شرم کے لکھا ہے کہ ”اور ویسے بھی حضرت عبداللہ بن مسعود رضی اللہ عنہ کے حافظہ میں بھول واقع ہو گئی تھی، جس کی وجہ سے یہ مسئلہ اور بھی بے حقیقت ہو جاتا ہے“

(نماز کے سلسلہ میں یوسف لدھیانوی صاحب کے چند اعتراضات اور ان کے جوابات ص ۳۸)

اشتیاق کی یہ جرح بالکل باطل اور مردود ہے۔ اللہ تعالیٰ سے دعا ہے کہ وہ ہمارے دل سیدنا ابن مسعود رضی اللہ عنہ اور تمام صحابہ کی محبت سے بھر دے۔ آمین

فقہ ابن مسعود رضی اللہ عنہ میں سے دو اہم مسئلے

① سیدنا ابن مسعود رضی اللہ عنہ نے فرمایا: آسمان دنیا اور قریب والے آسمان کے درمیان پانچ سو سال کا فاصلہ ہے اور ہر دو آسمانوں کے درمیان پانچ سو سال کا فاصلہ ہے۔ ساتویں آسمان اور کرسی کے درمیان پانچ سو سال کا فاصلہ ہے۔ کرسی اور پانی کے درمیان پانچ سو سال کا فاصلہ ہے۔ عرش پانی پر ہے اور اللہ تعالیٰ عرش پر ہے اور جس حالت میں تم ہو وہ جانتا ہے۔ (کتاب الرد علی الجہمیۃ لعثمان بن سعید الداری: ۸۱، وسندہ حسن، التوحید لابن خزیمہ ص ۱۰۵، ۱۰۶، الطہرانی فی الکبیر ۲۲۸/۹، الاسماء والصفات للبیہقی ص ۴۰۱)

② سیدنا ابن مسعود رضی اللہ عنہ نے فرمایا: ”لَا تُقَلِّدُوا دِينَكُمْ الرَّجَالَ“ الخ تم اپنے دین میں لوگوں کی تقلید نہ کرو۔ الخ (السنن الکبریٰ للبیہقی ۶/۲، وسندہ صحیح، دین میں تقلید کا مسئلہ ص ۳۵)

سیدنا معاذ بن جبل رضی اللہ عنہ سے محبت

رسول اللہ ﷺ نے فرمایا: ((استقرؤا القرآن من أربعة: من ابن مسعود وسالم مولیٰ ابي حذيفة و ابي و معاذ بن جبل)) چار آدمیوں سے قرآن پڑھو: ابن مسعود، سالم مولیٰ ابی حذیفہ، ابی (بن کعب) اور معاذ بن جبل سے۔ (صحیح بخاری: ۳۸۰۶، صحیح مسلم: ۲۴۶۴) سیدنا معاذ بن جبل الانصاری رضی اللہ عنہ بدری صحابہ میں سے ہیں جن کے بارے میں اللہ تعالیٰ نے فرمایا: ”اعملوا ما شئتم فقد غفرت لكم“

جو چاہے اعمال کرو، میں نے تمہیں بخش دیا ہے۔ (صحیح بخاری: ۳۰۰۷، صحیح مسلم: ۲۴۹۴)

سیدنا انس بن مالک الانصاری رضی اللہ عنہ نے فرمایا کہ نبی ﷺ نے فرمایا:

((وأعلمهم بالحلال والحرام معاذ بن جبل)) اور ان (میری امت) میں حلال و حرام کے بارے میں سب سے زیادہ جاننے والے معاذ بن جبل ہیں۔

(سنن الترمذی: ۳۷۹۱ و سندہ صحیح وقال الترمذی: ”حسن صحیح“ صحیح ابن حبان: ۲۲۱۸، والیٰ کم ۲۲۲۳ علی شرط الشیخین ووافقه الذہبی، طبقات ابن سعد ۷/۳۸۸، ۵۸۶/۳)

سیدنا ابو ہریرہ الدوسی رضی اللہ عنہ سے روایت ہے کہ رسول اللہ ﷺ نے فرمایا:

((نعم الرجل معاذ بن جبل)) معاذ بن جبل اچھے آدمی ہیں۔

(سنن الترمذی: ۳۷۹۵ وقال: ”هذا حديث حسن“ و سندہ صحیح)

جلیل القدر تابعی ابودریس الخولانی رحمہ اللہ سے روایت ہے کہ میں دمشق کی مسجد میں داخل ہوا تو دیکھا کہ سفید دانتوں والا ایک نوجوان ہے اور لوگ اس کے پاس ہیں، جب لوگوں کا کسی چیز میں اختلاف ہوتا ہے تو اس کی طرف رجوع کرتے ہیں اور اس کے قول پر ہتھم جاتے ہیں۔ میں نے پوچھا کہ یہ کون ہیں؟ تو بتایا گیا کہ یہ معاذ بن جبل (رضی اللہ عنہ) ہیں۔ الخ

(موطا امام مالک ۲/۹۵۳، ۹۵۴ ح ۱۸۴۳ و سندہ صحیح و صحیح ابن حبان، الموارد: ۲۵۱۰، والیٰ کم علی شرط

اشعین ۱۶۸/۳، ۱۶۹، دو افتقہ الذہبی) ایک روایت میں ہے کہ ابو ادریس الخولانی نے فرمایا: میں بیس صحابہ کی مجلس میں بیٹھا ہوا تھا جن میں خوبصورت چہرے اور خوبصورت دانتوں والا ایک نوجوان (بھی) تھا جس کی سیاہ و سفید بڑی بڑی آنکھیں تھیں (اور) چمکتے سفید دانت تھے۔

(مسند احمد ۲۲۹/۵، سند صحیح صحیح الحدیث الامام ۲۷۷/۳، ۲۷۸/۳، علی شرط اشعین دو افتقہ الذہبی)

سیدنا عبداللہ بن مسعود رضی اللہ عنہ نے فرمایا: بے شک معاذ بن جبل (رضی اللہ عنہ ابراہیم علیہ السلام کی طرح) امت کے قانت اللہ حنیف تھے اور مشرکین میں سے نہیں تھے۔ امت اسے کہتے ہیں جو لوگوں کو خیر کی تعلیم دے اور اللہ و رسول کی اطاعت کرنے والے کو قانت کہتے ہیں، اسی طرح معاذ (بن جبل رضی اللہ عنہ) لوگوں کو خیر کی تعلیم دیتے اور اللہ و رسول کی اطاعت کرنے والے تھے۔ (طبقات ابن سعد ۲/۲۳۹، سند صحیح) مسروق تابعی نے کہا کہ صحابہ کرام کا علم چھ اشخاص پر ختم ہے: عمر، علی، عبداللہ، معاذ، ابوالدرداء اور زید بن ثابت رضی اللہ عنہم۔ (طبقات ابن سعد ۲/۳۵۱، سند صحیح)

رسول اللہ صلی اللہ علیہ وسلم نے معاذ بن جبل رضی اللہ عنہ سے فرمایا: ((یا معاذ! واللہ! انی لأحبک)) اے معاذ! اللہ کی قسم! میں تجھ سے محبت کرتا ہوں۔

(سنن ابی داؤد ۵۲۲، سند صحیح صحیح الحدیث ابن خزیمہ: ۵۱، ابن حبان ۲۳۳۵، الحدیث الامام ۲۷۷/۳، ۲۷۸/۳، دو افتقہ الذہبی) امام مالک رحمہ اللہ فرماتے ہیں کہ (سیدنا) معاذ بن جبل (رضی اللہ عنہ) اٹھائیس سال کی عمر میں فوت ہوئے اور وہ علماء کے سامنے بلند مقام پر ہیں۔

(المستدرک ۲۶۹/۳، ۲۷۰/۵، سند صحیح، تاریخ دمشق لابن عساکر ۲۹۹/۶)

بعض علماء کہتے ہیں کہ سیدنا معاذ رضی اللہ عنہ (۱۸ ہجری کو شام میں) ۳۴ سال کی عمر میں فوت ہوئے۔ رضی اللہ عنہ۔

سیدنا معاذ بن جبل رضی اللہ عنہ نے فرمایا: ”وَأَمَا زَلَّةَ عَالَمٍ فَإِنِ اهْتَدَى فَلَا تَقْلُدُوهُ دِينَكُمْ“ رہا عالم کی غلطی کا مسئلہ تو (سنو) اگر وہ سیدھے راستے (ہدایت) پر بھی ہو تو اپنے دین میں اس کی تقلید نہ کرو۔ (کتاب الزہد لامام کبیر ۲۰۰/۱، سند حسن، دین میں تقلید کا مسئلہ ص ۳۶)

سیدنا ابو طلحہ الانصاری رضی اللہ عنہ سے محبت

غزوہ احد کے دن سیدنا ابو طلحہ زید بن سہل الانصاری رضی اللہ عنہ ڈھال بنے ہوئے نبی کریم صلی اللہ علیہ وسلم کا دفاع کر رہے تھے۔ آپ بہت ماہر تیر انداز تھے اور پوری قوت سے کمان کھینچ کر تیر چلایا کرتے تھے۔ تیز تیر اندازی کی وجہ سے انھوں نے اُس (احد کے) دن دو یا تین کمائیں توڑ ڈالی تھیں۔ اس دن جو صحابی بھی ترکش لئے ہوئے گزرتا تو رسول اللہ صلی اللہ علیہ وسلم فرماتے: اس کے تیر ابو طلحہ کو دے دو۔ آپ صلی اللہ علیہ وسلم جب جنگی حالات دیکھنے کے لئے اپنا سر مبارک بلند فرماتے تو سیدنا ابو طلحہ رضی اللہ عنہ عرض کرتے: اے اللہ کے نبی! میرے ماں باپ آپ پر قربان ہوں، آپ اوپر دیکھنے کی کوشش نہ کریں، کہیں کوئی تیر آپ کو نہ لگ جائے۔ میں آپ کی ڈھال ہوں اور میرا سینہ آپ کے سینے کی ڈھال ہے۔ (دیکھیے صحیح بخاری: ۳۸۱۱، صحیح مسلم: ۱۸۱۱)

سبحان اللہ! صحابہ کرام نے اپنے محبوب سیدنا رسول اللہ صلی اللہ علیہ وسلم سے محبت اور عظیم جان نثاری کی وہ مثالیں پیش کیں جن سے زیادہ ممکن ہی نہیں۔ اسی وجہ سے رب العالمین نے رحمت للعالمین کے صحابہ کے بارے میں فرمایا: ﴿رَضِيَ اللَّهُ عَنْهُمْ وَرَضُوا عَنْهُ﴾

اللہ ان سے راضی ہو گیا اور وہ اللہ سے راضی ہو گئے۔ (التوبہ: ۱۰۰)

انہی کے بارے میں ارشاد باری تعالیٰ ہے کہ ﴿وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ ط﴾ اور لیکن اللہ نے تمہارے لئے ایمان کو محبوب بنایا اور اسے تمہارے دلوں میں مزین کر دیا اور کفر، فسوق اور نافرمانی کو تمہارے لئے ناپسندیدہ بنا دیا۔ (المحجرات: ۷)

سیدنا انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ابو طلحہ کی آواز، ایک جماعت کے مقابلے میں مشرکوں پر بہت زیادہ بھاری ہے۔ (مسند احمد ۲۰۳/۲۰۴، ۱۳۱۰۵، مسند صحیح)



سیدنا انس رضی اللہ عنہ سے روایت ہے کہ ابو طلحہ نے اسلام قبول کرنے سے پہلے ام سلیم کی طرف شادی کا پیغام بھیجا تو ام سلیم نے فرمایا: ”میں آپ کو پسند کرتی ہوں اور آپ جیسے انسان کی معنی رد نہیں ہو سکتی لیکن آپ کافر ہیں اور میں مسلمان عورت ہوں (لہذا یہ نکاح نہیں ہو سکتا) لہذا اگر آپ مسلمان ہو جائیں تو میرا یہی حق مہر ہے، میں اس کے سوا اور کچھ بھی نہیں مانگتی۔ پھر ابو طلحہ رضی اللہ عنہ مسلمان ہو گئے اور انھوں نے ام سلیم رضی اللہ عنہا سے شادی

کر لی۔ (مصنف عبدالرزاق ۱۷۹۶ ج ۱۷ ص ۱۰۴۱، وسندہ حسن، سنن الترمذی ۱۱۳۶ ج ۳ ص ۳۳۳ وسندہ حسن)

یہ وہی ام سلیم ہیں جو سیدنا انس بن مالک رضی اللہ عنہ کی والدہ ہیں اور غزوہ حنین میں کفار کے مقابلے میں خنجر لئے پھر رہی تھیں۔ (دیکھئے صحیح مسلم: ۱۸۰۹)

انھوں نے شادی سے پہلے ابو طلحہ سے کہا تھا: کیا آپ جانتے ہیں کہ جن خداؤں کی آپ عبادت کرتے ہیں، انھیں آل فلاں کا غلام کارپینٹر بنانا ہے اور اگر تم ان معبودوں کو آگ لگا دو تو وہ جل جائیں؟ یہ ایسی دعوت تھی جس نے سیدنا ابو طلحہ رضی اللہ عنہ کے دل و دماغ پر اثر کیا اور وہ دین تو حید: دین اسلام قبول کرنے پر مجبور ہو گئے۔

(دیکھئے طبقات ابن سعد ۴۷۸ ص ۴۲۷ وسندہ صحیح)

نبی کریم صلی اللہ علیہ وسلم نے ابو طلحہ اور ابو عبیدہ رضی اللہ عنہما کے درمیان رشتہ اُخوت (بھائی چارہ) قائم فرمایا تھا۔ (صحیح مسلم: ۲۵۲۸)

سیدنا انس رضی اللہ عنہ کے پاس ایک پیالہ تھا جس میں رسول اللہ صلی اللہ علیہ وسلم نے کئی دفعہ (پانی یا دودھ) پیا تھا۔ اس میں لوہے کا ایک حلقہ تھا جس کے بارے میں سیدنا انس رضی اللہ عنہ چاہتے تھے کہ سونے یا چاندی کا حلقہ بنوالیں۔ جب سیدنا ابو طلحہ رضی اللہ عنہ کو معلوم ہوا تو انھوں نے فرمایا:

”لَا تُغَيِّرَنَّ شَيْئًا صَنَعَهُ رَسُولُ اللَّهِ ﷺ“ رسول اللہ صلی اللہ علیہ وسلم نے جو کیا ہے، تم اس میں سے کچھ نہ بدلو تو انس رضی اللہ عنہ نے اسے تبدیل کرنے کا خیال چھوڑ دیا۔ (دیکھئے صحیح بخاری: ۵۶۳۸)

معلوم ہوا کہ دوسرے صحابہ کرام کی طرح سیدنا ابو طلحہ رضی اللہ عنہ بھی رسول اللہ صلی اللہ علیہ وسلم کی سنت سے والہانہ پیار کرتے تھے۔

انصارِ مدینہ میں ابو طلحہ رضی اللہ عنہ کھجور کے باغات کی وجہ سے سب سے زیادہ مالدار تھے اور ان باغات میں سے بیرحاء سب سے زیادہ پسند تھا جو کہ مسجد نبوی کے سامنے تھا۔ رسول اللہ ﷺ اس باغ میں داخل ہوتے اور اس کا میٹھا پانی پیا کرتے تھے۔

جب یہ آیت نازل ہوئی ﴿لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ﴾ تم نیکی کو اس وقت تک نہیں پاسکتے جب تک اپنی محبوب ترین چیز کو (اللہ کے راستے میں) خرچ نہ کرو۔ (ال عمران: ۹۲)

(یہ سن کر) ابو طلحہ رضی اللہ عنہ رسول اللہ ﷺ کے پاس آئے اور کہا: میرا محبوب ترین مال بیرحاء کا باغ ہے اور اسے میں اللہ کے لئے صدقہ کر رہا ہوں۔ میں یہ چاہتا ہوں کہ یہ میرے لئے نیکی اور توشہ آخرت ثابت ہو۔ یا رسول اللہ! آپ جس طرح مناسب سمجھتے ہیں اسے استعمال کریں۔ تو رسول اللہ ﷺ نے فرمایا: ((بخ، ذلك مال رابع، ذلك مال رابع .)) بخ واہ! یہ نفع بخش مال ہے، یہ نفع بخش مال ہے۔ میں سمجھتا ہوں کہ تم اسے اپنے قریبی رشتہ داروں میں صرف (خرچ) کرو۔ (دیکھئے صحیح بخاری: ۱۳۶۱، صحیح مسلم: ۹۹۸)

ایک دفعہ سیدنا ابو طلحہ رضی اللہ عنہ نے یہ آیت پڑھی ﴿انْفِرُوا خِفَافًا وَثِقَالًا﴾ نکلو (اللہ کے راستے میں) ہلکے ہو یا بوجھل۔ (التوبہ: ۴۱)

تو انھوں نے فرمایا: میں سمجھتا ہوں کہ میرا رب یہ چاہتا ہے کہ ہم بوڑھے ہوں یا جوان، اس کے راستے میں نکلیں۔ میرے بچو! میرا زادِ سفر تیار کرو۔ آپ کے بیٹوں نے کہا: آپ نے رسول اللہ ﷺ، ابو بکر اور عمر رضی اللہ عنہم کے ساتھ مل کر جہاد کیا ہے اور (اب) ہم آپ کی طرف سے جہاد کرتے ہیں تو انھوں نے فرمایا: میرا زادِ سفر تیار کرو۔ پھر وہ بحری بیڑے میں (جہاد کے لئے) سوار ہوئے اور سمندر میں فوت ہو گئے۔ مجاہدین کو کوئی جزیرہ نہیں مل رہا تھا جہاں انھیں دفن کیا جائے لہذا میت (جہاز میں ہی) پڑی رہی۔ سات دنوں کے بعد جب جزیرہ ملا تو انھیں وہاں دفن کیا گیا اور ان کا جسم (ذره برابر) خراب نہیں ہوا تھا۔ (طبقات ابن سعد

سیدنا ابوطلمحہ الانصاری رضی اللہ عنہ کے بارے میں حافظ ذہبی لکھتے ہیں: ”صاحب رسول اللہ ﷺ ومن بنی احوالہ و احد اعیان البدریین و احد النقباء الإثنی عشر لیلۃ العقبۃ .“ آپ رسول اللہ ﷺ کے صحابی، آپ کے ماموؤں کے قبیلے سے اور مشہور بدری صحابہ میں سے تھے۔ عقبہ والی رات ان بارہ نقیبوں (مبلغین) میں سے تھے جنہیں ہجرت سے پہلے مدینہ طیبہ میں تبلیغ کے لئے مقرر کیا گیا تھا۔ (سیر اعلام النبلاء، ۲/۲۷۲)

آپ سیدنا عثمان رضی اللہ عنہ کے دور خلافت میں چونتیس ہجری (۳۳ھ) کو فوت ہوئے۔ آپ نے بیس سے زیادہ حدیثیں بیان کی ہیں جن میں سے دو حدیثیں صحیحین (صحیح بخاری و صحیح مسلم) میں ہیں۔ آپ کی بیان کردہ احادیث میں سے ایک حدیث درج ذیل ہے:

سیدنا ابوطلمحہ رضی اللہ عنہ فرماتے ہیں کہ ایک دفعہ رسول اللہ ﷺ تشریف لائے اور آپ کے چہرے پر خوشی کے آثار تھے۔ ہم نے پوچھا: ہم آپ کے چہرے پر خوشی کے آثار دیکھتے ہیں؟ آپ نے فرمایا: ((إنہ أتانی الملك فقال: یا محمد! إن ربك يقول: أما یرضیک أنه لا یصلی علیک أحد إلا صلیت علیہ عشرًا ولا یسلم علیک أحد إلا سلمت علیہ عشرًا .))

ایک فرشتے نے آکر مجھے بتایا کہ اے محمد! (ﷺ) آپ کا رب فرماتا ہے: کیا آپ اس پر خوش نہیں کہ اگر کوئی آدمی آپ پر (ایک مرتبہ) درود پڑھے تو میں اس پر دس رحمتیں نازل فرما دوں اور اگر کوئی شخص آپ پر (ایک مرتبہ) سلام پڑھے تو میں اس پر دس سلامتیاں نازل فرما دوں؟ (سنن الترمذی، ۳/۴۳۳، ۱۲۸۳، وسندہ حسن و صحیح ابن حبان/الموارد: ۲۳۹۱، والحاکم ۲/۴۲۰، ۴۲۱، ووافقه الذہبی)

اے اللہ! ہمارے دل سیدنا ابوطلمحہ رضی اللہ عنہ اور تمام صحابہ رضی اللہ عنہم کی محبت سے بھر دے۔ (آمین)

سیدنا ابو ہریرہ رضی اللہ عنہ سے محبت

سیدنا ابو ہریرہ رضی اللہ عنہ فرماتے ہیں کہ اللہ کی قسم! ہر مومن جو میرے بارے میں سُن لیتا ہے، مجھ سے محبت کرتا ہے۔ ابو کثیر یحییٰ بن عبد الرحمن الحکیمی نے پوچھا: آپ کو یہ کیسے معلوم ہوا؟ انھوں نے فرمایا: میری ماں مشرکہ تھی، میں اسے اسلام (لانے) کی دعوت دیتا تھا اور وہ اس کا انکار کرتی تھی۔ ایک دن میں نے اسے دعوت دی تو اس نے رسول اللہ ﷺ کے بارے میں ایسی باتیں کر دیں جنہیں میں ناپسند کرتا تھا۔ پھر میں رسول اللہ ﷺ کے پاس آیا اور روتے ہوئے آپ کو سارا قصہ بتا دیا۔ میں نے آپ سے درخواست کی کہ آپ میری ماں کی ہدایت کے لئے دعا کریں تو رسول اللہ ﷺ نے فرمایا: اے اللہ! ابو ہریرہ کی ماں کو ہدایت دے۔ میں اس دعا کی خوشخبری کے لئے بھاگتا ہوا نکلا اور اپنے گھر کے پاس پہنچا تو دروازہ بند تھا اور نہانے والے پانی کے گرنے کی آواز آرہی تھی۔ میری ماں نے جب میری آواز سنی تو کہا: باہر ٹھہرے رہو۔ پھر اس نے لباس پہن کر دروازہ کھولا تو (ابھی) دوپٹہ اوڑھ نہ سکی اور کہا: ”أشهد أن لا إله إلا الله وأن محمداً عبده ورسوله“ میں اس کی گواہی دیتی ہوں کہ اللہ کے سوا کوئی الٰہ نہیں ہے اور بے شک محمد (ﷺ) اللہ کے بندے اور رسول ہیں۔

سیدنا ابو ہریرہ رضی اللہ عنہ نے فرمایا: پھر میں اس حالت میں رسول اللہ ﷺ کے پاس آیا کہ میں خوشی سے رو رہا تھا۔ میں نے کہا: اے اللہ کے رسول! خوش ہو جائیے اللہ نے آپ کی دعا قبول فرمائی اور ابو ہریرہ کی ماں کو ہدایت عطا کر دی ہے۔ (آپ ﷺ نے) اللہ کی حمد و ثنا بیان کی اور خیر کی بات کہی، میں نے کہا: آپ اللہ سے دعا کریں کہ وہ مجھے اور میری ماں کو مومنوں کا محبوب بنا دے تو آپ نے فرمایا: ((اللهم حبب عبديك لهذا وأمه إلى عبادك المؤمنين وحبب إليهم المؤمنين)). اے اللہ! اپنے اس بندے (ابو ہریرہ)

اور اس کی ماں کو مومنوں کا محبوب بنا دے اور ان کے دل میں مومنوں کی محبت ڈال دے۔
(صحیح مسلم: ۲۳۹۱)

سیدنا ابو ہریرہ رضی اللہ عنہ کو اس بات کا پورا یقین تھا کہ نبی ﷺ کی دعا مقبول ہوتی ہے لہذا وہ بصیغہ جزم یہ فرماتے تھے کہ ہر مومن مجھ سے محبت کرتا ہے۔

سیدنا ابو ہریرہ رضی اللہ عنہ نے فرمایا: میں مسکین آدمی تھا، پیٹ بھر کھانے پر ہی نبی کریم ﷺ کی خدمت میں لگا رہتا تھا جبکہ مہاجرین تو بازاروں میں اور انصار اپنے اموال (اور زمینوں) کی نگہداشت میں مصروف رہتے تھے۔ پھر (ایک دن) رسول اللہ ﷺ نے فرمایا: ((من بسط ثوبه فلن ينسى شيئاً سمعه مني)) جو شخص (اب) اپنا کپڑا بچھائے تو وہ مجھ سے سنی ہوئی کوئی بات کبھی نہیں بھولے گا۔

پھر میں نے کپڑا بچھایا حتیٰ کہ آپ ﷺ حدیثیں بیان کرنے سے فارغ ہوئے پھر میں نے اس کپڑے کو اپنے سینے سے لگا کر بھینچ لیا تو میں نے آپ سے (اس مجلس میں اور اس کے بعد) جو سنا اسے کبھی نہیں بھولا۔ (صحیح بخاری: ۲۰۴۷ و صحیح مسلم: ۲۳۹۲)

سیدنا عبد اللہ بن عمر رضی اللہ عنہ نے ایک دفعہ سیدنا ابو ہریرہ رضی اللہ عنہ سے فرمایا: آپ ہم میں سے رسول اللہ ﷺ کے پاس زیادہ رہتے تھے اور آپ ﷺ کی حدیث کو سب سے زیادہ یاد کرنے والے تھے۔ (سنن الترمذی: ۳۸۳۶ و سندہ صحیح، ماہنامہ الحدیث: ۳۲ ص ۱۰، ۱۱)

سیدنا ابو بکر الصدیق رضی اللہ عنہ نے حجۃ الوداع کے موقع پر سیدنا ابو ہریرہ رضی اللہ عنہ کو منادی کرنے والا مقرر کر کے بھیجا تھا۔ (صحیح بخاری: ۳۶۹)

ایک دفعہ سیدنا ابو ہریرہ رضی اللہ عنہ نے ایک حدیث بیان کی تو ام المومنین سیدہ عائشہ صدیقہ رضی اللہ عنہا نے فرمایا: ”صدق ابو ہریرہ“ ابو ہریرہ نے سچ کہا ہے۔

(طبقات ابن سعد ۳/۲۳۲ و سندہ صحیح، الحدیث: ۳۲ ص ۱۱)

امام بخاری نے حسن سند سے روایت کیا ہے کہ

”عن أبي سلمة عن أبي هريرة عبد شمس“ إلخ (التاريخ الكبير ۶/۱۳۲۶ تا ۱۹۳۸)

معلوم ہوا کہ قبولِ اسلام سے پہلے سیدنا ابو ہریرہ رضی اللہ عنہ کا نام عبد شمس تھا۔

سیدنا ابو ہریرہ رضی اللہ عنہ نے فرمایا: میں تین سال رسول اللہ صلی اللہ علیہ وسلم کی صحبت میں رہا ہوں۔

(کتاب المعرفة والتاریخ ۱۶۱/۳ و سندہ صحیح)

مشہور تابعی حمید بن عبد الرحمن الحمیری رحمہ اللہ فرماتے ہیں کہ (سیدنا) ابو ہریرہ رضی اللہ عنہ چار سال نبی صلی اللہ علیہ وسلم کی صحبت میں رہے۔

(سنن ابی داؤد: ۸۱ و سندہ صحیح، سنن الترمذی ۱۳۰۷ ج ۲۳۹ و صحیح الحافظ ابن حجر بنی بلوغ المرام: ۶)

ان دونوں روایتوں میں تطبیق یہ ہے کہ سیدنا ابو ہریرہ رضی اللہ عنہ نبی کریم صلی اللہ علیہ وسلم کے ساتھ مکمل تین سال تک اور چوتھے سال کا کچھ حصہ رہے، جسے راویوں نے اپنے اپنے علم کے مطابق بیان کر دیا ہے۔

سیدنا ابو ہریرہ رضی اللہ عنہ نے فرمایا: میں رسول اللہ صلی اللہ علیہ وسلم کے ساتھ خیبر میں حاضر تھا۔

(تاریخ ابی زرعہ المدمشقی: ۲۳۲ و سندہ صحیح)

سیدنا ابو ہریرہ رضی اللہ عنہ رات کے ایک تہائی حصے میں قیام کرتے (تہجد پڑھتے) تھے اور ان کی زوجہ محترمہ ایک تہائی حصے میں قیام کرتیں اور ان کا بیٹا ایک تہائی حصے میں قیام کرتا تھا۔

(کتاب الزہد لہام احمد ص ۷۷ ج ۹۸۶، کتاب الزہد لابی داؤد: ۲۹۸ و سندہ صحیح، حلیۃ الاولیاء ۳۸۲/۱، ۳۸۳)

یعنی انھوں نے رات کے تین حصے مقرر کر رکھے تھے جن میں ہر آدمی باری باری نوافل پڑھتا تھا۔ اس طریقے سے سارا گھر ساری رات عبادت میں مصروف رہتا تھا۔ سبحان اللہ

سیدنا ابو ہریرہ رضی اللہ عنہ اپنے دو امارت کے دوران میں بھی خود لکڑیاں اٹھا کر بازار سے گزر کر کرتے تھے۔ (دیکھئے الزہد لابی داؤد: ۲۹۷ و سندہ صحیح، حلیۃ الاولیاء ۳۸۲/۱، ۳۸۵)

عبداللہ بن رافع رحمہ اللہ سے روایت ہے کہ میں نے ابو ہریرہ رضی اللہ عنہ سے پوچھا: آپ کو ابو ہریرہ کیوں کہتے ہیں؟ انھوں نے فرمایا: کیا تم مجھ سے نہیں ڈرتے؟

ابن رافع نے کہا: جی ہاں، اللہ کی قسم! میں آپ سے ضرور ڈرتا ہوں۔ انھوں نے فرمایا: میں اپنے گھر والوں کے لئے بکریاں چراتا تھا اور میری ایک چھوٹی سی بلی تھی۔ رات کو میں اسے

ایک درخت پر چھوڑ دیتا اور دن کو اس کے ساتھ کھیلتا تھا تو لوگوں نے میری کنیت ابو ہریرہ مشہور کر دی۔ (طبقات ابن سعد ۴/۳۲۹، سندہ حسن)

محمد بن سیرین رحمہ اللہ سے سیدنا ابو ہریرہ رضی اللہ عنہ کے بارے میں پوچھا گیا تو انھوں نے فرمایا: آپ کا رنگ سفید تھا اور آپ خوش مزاج نرم دل تھے۔ آپ سرخ رنگ کا خضاب یعنی مہندی لگاتے تھے۔ آپ کائن کا کھر دراپٹا ہوا لباس پہنتے تھے۔ (طبقات ابن سعد ۴/۳۳۳، ۳۳۴، سندہ صحیح)

سیدنا ابو ہریرہ رضی اللہ عنہ ہر اس شخص کے دشمن تھے جو اللہ اور اس کے رسول کا دشمن تھا۔ (طبقات ابن سعد ۴/۳۳۵، سندہ صحیح)

مشہور تابعی ابو سلمہ بن عبد الرحمن رحمہ اللہ سیدنا ابو ہریرہ رضی اللہ عنہ کی بیماری کے دوران میں ان کے پاس گئے تو کہا: اے اللہ! ابو ہریرہ کو شفا دے۔ سیدنا ابو ہریرہ رضی اللہ عنہ نے فرمایا: اے اللہ! مجھے واپس نہ کر..... اے ابو سلمہ! اگر مر سکتے ہو تو مر جاؤ، اس ذات (اللہ) کی قسم جس کے ہاتھ میں ابو ہریرہ کی جان ہے! علماء پر ایسا وقت آئے گا کہ ان کے نزدیک سُرخ خالص سونے سے زیادہ موت پسندیدہ ہوگی اور قریب ہے کہ لوگوں پر ایسا وقت آجائے کہ آدمی جب کسی مسلمان کی قبر کے پاس سے گزرے تو کہے کہ کاش میں اس قبر میں ہوتا۔ (طبقات ابن سعد ۴/۳۳۷، ۳۳۸، سندہ صحیح)

سیدنا ابو ہریرہ رضی اللہ عنہ کی وفات کا جب وقت آیا تو انھوں نے فرمایا:

مجھ (میری قبر) پر خیمہ نہ لگانا اور میرے ساتھ آگ لے کر نہ جانا اور مجھے (قبرستان کی طرف) جلدی لے کر جانا کیونکہ میں نے رسول اللہ ﷺ کو فرماتے ہوئے سنا ہے کہ جب نیک انسان یا مومن کو چار پائی پر رکھا جاتا ہے تو وہ کہتا ہے: مجھے (جلدی) آگے لے چلو اور کافر یا فاجر کو چار پائی پر رکھا جاتا ہے تو وہ کہتا ہے: ہائے میری تباہی مجھے کہاں لے کر جا رہے ہو؟ (مسند احمد ۲/۲۹۲، ۲۹۳، ۹۱۴، سندہ حسن، طبقات ابن سعد ۴/۳۳۸)

سیدنا ابو ہریرہ رضی اللہ عنہ نے فرمایا: جب میں مر جاؤں تو مجھ پر نوحہ (آواز کے ساتھ ماتم) نہ کرنا کیونکہ رسول اللہ ﷺ پر نوحہ نہیں کیا گیا۔ (تاریخ دمشق لابن عساکر ۷/۲۸۲، سندہ حسن)

اللہ تعالیٰ نے سیدنا ابو ہریرہ رضی اللہ عنہ کو نبی کریم صلی اللہ علیہ وسلم کی دعا کی وجہ سے عظیم حافظہ عطا فرمایا تھا۔ ایک دفعہ مروان بن الحکم الاموی نے ان سے کچھ حدیثیں لکھوائیں اور اگلے سال کہا کہ وہ کتاب گم ہو گئی ہے، وہی حدیثیں دوبارہ لکھوادیں۔

انہوں نے وہی حدیثیں دوبارہ لکھوادیں۔ جب دونوں کتابوں کو ملایا گیا تو ایک حرف کا فرق نہیں تھا۔ (المستدرک للحاکم ۵۱۰۳۳ وسندہ حسن، الحدیث: ۳۲۲ ص ۱۳، ۱۴)

سیدنا ابو ہریرہ رضی اللہ عنہ جب حدیثیں بیان کرنا شروع کرتے تو سب سے پہلے فرماتے: ابوالقاسم الصادق المصدوق (سچے) رسول اللہ صلی اللہ علیہ وسلم نے فرمایا:

((من كذب علي متعمداً فليتبوأ مقعده من النار)) جس نے جان بوجھ کر مجھ پر

جھوٹ بولا تو وہ اپنا ٹھکانا (جہنم کی) آگ میں بنالے۔ (مسند احمد ۴/۲۴۳ ح ۹۳۵۰ وسندہ صحیح)

آپ اللہ کی قسم کھا کر فرماتے تھے کہ میں بھوک کی شدت کی وجہ سے زمین پر لیٹ جاتا تھا اور بھوک کی شدت کی وجہ سے اپنے پیٹ پر پتھر باندھ لیتا تھا۔ (صحیح بخاری: ۶۳۵۲)

سیدنا ابو ہریرہ رضی اللہ عنہ اپنی بیٹی سے فرمایا کرتے تھے: "لا تلبسي الذهب فإني أخشى عليك اللهب" سونانہ پہنو کیونکہ مجھے تم پر (آگ کے) شعلوں کا ڈر ہے۔

(حلیۃ الاولیاء ۱۰/۲۸۰ وسندہ صحیح)

امام شافعی رحمہ اللہ نے فرمایا: پوری دنیا میں حدیث کے سب سے بڑے حافظ ابو ہریرہ رضی اللہ عنہ تھے۔ (تاریخ دمشق لابن عساکر ۱/۲۵۳ وسندہ صحیح)

سیدنا ابو ہریرہ رضی اللہ عنہ فرمایا کرتے تھے: ".....اللهم لا تدر کني سنة مستین" اے میرے اللہ! مجھے ساٹھ ہجری تک زندہ نہ رکھ۔ (تاریخ دمشق لابن زرعۃ دمشقی: ۲۳۳ وسندہ صحیح)

سیدنا ابو ہریرہ رضی اللہ عنہ فرماتے تھے: "اللهم لا تدر کني إمارة الصبيان"

اے میرے اللہ! مجھے بچوں کی حکومت تک زندہ نہ رکھ۔ (دلائل النبوة للبيهقي ۶/۳۶۶ وسندہ صحیح)

سیدنا ابو ہریرہ رضی اللہ عنہ ایک مرتبہ نبی کریم صلی اللہ علیہ وسلم کی خدمت میں کچھ کھجوریں لے کر حاضر

ہوئے اور کہا: یا رسول اللہ! میرے لئے ان میں برکت کی دعا فرمائیں۔

نبی کریم ﷺ نے ان کھجوروں کو اکٹھا کر کے برکت کی دعا فرمائی اور ان سے کہا: ان کھجوروں کو لے کر اپنے اس توشہ دان (تھیلی) میں ڈال لو، اس میں سے جب بھی کھجوریں لینا چاہو تو ہاتھ ڈال کر نکال لینا اور انھیں (ساری باہر نکال کر) نہ بکھیرنا۔

سیدنا ابو ہریرہ رضی اللہ عنہ فرماتے ہیں کہ میں نے ان کھجوروں میں سے اتنے اتنے وقت اللہ کے راستے میں خرچ کئے۔ ہم ان میں سے کھاتے بھی تھے اور کھلاتے بھی تھے۔

یہ توشہ دان ہر وقت میری کمر سے بندھا رہتا تھا حتیٰ کہ (سیدنا) عثمان رضی اللہ عنہ شہید ہو گئے تو یہ پھٹ (کر گم ہو) گیا۔

(سنن الترمذی: ۳۸۳۹، قال: "حسن غریب" وسندہ حسن، وصحہ ابن حبان، الاحسان: ۶۳۹۸)

ساٹھ صاع یعنی ۱۵۰ کلو کو ایک وسق کہتے ہیں۔

سیدنا ابو ہریرہ رضی اللہ عنہ کے فضائل بہت زیادہ ہیں۔ سات سو سے زیادہ تابعین نے آپ سے علم حدیث حاصل کیا اور جلیل القدر صحابہ کرام بشمول سیدنا عمر رضی اللہ عنہ نے آپ پر اعتماد کیا۔

آپ اپنی دعا کے مطابق ساٹھ ہجری سے پہلے ۵۷، ۵۸ یا ۵۹ھ میں فوت ہوئے۔ رضی اللہ عنہ

آپ کے بارے میں امام ابو بکر محمد بن اسحاق الامام رحمہ اللہ نے بہترین کلام فرمایا جس کا خلاصہ درج ذیل ہے:

سیدنا ابو ہریرہ رضی اللہ عنہ پر چار طرح کے آدمی کلام (جرح) کرتے ہیں:

۱: معطل جمہی (جو صفات باری تعالیٰ کا منکر ہے)

۲: خارجی (تکفیری جو مسلمان حکمرانوں کے خلاف خروج کا قائل ہے)

۳: قدری (معتزلی جو تقدیر اور احادیث صحیحہ کا منکر ہے)

۴: جاہل (جو فقیہ بنا بیٹھا ہے اور بغیر دلیل کے تقلید کی وجہ سے صحیح احادیث کا مخالف ہے)

دیکھئے المستدرک للحاکم (۳/۵۱۳ ج ۶۷۷۲ وسندہ صحیح)

سیدنا ابو ہریرہ رضی اللہ عنہ فرمایا کرتے تھے کہ "یبصر أحدكم القذاة في عين أخيه وينسى الجذع أو الجذد في عينه" تم میں سے ہر شخص دوسرے کی آنکھ کا تیزکادیکھ لیتا

ہے لیکن اپنی آنکھ کا شہتیر بھی نظر انداز کر دیتا ہے۔ (کتاب الزہد للامام احمد ص ۱۷۸ ج ۹۹۲ وسندہ صحیح) یہ روایت مرفوعاً بھی مروی ہے۔

(زوائد زہد ابن المبارک لابن صاعد: ۲۱۲ وسندہ حسن، صحیح ابن حبان، الموارید: ۱۸۳۸)

سیدنا ابو ہریرہ رضی اللہ عنہ کی فقہ میں سے دواہم مسئلے

۱: سیدنا ابو ہریرہ رضی اللہ عنہ نے فاتحہ خلف الامام کے بارے میں اپنے ایک شاگرد سے فرمایا:

”اقرأ بها في نفسك“ اسے اپنے دل میں (سرا) پڑھو۔ (صحیح مسلم: ۳۹۵)

سائل نے پوچھا: جب امام جہری قراءت کر رہا ہو تو کیا کروں؟

انہوں نے فرمایا: اسے اپنے دل میں (سرا) پڑھو۔ (جزء القراءۃ للبخاری: ۷۳ وسندہ حسن)

سیدنا ابو ہریرہ رضی اللہ عنہ نے فرمایا: جب امام سورہ فاتحہ پڑھے تو تُو تُو بھی اسے پڑھ اور اسے

امام سے پہلے ختم کر لے۔ (جزء القراءۃ: ۲۸۳ وسندہ صحیح، نہر الباری فی تحقیق جزء القراءۃ للبخاری ص ۲۷)

معلوم ہوا کہ دل میں پڑھنے سے مراد ہونٹ بند کر کے خیالی طور پر پڑھنا نہیں ہے بلکہ

ہونٹ ہلاتے ہوئے آہستہ آواز میں پڑھنا ہے۔

۲: سیدنا ابو ہریرہ رضی اللہ عنہ شروع نماز، رکوع سے پہلے اور رکوع کے بعد (تینوں مقامات پر)

رفع یدین کرتے تھے۔

(دیکھئے جزء رفع الیدین للبخاری: ۲۲ وسندہ صحیح، نور العینین فی اثبات مسئلۃ رفع الیدین ص ۱۶۰)

آخر میں اللہ تعالیٰ سے دعا ہے کہ وہ ہمارے دل سیدنا ابو ہریرہ رضی اللہ عنہ اور تمام

صحابہ و تابعین اور اہل ایمان کی محبت سے بھر دے۔ آمین

سیدنا معاویہ رضی اللہ عنہ سے محبت

نبی کریم ﷺ کا ارشاد ہے:

((أَوْلُ جَيْشٍ مِنْ أُمَّتِي يُغْزُونَ الْبَحْرَ قَدْ أَوْ جَبُوا))

میری امت کا پہلا لشکر جو سمندر میں جہاد کرے گا، ان (مجاہدین) کے لئے

(جنت) واجب ہے۔ [صحیح البخاری: ۲۹۲۳]

یہ جہاد سیدنا معاویہ بن ابی سفیان رضی اللہ عنہما (کی خلافت) کے زمانے میں ہوا تھا۔

[دیکھئے صحیح البخاری: ۶۲۸۲، ۶۲۸۳]

اور اس جہاد میں سیدنا معاویہ رضی اللہ عنہ شامل تھے۔ [دیکھئے صحیح بخاری: ۲۷۹۹، ۲۸۰۰]

آپ فتح مکہ سے کچھ پہلے یا فتح مکہ کے دن مسلمان ہوئے۔

سیدنا عبداللہ بن عباس رضی اللہ عنہما نے فرمایا: میں بچوں کے ساتھ کھیل رہا تھا کہ اتنے میں

رسول اللہ ﷺ تشریف لائے۔ میں یہ سمجھا کہ آپ میرے لئے تشریف لائے ہیں لہذا

میں دروازے کے پیچھے چھپ گیا تو آپ نے میری کمر پتھکی دے کر فرمایا:

((اذهب فادع لي معاوية)) و كان يكتب الوحي ... إلخ

جاؤ اور معاویہ کو بلا لاؤ، وہ (معاویہ رضی اللہ عنہ) وحی لکھتے تھے۔ إلخ [دلائل النبوة للبيهقي ۲/۲۳۳ و سندہ حسن]

معلوم ہوا کہ سیدنا معاویہ رضی اللہ عنہ کا تب وحی تھے۔ حافظ ابن عساکر لکھتے ہیں:

”خال المؤمنين و كاتب وحي رب العالمين، أسلم يوم الفتح“

مومنوں کے ماموں اور رب العالمین کی وحی لکھنے والے، آپ فتح مکہ کے دن

مسلمان ہوئے۔ [تاریخ دمشق ۲/۳۸۷]

جلیل القدر تابعی عبداللہ بن عبید اللہ بن ابی ملیکہ الکی رحمہ اللہ سے روایت ہے کہ معاویہ

(رضی اللہ عنہ) نے عشاء کے بعد ایک رکعت وتر پڑھا، پھر ابن عباس (رضی اللہ عنہ) نے فرمایا:

”أصاب إنہ فقیہ“ انھوں نے صحیح کیا ہے، وہ فقیہ ہیں۔ [صحیح بخاری: ۳۷۶۵]

اس روایت کے مقابلے میں طحاوی حنفی نے ”مالک بن یحییٰ الہمدانی (وثقہ ابن حبان وحدہ): ثنا عبد الوہاب بن عطاء قال: أنا عمران بن حدیر“ کی سند سے ایک منکر روایت بیان کی ہے۔ [دیکھئے شرح معانی الآثار ۱/۲۸۹]

یہ روایت صحیح بخاری کے مخالف ہونے کی وجہ سے مردود ہے اور طحاوی کا یہ کہنا کہ ابن عباس (رضی اللہ عنہ) نے ”انھوں نے صحیح کیا ہے“ بطور ترقیہ کہا تھا، غلط ہے۔

صحابی عبد الرحمن بن ابی عمیرہ رضی اللہ عنہ سے روایت ہے کہ نبی صلی اللہ علیہ وسلم نے معاویہ (رضی اللہ عنہ) کے لئے فرمایا: ((اللهم اجعله هادياً مهدياً واهد به))

اے اللہ! اسے ہادی مہدی بنا دے اور اس کے ذریعے لوگوں کو ہدایت دے۔

[سنن الترمذی: ۳۸۴۲] وقال: ”هكذا حديث حسن غريب“ التاريخ الكبير للبخاری: ۳۳۰۵، طبقات ابن سعد

۲۸۷/۲، الآحاد والشانئ لابن ابی عاصم ۲/۳۵۸، ۱۱۲۹ ح، مسند احمد ۲/۲۱۶، ۱۷۸۹۵ ح، وهو حديث صحيح [

یہ روایت مروان بن محمد وغیرہ نے سعید بن عبد العزیز سے بیان کر رکھی ہے اور مروان کی سعید سے روایت صحیح مسلم میں ہے۔ [دیکھئے ۱۰۸/۳۳۱، ۱۰۳/۳۳۱، ۱۰۳/۳۳۱]

لہذا ثابت ہوا کہ سعید بن عبد العزیز نے یہ روایت اختلاط سے پہلے بیان کی ہے۔ نیز دیکھئے الصحیحۃ (۱۹۶۹)

أم عاتقہ (مرجانہ) سے روایت ہے کہ معاویہ بن ابی سفیان (رضی اللہ عنہ) مدینہ تشریف لائے تو (سیدہ) عائشہ (رضی اللہ عنہا) سے رسول اللہ صلی اللہ علیہ وسلم کی چادر اور بال مانگا۔ پھر انھوں نے چادر اوڑھ لی اور بال پانی میں ڈبو کر وہ پانی پیا اور اپنے جسم پر بھی ڈالا۔

[تاریخ دمشق ۶۲/۱۰۶، سندہ حسن، مرجانہ وفتح المعلی و ابن حبان]

مسور بن مخرمہ رضی اللہ عنہ سے روایت ہے کہ وہ ایک وفد کے ساتھ معاویہ بن ابی سفیان (رضی اللہ عنہ) کے پاس گئے تو انھوں (معاویہ رضی اللہ عنہ) نے ان (مسور رضی اللہ عنہ) کی ضرورت پوری کی پھر تھیلے

میں بلا کر کہا: تمہارا حکمرانوں پر طعن کرنا کیا ہوا؟ مسور نے کہا: یہ چھوڑیں اور اچھا سلوک کریں جو ہم پہلے بھیج چکے ہیں۔ معاویہ نے کہا: نہیں، اللہ کی قسم! تمہیں اپنے بارے میں بتانا پڑے گا اور تم مجھ پر جو تنقید کرتے ہو۔ مسور نے کہا: میں نے اُن کی تمام قابلِ عیب باتیں (غلطیاں) انھیں بتادیں۔ معاویہ نے کہا: کوئی بھی گناہ سے بری نہیں ہے۔ اے مسور! کیا تمہیں پتا ہے کہ میں نے عوام کی اصلاح کی کتنی کوشش کی ہے، ایک نیکی کا اجر دس نیکیوں کے برابر ملے گا۔ یا تم گناہ ہی گنتے رہتے ہو اور نیکیاں چھوڑ دیتے ہو؟ مسور نے کہا: نہیں، اللہ کی قسم! ہم تو انھی گناہوں کا ذکر کرتے ہیں جو ہم دیکھتے ہیں۔ معاویہ نے کہا: ہم اپنے ہر گناہ کو اللہ کے سامنے تسلیم کرتے ہیں۔ اے مسور! کیا تمہارے ایسے گناہ ہیں جن کے بارے میں تمہیں یہ خوف ہے کہ اگر بخشے نہ گئے تو تم ہلاک ہو جاؤ گے؟ مسور نے کہا: جی ہاں۔ معاویہ نے کہا: کس بات نے تمہیں اپنے بارے میں بخشش کا مستحق بنا دیا ہے اور میرے بارے میں تم یہ امید نہیں رکھتے؟ اللہ کی قسم! میں تم سے زیادہ اصلاح کی کوشش کر رہا ہوں لیکن اللہ کی قسم! دو باتوں میں صرف ایک ہی بات کو اختیار کرتا ہوں۔ اللہ اور غیر اللہ کے درمیان صرف اللہ ہی کو چختا ہوں۔ میں اس دین پر ہوں جس میں اللہ عمل قبول فرماتا ہے، وہ نیکیوں اور گناہوں کا بدلہ دیتا ہے سوائے اس کے کہ وہ جسے معاف کر دے۔ میں ہر نیکی کے بدلے یہ امید رکھتا ہوں کہ اللہ مجھے کئی گنا اجر عطا فرمائے گا۔ میں ان عظیم امور کا سامنا کر رہا ہوں جنہیں میں اور تم دونوں گن نہیں سکتے۔ میں نے اقامتِ صلوة کا نظام، جہاد فی سبیل اللہ اور اللہ کے نازل کردہ احکامات کا نظام قائم کر رکھا ہے اور ایسے بھی کام ہیں اگر میں تمہیں وہ بتا دوں تو تم انہیں شمار نہیں کر سکتے، اس بارے میں فکر کرو۔

مسور (رضی اللہ عنہ) فرماتے ہیں کہ میں جان گیا کہ معاویہ (رضی اللہ عنہ) مجھ پر اس گفتگو میں غالب ہو گئے۔ عروہ بن الزبیر فرماتے ہیں کہ اس کے بعد کبھی نہیں سنا گیا کہ مسور (رضی اللہ عنہ) نے معاویہ (رضی اللہ عنہ) کی کبھی مذمت کی ہو۔ وہ تو اُن کے لئے دعائے مغفرت ہی کیا کرتے تھے۔

امام جعفر الصادق نے "قاسم بن محمد قال قال معاوية بن أبي سفيان" کی سند سے ایک حدیث بیان کی ہے جس میں آیا ہے کہ قاسم بن محمد (بن ابی بکر) نے فرمایا: فتعجب الناس من صدق معاوية" پس لوگوں کو معاویہ (رضی اللہ عنہ) کی سچائی پر بڑا تعجب ہوا۔

[تاریخ دمشق ۶۲/۱۵۱۱ و سندہ حسن]

اس روایت سے معلوم ہوا کہ امیر معاویہ رضی اللہ عنہ لوگوں کے نزدیک سچے تھے۔

سیدنا عبداللہ بن عباس رضی اللہ عنہما نے فرمایا: "مارأيت رجلاً كان أخلق يعني للملك من معاوية" میں نے معاویہ سے زیادہ حکومت کے لئے مناسب (خلفائے راشدین کے

بعد) کوئی نہیں دیکھا۔ [تاریخ دمشق ۶۲/۱۴۱۲ و سندہ صحیح، مصنف عبدالرزاق ۱۱/۳۵۳ ج ۲۰۹۸۵]

عرباض بن ساریہ السلمی رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

((اللهم علم معاوية الكتاب والحساب، و قه العذاب))

اے میرے اللہ! معاویہ کو کتاب و حساب سکھا اور اُسے عذاب سے بچا۔

[مسند احمد ۴/۱۲۷ ج ۱۷۱۵۲، سندہ حسن، صحیح ابن خزیمہ: ۱۹۳۸]

(حارث بن زیاد یونس بن سیف صدوقان لاینزل حدیثہما عن درجۃ الحسن والجرح فیہما مردود)

امیر معاویہ رضی اللہ عنہ ساٹھ ہجری (۶۰ھ) میں فوت ہوئے۔

صحابہ کرام کے درمیان اجتہادی وجوہ سے جو جنگیں ہوئیں ان میں سکوت اختیار کرنا چاہئے۔

امام اہل سنت احمد بن حنبل رحمہ اللہ نے فرمایا: جب تم کسی ایسے شخص کو دیکھو جو رسول اللہ صلی اللہ علیہ وسلم

کے صحابہ کرام پر کہتا ہے تو اس کے اسلام پر تہمت لگاؤ۔

[مناقب احمد لابن الجوزی ص ۱۶۰ و سندہ صحیح، تاریخ دمشق ۶۲/۱۲۳۲]

امام معافی بن عمران الموصلی رحمہ اللہ (متوفی ۱۸۵ھ) سے امیر معاویہ رضی اللہ عنہ کے

بارے میں پوچھا گیا تو انھوں نے فرمایا: رسول اللہ صلی اللہ علیہ وسلم کے صحابہ کے ساتھ کسی کو بھی برابر

قرار نہیں دیا جاسکتا۔ معاویہ (رضی اللہ عنہ) آپ کے صحابی، ام المؤمنین ام حبیبہ (رضی اللہ عنہا) کے بھائی،

آپ کے کاتب اور اللہ کی وحی (لکھنے) کے امین ہیں۔



[تاریخ بغداد ۲۰۹/۱ و سندہ صحیح، الحدیث: ۵۷ ص ۱۹، تاریخ دمشق ۶۲/۱۳۳]

امام احمد بن حنبل رحمہ اللہ نے فرمایا:

”من تنقص أحداً من أصحاب رسول الله ﷺ فلا ينطوى إلا على بلية، وله خبيثة سوء إذا قصد إلى خير الناس وهم أصحاب رسول الله ﷺ“

جو شخص رسول اللہ ﷺ کے صحابہ میں سے کسی ایک کی تنقیص کرے تو وہ اپنے اندر مصیبت چھپائے ہوئے ہے۔ اس کے دل میں بُرائی ہے جس کی وجہ سے وہ رسول اللہ ﷺ کے صحابہ پر حملہ کرتا ہے حالانکہ وہ (انبیاء کے بعد) لوگوں میں سب سے بہترین تھے۔ [السنۃ للخلال ۲/۷۷ ص ۵۸۷، وقال الحق: إسناده صحیح]

امیر ایہیم بن میسرہ الطامی رحمہ اللہ سے روایت ہے کہ عمر بن عبدالعزیز رحمہ اللہ نے کسی انسان کو نہیں مارا سوائے ایک انسان کے جس نے معاویہ (رضی اللہ عنہ) کو گالیاں دی تھیں، انھوں نے اسے کئی کوڑے مارے۔ [تاریخ دمشق ۶۲/۱۳۵ و سندہ صحیح]

نیز دیکھئے ماہنامہ الحدیث: ۲۶ ص ۲۷، ۲۸

مسند قحی بن مخلد میں امیر معاویہ (رضی اللہ عنہ) کی بیان کردہ ایک سوتریٹھ (۱۶۳) حدیثیں موجود ہیں۔ دیکھئے سیر اعلام النبلاء (۱۶۲/۳)

امیر معاویہ سے جریر بن عبداللہ الجبلی، السائب بن یزید الکندی، عبداللہ بن عباس، معاویہ بن حداد اور ابوسعید الخدری وغیرہ صحابہ کرام رضی اللہ عنہم اجمعین

ابو الشعاء جابر بن زید، حسن بصری، سعید بن المسیب، سعید المقبری، عطاء بن ابی رباح، محمد بن سیرین، محمد بن علی بن ابی طالب المعروف بابن الحنفیہ، ہمام بن منبہ اور ابوسلمہ بن عبدالرحمن بن عوف وغیرہ تابعین رحمہم اللہ نے روایت بیان کی ہے۔

[دیکھئے تہذیب الکمال ۱۸/۲۰۱، ۲۰۲]

السنۃ والجماعۃ کے نزدیک تمام صحابہ عادل (روایت میں سچے) ہیں۔

[اختصار علوم الحدیث لابن کثیر ۲/۳۹۸]

ان کے درمیان جو اجتہادی اختلافات اور جنگیں ہوئی ہیں، ان میں وہ معذور و ماجور ہیں اور ہمیں اس بارے میں مکمل سکوت اختیار کرنا چاہئے۔ اے اللہ! ہمارے دلوں کو تمام صحابہ کی محبت سے بھر دے اور ان کی توہین و تنقیص سے بچا۔ آمین

رضي الله عنهم أجمعين

[الحدیث: ۲۹]

تابعین عظام رحمہم اللہ جمعین سے محبت

﴿ وَالسَّبِقُونَ الْأَوْلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ ﴾

اور مہاجرین و انصار میں سے سابقین اولین اور وہ جنہوں نے احسان کے ساتھ ان کی اتباع کی، ان سب سے اللہ راضی ہے اور وہ اللہ سے راضی ہیں، اللہ نے ان کے لئے ایسی جنتیں تیار کی ہیں جن میں نہریں بہ رہی ہیں، وہ ان (جنتوں) میں ہمیشہ رہیں گے۔ یہی سب سے بڑی کامیابی ہے۔ (التوبہ: ۱۰۰)

یہاں اتباع کرنے والوں سے مراد صحابہ کے تابعین ہیں۔ یعنی اللہ تعالیٰ صحابہ کرام رضی اللہ عنہم، جمعین و تابعین عظام سے راضی ہے اور وہ اللہ تعالیٰ سے راضی ہیں، یہی وجہ ہے کہ اللہ تعالیٰ نے ان عظیم لوگوں کو (جنت کی صورت میں) عظیم کامیابی سے ہمکنار کیا ہے۔ رحمت للعالمین سیدنا محمد رسول اللہ ﷺ، صحابہ کرام کی عظمت، تابعین عظام کی رفعت اور تبع تابعین کی شان و شوکت کو اپنی زبان مبارک سے اس طرح بیان فرماتے ہیں:

((خیر الناس قرنی ، ثم الذین یلونہم ، ثم الذین یلونہم))

لوگوں میں سب سے بہترین زمانہ میرا زمانہ ہے، پھر وہ جو ان (صحابہ) کے نزدیک ہیں۔ (تابعین) پھر وہ جو ان (تابعین) کے نزدیک ہیں (تبع تابعین)

(صحیح البخاری: ج ۲، ص ۲۶۵۲، صحیح مسلم: ج ۲، ص ۲۵۳۲)

ابوسعید الخدری رضی اللہ عنہ سے روایت ہے کہ نبی ﷺ نے فرمایا:

((یأتی علی الناس زمان ، یغزو فنام من الناس ، فیقال لهم ، فیکم

من رأى رسول الله ﷺ؟ فيقولون: نعم، فيفتح لهم، ثم يغزو فنام من الناس، فيقال لهم: فيكم من رأى من صحب النبي ﷺ؟ فيقولون: نعم، فيفتح لهم، ثم يغزو فنام من الناس، فيقال لهم: هل فيكم من رأى من صحب من صحب رسول الله ﷺ؟ فيقولون: نعم، فيفتح لهم))

ایک زمانہ آئے گا جس میں لوگ فوجیں بنا کر جہاد کریں گے، تو ان سے پوچھا جائے گا: کیا تم میں کوئی ایسا آدمی (صحابی) موجود ہے جس نے رسول اللہ ﷺ کو دیکھا ہے؟ تو وہ کہیں گے: جی ہاں، تو انہیں (اللہ کی طرف سے) فتح حاصل ہو گی۔ پھر کچھ لوگ فوجیں بنا کر جہاد کریں گے تو ان سے پوچھا جائے گا: کیا تم میں کوئی ایسا شخص (تابعی) موجود ہے جس نے صحابہ کو دیکھا ہے؟ تو وہ کہیں گے: جی ہاں، تو انہیں فتح نصیب ہوگی۔ پھر کچھ لوگ فوجیں ترتیب دے کر جہاد کریں گے تو ان سے کہا جائے گا: کیا تم میں کوئی ایسا شخص (تابعی) موجود ہے جس نے تابعین کو دیکھا ہے؟ تو وہ کہیں گے: جی ہاں، تو انہیں فتح حاصل ہوگی۔

(صحیح البخاری: ج ۲۸۹۷، صحیح مسلم: ج ۲۵۳۲)

اس حدیث پاک سے دو باتیں ثابت ہوتی ہیں:

- ① صحابہ کے بعد تابعین کی جماعت، انتہائی مقدس جماعت ہے۔
- ② نبی ﷺ کی یہ پیشین گوئی من و عن پوری ہوئی اور صحابہ، تابعین و تبع تابعین کے دور میں اسلام غالب رہا۔ والحمد للہ

لہذا ہم پر واجب ہے کہ ہم تمام صحابہ، تابعین، تبع تابعین، محدثین، ائمہ دین اور تمام صحیح العقیدہ مسلمانوں سے محبت کریں، اللہ تعالیٰ اس محبت کی وجہ سے سارے گناہ معاف کر کے ان مقدس جماعتوں کے ساتھ شامل کر دے گا۔ ان شاء اللہ
واضح رہے محبت کا تقاضا ہے: ﴿فَإِنْ آمَنُوا بِمِثْلِ مَا آمَنْتُمْ بِهِ﴾

نبی صحابہ کرام رضی اللہ عنہم کے نقش قدم پر چلنے کی حتی الوسع کوشش کی جائے۔

اللہ تعالیٰ نے امت مسلمہ میں صحابہ کرام کے بعد، تابعین عظام جیسے عظیم لوگ پیدا کئے جو اسلام کے آسمان پر اپنی بیان کردہ احادیث کی وجہ سے، سورج، چاند اور ستاروں کی صورت میں مسلسل جگمگا رہے ہیں۔ کہیں سعید بن المسیب، حسن بصری، عروہ بن زبیر اور سعید بن جبیر ہیں تو کہیں زین العابدین، محمد بن سیرین، شععی، سالم بن عبد اللہ، مجاہد اور عطاء بن ابی رباح کتاب و سنت کی روشنیاں پھیلا رہے ہیں۔

ان کے تفصیلی حالات کے لئے حافظ ذہبی کی کتاب تذکرۃ الحفاظ، سیر اعلام النبلاء اور افق مزنی کی تہذیب الکمال کا مطالعہ کریں، اس عظیم الشان جماعت کے فضائل پڑھنے اور نئے سے دل و دماغ دنگ رہ جاتے ہیں۔

اے اللہ، ہمارے دلوں کو اپنی اور اپنے پیارے نبی کریم ﷺ، نبی ﷺ کے پیارے تابعہ، تابعین، تبع تابعین، ائمہ کرام اور تمام محدثین کی محبت سے بھر دے اور رسول اللہ ﷺ کے فرمان: ((المرء مع من أحب))

دلی اس کے ساتھ ہے جس سے وہ محبت کرتا ہے۔ (بخاری: ۶۱۷۰)

امام ابن شہاب الزہری رحمہ اللہ سے محبت

نبی کریم ﷺ کا ارشاد ہے کہ ((طوبی لمن رآنی وطوبی لمن رأى من رأى من رآنى : طوبیٰ لهم وحسن مآب)) اس شخص کے لئے خوش خبری ہے جس نے (حالتِ ایمان میں) مجھے دیکھا اور اس کے لئے (بھی) خوش خبری ہے جس نے (حالتِ ایمان میں) اُسے دیکھا جس نے مجھے دیکھا، ان سب کے لئے خوش خبری اور بہترین ٹھکانا ہے۔

(الاحادیث المختارة للفضلاء المقدسی ۹۹/۹۷۸ ج ۸۷۷ وسندہ حسن)

اس حدیث میں صحیح العقیدہ سچے تابعین کی عظیم الشان فضیلت بیان کی گئی ہے۔ ان تابعین میں سے مدینہ طیبہ کے رہنے والے امام محمد بن مسلم بن عبید اللہ بن عبد اللہ بن شہاب الزہری رحمہ اللہ کو دس صحابہ کرام کے دیدار کا شرف حاصل ہے جن میں سیدنا انس بن مالک، سیدنا سہل بن سعد، سیدنا محمود بن ربیع اور سیدنا سائب بن یزید رضی اللہ عنہم بہت مشہور ہیں۔ امام ابن شہاب الزہری کی بیان کردہ احادیث صحیح بخاری، صحیح مسلم، صحیح ابن خزیمہ، صحیح ابن الجارود، صحیح ابی عوانہ، صحیح ابن حبان، سنن اربعہ، موطاً امام مالک، کتاب الامام الامام الشافعی اور مسند احمد وغیرہ میں کثرت سے موجود ہیں۔

امام زہری کو امام عجل و حافظ ابن حبان وغیرہا نے صراحاً ثقہ قرار دیا ہے۔

(دیکھئے تاریخ المعجمی ۱۵۰۰ اوقال: ”مدنی تابعی ثقة“ الثقات لابن حبان ۳۳۹/۵)

امام بخاری، امام مسلم، امام ابن خزیمہ اور امام ابن الجارود وغیرہم نے تصحیح حدیث کے ذریعے سے انھیں ثقہ و صحیح الحدیث قرار دیا ہے۔

امام زہری کے جلیل القدر شاگرد امام مالک بن انس المدنی رحمہ اللہ نے فرمایا: ابن شہاب ایسے دور میں باقی رہے جب دنیا میں ان جیسا کوئی بھی نہیں تھا۔

(الجرح والتعديل لابن ابی حاتم ج ۸ ص ۷۲ وسندہ صحیح)

امام ایوب بن ابی تمیمہ السخیانی رحمہ اللہ (متوفی ۱۳۱ھ) نے فرمایا: میں نے زہری سے بڑا کوئی عالم نہیں دیکھا۔

(الجرح والتعديل ۷۳۸، العلل للامام احمد: ۱۰۳/۱۰۷، تاریخ ابی زرعۃ دمشقی: ۹۶۱ و سندہ صحیح)

اہل سنت کے جلیل القدر امام عبداللہ بن المبارک المروزی رحمہ اللہ نے فرمایا:

ہمارے نزدیک زہری کی حدیث اس طرح ہے جیسے (براہ راست) ہاتھ سے کوئی چیز لی جائے۔ (الجرح والتعديل ۷۴۱ و سندہ صحیح)

امیر المؤمنین عمر بن عبدالعزیز الاموی الخلیفہ نے فرمایا: ”ما أتاک بہ الزہری یسندہ فاشدد بہ یدیک“ تمہارے پاس زہری جو کچھ سند کے ساتھ لے کر آئیں تو اسے مضبوطی سے پکڑ لو۔ (تاریخ ابی زرعۃ دمشقی: ۹۶۰ و سندہ صحیح)

مشہور تابعی عمرو بن دینار المکی (متوفی ۱۲۶ھ) نے فرمایا: میں نے زہری سے زیادہ بہترین حدیثیں بیان کرنے والا (تابعین میں سے) کوئی بھی نہیں دیکھا۔

(الجرح والتعديل ۷۳۸ و سندہ صحیح، کتاب المعرفة والتاریخ للامام یعقوب بن سفیان الفاری ج ۱ ص ۶۳۳ و سندہ صحیح)

امام سفیان بن عیینہ رحمہ اللہ نے فرمایا کہ لوگوں میں زہری سے زیادہ (ان کے زمانے میں) سنت کا عالم دوسرا کوئی نہیں تھا۔ (الجرح والتعديل ۷۳۸، ۷۴۰ و سندہ صحیح)

انھوں نے مزید فرمایا کہ میں نے زہری، حماد اور قتادہ سے زیادہ فقیہ کوئی نہیں دیکھا۔

(الجرح والتعديل ۷۳۸ و سندہ صحیح، نیز دیکھئے المعرفة والتاریخ ۶۲۱، ۶۳۵ و تاریخ ابی زرعۃ دمشقی: ۱۳۵۰)

اسماء الرجال کے جلیل القدر امام یحییٰ بن معین نے امام زہری کی بیان کردہ ایک حدیث کو صحیح

کہا۔ (تاریخ ابن معین رولیۃ الدوری: ۳۹۶۳) اور زہری کو ثقہ کہا۔ (تاریخ عثمان بن سعید الدارمی: ۱۷)

اسماء الرجال اور علل حدیث کے ماہر امام علی بن المدینی نے فرمایا کہ کبار تابعین کے بعد

ہینہ میں زہری، یحییٰ بن سعید (الانصاری)، ابوالثرناد اور یکیر بن عبداللہ بن الانشج سے بڑا

عالم کوئی نہیں تھا۔ (الجرح والتعديل ۷۳۸ و سندہ حسن) اور کہا: لوگوں کی حدیثیں اور اقوال سب

سے زیادہ زہری جانتے تھے۔ (المعرفة والتاریخ ۳۵۳ و سندہ صحیح، ۷۴۱)

ابو حاتم رازی نے فرمایا: زہری کی بیان کردہ حدیث حجت ہے اور (سیدنا) انس (رضی اللہ عنہ) کے شاگردوں میں سب سے زیادہ ثقہ زہری ہیں۔ (الجرح والتعديل ۷۲۸ء و صحیح)

ابوزرعہ الرازی نے زہری کو عمرو بن دینار سے بڑا حافظ قرار دیا۔ (الجرح والتعديل ۷۲۸ء و سندہ صحیح) مشہور تابعی اور جمہور محدثین کے نزدیک ثقہ و صدوق امام مکحول الشامی نے فرمایا: میرے علم میں سنتِ گذشتہ کو زہری سے زیادہ کوئی نہیں جانتا۔ (العلل للاحمد: ۱۰۲/۱۰۶ و سندہ صحیح) مختصر یہ کہ امام زہری کے ثقہ و صدوق اور صحیح الحدیث ہونے پر اجماع ہے۔ حافظ ابن حجر العسقلانی لکھتے ہیں: "الزهری أبو بكر الفقيه الحافظ، متفق على جلالته و اتقانه" یعنی زہری فقیہ حافظ تھے اور ان کی جلالت و اتقان (ثقہ ہونے) پر اتفاق ہے۔

(تقریب التہذیب: ۶۲۹۶)

حافظ ابن عساکر الدمشقی نے فرمایا: "أحد الأعلام من أئمة الإسلام" وہ ائمہ اسلام کے بڑے علماء میں سے ہیں۔ (تاریخ دمشق ج ۵۸ ص ۲۲۰)

امام زہری کے شاگردوں میں عمر بن عبدالعزیز، عطاء بن ابی رباح، قتادہ، عمرو بن شعیب، عمرو بن دینار، ایوب سختیانی، امام مالک، سفیان بن عیینہ اور ابو جعفر محمد بن علی بن حسین الباقروغیر ہم جیسے عظیم الشان و جلیل القدر علمائے حق بھی تھے۔ رحمہم اللہ! جمعین چودھویں پندرھویں صدی ہجری میں بعض منکرین حدیث اور شیعہ حضرات نے امام زہری پر طعن و تشنیع کرنے کی ناکام کوشش کی ہے۔ اہل بدعت کے ان حملوں اور ان کے جوابات کے لئے دیکھئے ماہنامہ الحدیث: ص ۳۱-۳۶، شمارہ: ص ۳۵، ۳۶

امام عمرو بن دینار المکی فرماتے ہیں: میں نے زہری جیسا کوئی نہیں دیکھا کہ جس کے نزدیک درہم و دینار کی کوئی حیثیت نہیں۔ (المعرفة والتاريخ ۶۲۲ء و سندہ صحیح، سنن الترمذی: ۵۲۳) یعنی آپ دولت سے ذرا بھی محبت نہیں کرتے تھے۔ جمہور محدثین کے نزدیک ثقہ و صدوق امام سلیمان بن موسیٰ الدمشقی نے فرمایا: اگر ہمارے پاس علم بذریعہ اہل الحجاز عن الزہری آئے تو ہم اسے قبول کرتے ہیں۔ (المعرفة والتاريخ ۴۰۲، ۴۱۰ و سندہ صحیح)

جدید منکرین حدیث کا امام زہری پر تشیع کا الزام سرے سے باطل و مردود ہے۔ امام بخاری نے امام زہری سے تعلقاً نقل کیا ہے کہ ”مَنْ اللَّهُ عَزَّوَجَلَّ الرِّسَالَةُ وَعَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ الْبَلَاغُ وَعَلَيْنَا التَّسْلِيمُ“ رسالت (کا بیان) اللہ کی طرف سے ہے، رسول اللہ ﷺ کا کام اسے آگے پہنچا دینا ہے اور ہمارا کام سر تسلیم خم کرنا ہے۔ (صحیح بخاری قبل ج ۵۳۰) امام زہری نے فرمایا: ”الإعتصام بالسنة نجاة“ سنت (احادیث) کو مضبوطی سے پکڑنے میں نجات ہے۔ (تاریخ دمشق لابن عساکر ج ۵۸ ص ۲۶۵ سندہ حسن)

امام شافعی کے چچا محمد بن علی بن شافع فرماتے ہیں کہ (ناصحی خلیفہ) ہشام (بن عبد الملک اموی) نے (امام) زہری سے پوچھا کہ ﴿وَالَّذِي تَوَلَّى كِبْرَهُ مِنْهُمْ﴾ سے کون مراد ہے؟ تو انھوں نے فرمایا: عبد اللہ بن ابی۔ ہشام نے کہا: تم نے جھوٹ بولا ہے۔ زہری نے جواب دیا: ”میں جھوٹ بولتا ہوں؟ تیرا باپ نہ رہے، اللہ کی قسم اگر آسمان سے کوئی منادی کرنے والا منادی کرے کہ اللہ نے جھوٹ کو حلال کر دیا ہے تو میں پھر بھی جھوٹ نہیں بولوں گا۔“ پھر انھوں نے اسے اس کے بارے میں احادیث سنائیں۔

(تاریخ دمشق ۲۷۳/۵۸، سندہ صحیح، تاریخ میں غمی کے بجائے غلطی سے عمر لکھا ہوا ہے۔)

آخر میں عرض ہے کہ امام ابن شہاب زہری اور تمام صحیح العقیدہ سچے تابعین سے محبت کرنا ایمان کی نشانی ہے۔ جو بد نصیب شخص ان ثقہ و صدوق علماء پر طعن و تشنیع کے تیر چلانے کی کوشش کرے، اس کا مقابلہ پوری قوت اور شدید جذبہ ایمانی سے کرنا چاہئے۔

حافظ ابن حبان فرماتے ہیں: ”وكان من أحفظ أهل زمانه وأحسنهم سياقاً لمتون الأخبار وكان فقيهاً فاضلاً، روى عنه الناس“ زہری اپنے زمانے میں سب سے بڑے حافظ اور متون احادیث کو سب سے اچھے طریقے سے بیان کرنے والے تھے اور فقیہ فاضل تھے۔ آپ سے لوگوں نے روایتیں بیان کی ہیں۔ (الثقات ۳۳۹/۵)

اے اللہ! ہمارے دل امام زہری اور سچے صحیح العقیدہ تابعین کی محبت سے بھر دے۔

علمائے حق سے محبت

ارشاد باری تعالیٰ ہے:

﴿يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ ط﴾

تم میں سے ایمان والوں اور علم والوں کے درجے، اللہ بلند فرمائے گا۔ (المجادلہ: ۱۱)

معلوم ہوا کہ اہل ایمان علماء (علمائے حق) کو عام مومنین و مسلمین پر برتری و فضیلت حاصل ہے، اللہ تعالیٰ نے فرمایا:

﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ ط﴾

اللہ سے اس کے بندوں میں صرف علماء ہی (سب سے زیادہ) ڈرتے ہیں (فاطر: ۲۸)

رسول اللہ ﷺ نے فرمایا: ((إن الله يرفع بهذا الكتاب أقواماً ويضع به آخرين))

اس کتاب (قرآن) کے (علم و عمل کے) ساتھ، اللہ تعالیٰ کچھ لوگوں کو (فضیلت کے ساتھ) اٹھائے گا اور کچھ کو گرا دے گا۔ (صحیح مسلم: ۲۶۹/۸۱۷، ترقیم دار السلام: ۱۸۹۷)

آپ ﷺ نے فرمایا: ((فضل العالم على العابد كفضلي على أدناكم))

جس طرح مجھے تم لوگوں پر فضیلت حاصل ہے، اسی طرح (ہر) عالم کو (ہر) عابد پر فضیلت حاصل ہے۔ (سنن الترمذی ج: ۲۶۸۵، وقال: "حسن غریب صحیح" أعضاء المصاحح: ۲۱۳، وقال: اسنادہ حسن)

نبی کریم ﷺ فرماتے ہیں:

((ليس منامن لم يجبل كبيرنا ويرحم صغيرنا ويعرف لعالمنا حقه))

جو شخص ہمارے بڑوں کی عزت نہ کرے، چھوٹوں پر رحم نہ کرے اور ہمارے (اہل حق)

عالم کا حق نہ پہچانے، وہ ہم میں (اہل حق میں) سے نہیں ہے۔

(مشکل الآثار للطحاوی: ۱۳۳۲ ج: ۱۸۰، سندہ حسن)

آپ ﷺ کا ارشاد ہے: ((البركة مع اكابرکم)) برکت تمہارے اکابر کے ساتھ ہے۔
 (المسند رک للحاکم ج ۶۲/۱ ج ۲۱۰، واتحاف المحرّۃ ۶۰۱/۷ ج ۸۵۶۳، وشعب الایمان: ۱۱۰۰۵، وسندہ صحیح)
 ان دلائل سے معلوم ہوا کہ اہل حق (اہل سنت: اہل حدیث) علماء کو عام مسلمانوں پر فضیلت
 حاصل ہے لہذا ان کا احترام کرنا ضروری ہے۔
 طاؤس تابعی فرماتے ہیں:

”من السنة أن یو قر أربعة: العالم وذو الشیبة والسلطان والوالد،

قال: ویقال: إن من الجفاء أن یدعو الرجل والده باسمه“

سنت یہ ہے کہ چار آدمیوں کی عزت و احترام (خاص طور پر) کرنا چاہئے (۱) عالم
 (۲) عمر رسیدہ بزرگ (۳) حاکم (۴) اور والد، کہا جاتا ہے کہ یہ ظلم (اور گناہ) میں
 سے ہے کہ بیٹا اپنے باپ کا نام لے کر پکارے۔

(مصنف عبدالرزاق ج ۱۱/۱۳۷ ج ۲۱۰۳۳ وسندہ صحیح)

صحابہ بکرام نبی ﷺ کا بہت زیادہ احترام کرتے تھے، وہ آپ کے سامنے اس طرح
 بیٹھتے گویا ان کے سروں پر پرندے بیٹھے ہوئے ہیں۔

(سنن ابی داؤد: ۳۸۵۵، اسنادہ صحیح، صحیح الترمذی: ۲۰۳۸، والحاکم ج ۴/۳۹۹، ووافقه الذہبی)

قاضی فیض بن عیاض رحمہ اللہ فرماتے ہیں:

”عالم عامل معلم یدعی کبیراً فی ملکوت السموات“

عالم باعمل، معلم آسمانوں کی مملکت میں بڑا سمجھا جاتا ہے۔ (الترمذی: ۳۶۸۵ وسندہ صحیح)

درج بالا دیگر نصوص شرعیہ کو مد نظر رکھتے ہوئے عوام کے لئے چند اہم باتیں پیش خدمت ہیں:

① ہر عامی لا علم پر ضروری ہے کہ وہ صحیح العقیدہ علمائے حق میں سے، عالم باعمل کا انتخاب
 کرے، اس کے پاس جائے اور مسئلہ پوچھے۔

② علمائے سوء سے بچنا واجب ہے کیونکہ نبی ﷺ نے فرمایا:

((من وقر صاحب بدعة فقد أعان علی هدم الإسلام))

جس نے کسی بدعتی کی تعظیم (وعزت) کی تو اس نے اسلام کے گرانے میں مدد کی۔

(کتاب الشریعہ لالاجری ص ۹۶۲ ح ۲۰۳۰ سند صحیح)

سیدنا عبداللہ بن مسعود رضی اللہ عنہ فرماتے ہیں:

”إنکم فی زمان: الصلوٰۃ فیہ طویلة والخطبة فیہ قصیرة وعلماء ہ کثیر وخطباء ہ قلیل ، وسیاتی علیک زمان: الصلوٰۃ فیہ قصیرة والخطبة فیہ طویلة ، خطباء ہ کثیر وعلماء ہ قلیل“

تم ایسے زمانے میں ہو کہ (جمعہ کی) نماز لمبی اور خطبہ چھوٹا (مختصر) ہوتا ہے، علماء زیادہ ہیں اور (قصہ گو) خطیب حضرات کم ہیں اور تجھ پر ایک ایسا زمانہ آئے گا کہ (جمعہ کی) نماز مختصر اور خطبہ لمبا ہوگا، (قصہ گو) خطیب حضرات زیادہ ہوں گے اور (حقیقی) علماء کم ہوں گے۔ الخ (المعجم الکبیر للطبرانی ج ۹ ص ۱۱۳ ح ۸۵۶۷۷ سند صحیح)

۳) عالم سے انتہائی احترام اور ادب سے سوال کیا جائے کہ کتاب و سنت اور دلیل سے جواب دیں۔

۴) عالم کا نام لے کر پکارنے کے بجائے ”شیخ صاحب“ وغیرہ کے الفاظ ادب استعمال کئے جائیں۔ یحییٰ بن یحییٰ (تابعی) نے جب سیدنا عبداللہ بن عمر رضی اللہ عنہما سے مسئلہ پوچھا تھا تو فرمایا: ”یا ابا عبد الرحمن“ اے ابو عبد الرحمن (صحیح مسلم ۸/۹۳) یعنی آپ کا نام لینے سے اجتناب کیا۔

۵) عالم کے سامنے ہنسنے، آنکھ مارنے اور شور مچانے سے مکمل اجتناب کیا جائے۔ عبدالرحمن بن مہدی کی مجلس میں ایک آدمی ہنس پڑا تو انھوں نے فرمایا: ”لا حد ثنکم شہراً“ میں تمہیں ایک مہینہ حدیشیں نہیں سناؤں گا۔

(الجامع لأخلاق الراوی و آداب السامع للخطیب ج ۱ ص ۱۹۳ ح ۳۲۵ سند صحیح)

۶) علمائے حق رسول اللہ صلی اللہ علیہ وسلم کے صحیح وارث اور اولیاء اللہ ہیں۔

امیر المؤمنین فی الحدیث امام بخاری رحمہ اللہ فرماتے ہیں:

”وَأَنَّ الْعُلَمَاءَ هُمْ وَرَثَةُ الْأَنْبِيَاءِ، وَرِثُوا الْعِلْمَ“ اور بے شک علماء: انبیاء کے وارث

ہیں، انھوں نے علم کا ورثہ پایا ہے۔ (صحیح البخاری، کتاب العلم باب: اقبل ح ۶۸)

④ علمائے حق سے دشمنی اور بغض نہیں رکھنا چاہئے، رسول اللہ ﷺ نے فرمایا:

((إِنْ اللَّهُ قَالَ: مَنْ عَادَى لِي وَلِيًّا فَقَدْ آذَنَنَّهُ بِالْحَرْبِ))

بے شک اللہ نے فرمایا: جس شخص نے میرے کسی ولی (دوست) سے دشمنی رکھی تو

میں اس شخص کے خلاف اعلان جنگ کرتا ہوں۔ (صحیح البخاری: ۶۵۰۲)

امام مالک رحمہ اللہ فرماتے ہیں کہ چار آدمیوں سے علم حاصل نہیں کرنا چاہئے:

(۱) بے وقوف، جس کی بے وقوفی علانیہ ہو (۲) کذاب (۳) بدعتی جو اپنی بدعت کی طرف

دعوت دیتا ہو (۴) نیک آدمی جسے حدیث کا کچھ بھی پتا نہ ہو۔

(کتاب الضعفاء للعقلمی ۱۳۱ و سندہ صحیح)

آخر میں دعا ہے کہ اللہ تعالیٰ ہمارے دلوں میں علمائے حق کی محبت بھر دے۔ آمین

تنبیہ: ان مضامین میں احادیث کی تحقیق میرے استاد محترم شیخ حافظ زبیر علی زئی حفظہ اللہ کی ہوتی ہے۔

[الحدیث: ۴]

اللہ کے مومن بندوں سے محبت

ارشاد باری تعالیٰ ہے:

﴿إِنَّمَا الْمُؤْمِنُونَ إِخْوَةٌ﴾

مومنین (آپس میں) بھائی بھائی ہیں۔ (الحجرات: ۱۰)

رسول اللہ ﷺ نے فرمایا:

((لا تدخلون الجنة حتى تؤمنوا ولا تؤمنوا حتى تحابوا ، أولا

أدلكم على شيء إذا فعلتموه تحاببتم ؟ أفشوا السلام بينكم))

تم جنت میں داخل نہیں ہو سکتے حتیٰ کہ ایمان لے آؤ، اور تم ایمان (کامل) نہیں

لا سکتے جب تک ایک دوسرے سے محبت نہ کرو، کیا تمہیں وہ چیز نہ بتا دوں، اگر تم

اسے کرو تو آپس میں محبت کرنے لگو گے؟ السلام (السلام علیکم) کو اپنے درمیان

پھیلا دو۔ (صحیح مسلم: ۵۴۹۳، دارالسلام: ۱۹۴)

آپ ﷺ فرماتے ہیں:

((لا يؤمن أحدكم حتى يحب لأخيه ما يحب لنفسه))

تم میں سے کوئی شخص اس وقت تک (پورا) مومن نہیں ہو سکتا جب تک وہ اپنے

بھائی کے لئے (خیر میں سے) وہی چیز پسند نہ کرے جو اپنے لئے پسند کرتا ہے۔

(صحیح بخاری: ۱۳، صحیح مسلم: ۳۵، والنسائی ۱۱۵/۸ ح ۵۰۲۰)

ایک مشہور حدیث میں آیا ہے:

((المسلم أخو المسلم ، لا يظلمه ولا يسلمه ، ومن كان في

حاجة أخيه كان الله في حاجته ومن فرّج عن مسلم كربة فرّج الله

عنه كربة من كربات يوم القيامة ، ومن ستر مسلماً ستره الله
يوم القيامة))

مسلمان مسلمان کا بھائی ہے نہ وہ اس پر ظلم کرتا ہے اور نہ وہ اس پر ظلم ہونے دیتا ہے،
جو آدمی اپنے بھائی کی (جائز) ضرورت پوری کرے گا، اللہ اس کی ضرورت پوری کرے گا،
اور جس نے کسی مسلمان کی مصیبت دور کرنے میں مدد کی، اللہ اس کی مصیبت دور کرے
گا اور جس نے کسی مسلمان (کی غلطی) پر پردہ ڈالا، اللہ قیامت کے دن اس پر پردہ
ڈالے گا۔ (صحیح بخاری: ۲۳۲۲، صحیح مسلم: ۲۵۸۰)

سیدنا ابو ہریرہ رضی اللہ عنہ فرماتے ہیں کہ نبی کریم صلی اللہ علیہ وسلم نے فرمایا:

((سبعة يظلمهم الله في ظله يوم لا ظل إلا ظله : الإمام العادل ، وشاب
نشأ في عبادة ربه ورجل قلبه معلق في المساجد ، ورجلان تحابا في الله
اجتمعا على ذلك وتفرقا عليه ، ورجل طلبته ذات منصب وجمال فقال :
إني أخاف الله ، ورجل تصدق أخفى حتى لا تعلم شماله ما تنفق يمينه
ورجل ذكر الله خالياً ففاضت عيناه))

سات آدمیوں کو اللہ اپنے (عرش کے) سائے میں رکھے گا جس دن اس کے سائے
کے بغیر کوئی سایہ نہیں ہوگا۔ (۱) عادل عمران (۲) اپنے رب کی عبادت میں پلا ہوا
نوجوان (۳) وہ آدمی جس کا دل مسجدوں (کے خیال) میں ہی لٹکا رہتا ہے۔ (۴) وہ
دو آدمی جو ایک دوسرے سے اللہ کے لئے محبت کرتے ہیں، اسی پر اکٹھے ہوتے ہیں
اور اسی پر جدا ہوتے ہیں (۵) وہ آدمی جسے خوبصورت اور اونچے درجے
والی (عورت) بلائے (زنا کے لئے) تو کہہ دے: میں اللہ سے ڈرتا ہوں (۶) وہ
آدمی جو (اتنے خفیہ طور پر غریب کو) صدقہ دے کہ بائیں ہاتھ کو دائیں ہاتھ کی خبر نہ
لگے یعنی لوگوں کو پتا ہی نہ چلے (۷) اور وہ آدمی جو اکیلا ہو تو اللہ کو یاد کرے تو اس کی

ہمارا پیارا رب فرماتا ہے: ”حقت محبتی علی المتحابین فی“
 جو لوگ میری وجہ سے ایک دوسرے سے محبت کرتے ہیں، ان کے لئے میری محبت واجب
 ہوگئی۔ (مسند احمد زوائد عبد اللہ بن احمد ۳۲۸/۵ و سند صحیح)

اس قدسی حدیث میں یہ بھی ہے کہ یہ لوگ نور کے منبروں پر تشریف فرما ہوں گے اور
 انہیں دیکھ کر انبیاء اور صدیقین خوشی کا اظہار کر رہے ہوں گے۔
 سیدنا انس رضی اللہ عنہ سے روایت ہے کہ نبی صلی اللہ علیہ وسلم نے فرمایا:

((ثلاث من کن فیہ وجد حلاوة الإیمان: أن یكون الله ورسوله

أحب إليه مما سواهما وأن يحب المرء لا يحبه إلا لله وأن یکره

أن یعود فی الکفر كما یکره أن یقذف فی النار))

جس شخص میں تین (صفتیں) ہوں اس نے ایمان کی مٹھاس پالی (۱) اس کے

نزدیک اللہ اور اس کا رسول سب سے زیادہ محبوب ہوں (۲) وہ جس آدمی سے محبت

کرے صرف اللہ کے لئے محبت کرے (۳) اسے کفر میں لوٹ جانا اس طرح ناپسند ہو

جیسے آدمی آگ میں گرنا ناپسند کرتا ہے۔ (بخاری: ۱۶، مسلم: ۴۳)

رسول کریم صلی اللہ علیہ وسلم فرماتے ہیں:

((المؤمن للمؤمن كالبنيان يشد بعضه بعضاً، ثم شبك بين

أصابعه))

(ہر) مؤمن دوسرے مؤمن کے لئے عمارت (کی دیواروں) کی طرح ہے جس کا

ہر حصہ دوسرے حصے کو مضبوط رکھتا ہے، آپ نے دونوں ہاتھوں کی انگلیوں کو ایک

دوسرے میں پھنسا کر سمجھایا۔ (بخاری: ۶۰۲۶، مسلم: ۲۵۸۵)

ایک صحیح حدیث میں آیا ہے:

((مثل المؤمنین في توادهم وتراحمهم وتعاطفهم مثل الجسد، إذا

اشتكى من عضو، تداعى له سائر الجسد بالسهر والحمى))



ایک دوسرے کے ساتھ محبت، جذبہِ رحم اور ہمدردی میں مومنوں کی مثال ایک جسم کی طرح ہے۔ جب جسم کے کسی حصہ میں درد ہوتا ہے تو سارا جسم بے آرامی اور بخار کے ساتھ پریشان رہتا ہے۔ (مسلم: ۲۵۸۶، اللفظ لہ، البخاری: ۶۰۱۱)

ایک دوسری روایت میں ہے:

((المسلمون كرجل واحد ، إن اشتكى عينه اشتكى كله وإن اشتكى رأسه اشتكى كله))

تمام مسلمان ایک آدمی کی طرح ہیں۔ اگر اس کی آنکھ میں درد ہوتا ہے تو وہ سارا (جسم) بیمار رہتا ہے اور اگر اس کے سر میں درد ہوتا ہے تو سارا (جسم) بیمار رہتا ہے۔

(مسلم: ۲۵۸۶، دار السلام: ۶۵۸۹)

سیدہ عائشہ رضی اللہ عنہا سے روایت ہے کہ رسول اللہ ﷺ نے فرمایا:

((لا يحل لمسلم أن يهجر أخاه فوق ثلاث ليال))

کسی مسلمان کے لئے حلال نہیں ہے کہ اپنے بھائی سے، تین (دن) راتوں سے زیادہ بائیکاٹ کرے۔ (بخاری: ۶۰۷۳-۶۰۷۵)

انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا:

((لا تباغضوا ولا تحاسدوا ولا تدابروا وكونوا عباد الله إخواناً ، ولا يحل لمسلم أن يهجر أخاه فوق ثلاثة أيام))

نہ ایک دوسرے سے بغض کرو اور نہ حسد کرو، اور نہ قطع تعلق کر کے ایک دوسرے کے دشمن بنو، اور (تم سب) اللہ کے بندے اور آپس میں بھائی بھائی بن جاؤ، کسی مسلمان کے لئے یہ حلال نہیں ہے کہ وہ اپنے (مسلمان) بھائی سے تین دن سے زیادہ بائیکاٹ کرے۔ (بخاری: ۶۰۶۵، مسلم: ۲۵۵۹)

حدیث فضیل بن غزوان رحمہ اللہ فرماتے ہیں:

(امام) ابواسحاق (السیعی) کے ناپینا ہو جانے کے بعد، میں ان سے ملا تو انہوں نے مجھے

سینے سے لگایا۔ میں نے پوچھا: آپ مجھے جانتے ہیں؟ انھوں نے فرمایا: جی ہاں، اللہ کی قسم میں تجھے جانتا ہوں اور تجھ سے محبت کرتا ہوں۔ الخ

(کتاب الاخوان لابن الدیناص ۱۰۰ ج ۱۳۷ و اسنادہ حسن)

ایک روایت میں آیا ہے:

((تعرض أعمال الناس في كل جمعة مرتين ، يوم الإثنين و يوم الخميس ، فيغفر لكل عبد مؤمن إلا عبداً بينه وبين أخيه شحناء، فيقال: اتركوا أو اركوا هذين حتى يفيئنا))

لوگوں کے اعمال (اللہ پر) ہر ہفتے دو دفعہ پیش کئے جاتے ہیں، سوموار اور جمعرات کے دن، پس ہر مومن بندے کی مغفرت کر دی جاتی ہے سوائے اس بندے کے جس کے (مسلمان) بھائی اور اس کے درمیان دشمنی (اور بائیکاٹ) ہے۔ کہا جاتا ہے: انھیں (اس وقت تک) چھوڑ دو جب تک یہ دونوں صلح کر لیں۔

(مسلم: ۲۵۶۳، ۲۵۶۴ و دار السلام: ۶۵۴۷)

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا:

((كل المسلم على المسلم حرام، دمه وماله و عرضه))

ہر مسلمان کا خون، مال اور عزت دوسرے مسلمان پر حرام ہے۔

(مسلم: ۲۵۶۳، ۲۵۶۴ و دار السلام: ۶۵۴۱)

رسول کریم ﷺ کا ارشاد ہے:

((المؤمن مرآة المؤمن ، والمؤمن أخو المؤمن ، يكف عليه ضيعته

ويحوطه من ورائه))

مومن مومن کا آئینہ ہے، مومن مومن کا بھائی ہے، وہ اس کا نقصان نہیں ہونے دیتا اور اس کی غیر حاضری میں اس (کے مال، عزت اور حقوق) کی حفاظت کرتا ہے۔

(سنن ابی داؤد: ۳۹۱۸ و اسنادہ حسن)



ایک دفعہ ایک آدمی نبی ﷺ کے پاس آیا۔ آپ نے اپنے گھر میں (کھانا لانے کے لئے) پیغام بھیجا تو بتایا گیا کہ پانی کے سوا گھر میں کچھ بھی نہیں ہے۔ پھر رسول اللہ ﷺ نے (اپنے صحابہ کو) فرمایا: اس آدمی کی کون میزبانی کرتا ہے؟ ایک انصاری نے کہا: میں۔

وہ (انصاری) اس آدمی کو لے کر اپنے گھر چلا گیا (ان دونوں پر دے کے احکام نہیں ہوں گے) انصاری صحابی نے اپنی بیوی سے کہا: رسول اللہ ﷺ کے مہمان کی (عزت و تکریم کرو، وہ کہنے لگیں: ہمارے پاس صرف ہمارے بچوں کا ہی کھانا ہے، اس پر انصاری نے کہا: لے آؤ، چراغ جلاؤ اور بچوں کو، اگر کھانا مانگیں تو سلاد دو (آہستہ سے) پس اس (انصاری کی بیوی) نے کھانا تیار کیا، چراغ جلایا اور اپنے بچوں کو سلاد دیا۔ پھر وہ چراغ ٹھیک کرنے کے لئے اٹھیں تو اسے بچھا دیا۔ وہ دونوں اپنے مہمان کو (ہاتھوں کی حرکت سے) یہ دکھا رہے تھے کہ وہ (بھی) کھانا کھا رہے ہیں۔ (مہمان نے کھانا کھایا) اور وہ دونوں ساری رات بھوکے رہے۔ جب صبح ہوئی تو وہ (انصاری) رسول اللہ ﷺ کے پاس (مہمان کو لے کر) گیا۔ آپ ﷺ نے فرمایا: آج رات اللہ تعالیٰ تمہارے (اس) کام کی وجہ سے ہنسا، پس اللہ نے یہ آیت نازل فرمائی: ﴿اور اگر چہ وہ بھوکے بھی ہوں تو اپنے آپ پر دوسروں کو ترجیح دیتے ہیں اور جس نے اپنے آپ کو بخل سے بچالیا تو یہی لوگ فلاح پانے والے ہیں﴾

[سورۃ المحشر: ۹] (صحیح البخاری، کتاب مناقب الانصار باب ۱۰/۲۷۹۸)

رضی اللہ عنہما جمعین

ان دلائل شرعیہ سے معلوم ہوا:

- ① ہر مسلمان پر دوسرے مسلمان کا احترام کرنا لازم ہے۔
- ② اللہ کے مومن بندوں کو ایک دوسرے سے محبت کرنی چاہئے۔
- ③ ظلم، قتل، چوری، ڈاکہ، غیبت، چغلی، تکبر اور دوسرے کو حقیر و ذلیل سمجھنا حرام ہے۔
- ④ بغیر شرعی عذر کے ایک دوسرے سے بائیکاٹ کرنا حرام ہے۔



⑤ اپنے مسلمان بھائیوں کے لئے ہر وقت قربانی اور ایثار کے لئے تیار رہنا چاہئے۔

بھائیو!

ایک دوسرے سے محبت کرو، کسی پر ظلم نہ کرو، ایک دوسرے کا مذاق نہ اڑاؤ، پیار و محبت سے بھائی بھائی بن کر دنیا میں رہو، ایک دوسرے کا احترام کرو، کسی بھائی سے اگر غلطی ہو جائے تو

اس کی اصلاح کے ساتھ ساتھ اس پر پردہ ڈالو۔ وما علینا الا البلاغ

[الحديث: ۵]



والدین سے محبت

اللہ تعالیٰ فرماتا ہے:

﴿وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا﴾

اللہ کی عبادت کرو اور اس کے ساتھ کسی کو شریک نہ کرو اور (اپنے) والدین سے احسان (نیک سلوک) کرو۔ (النساء: ۳۶)

ارشاد باری تعالیٰ ہے:

﴿وَوَصَّيْنَا الْإِنْسَانَ بِوَالِدَيْهِ إِحْسَانًا ط﴾

اور ہم نے انسان کو اپنے والدین کے ساتھ احسان (نیک سلوک) کا حکم دیا ہے۔

(الاحقاف: ۱۵)

سیدنا عبد اللہ بن مسعود رضی اللہ عنہ سے روایت ہے:

میں نے نبی ﷺ سے پوچھا کہ اللہ کے نزدیک کون سا کام سب سے زیادہ پسندیدہ ہے؟ فرمایا: نماز اپنے (اول) وقت پر پڑھنا (میں نے) پوچھا: پھر کون سا عمل (پسندیدہ) ہے؟ فرمایا: والدین سے نیکی کرنا، پوچھا: پھر کیا ہے؟ فرمایا: اللہ کے راستے میں جہاد کرنا۔

(صحیح البخاری: ۵۲۷، صحیح مسلم: ۸۵)

اللہ تعالیٰ کا ارشاد ہے:

﴿وَأَنْ جَاهِدَكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا
وَصَاحِبُهُمَا فِي الدُّنْيَا مَعْرُوفًا﴾

اگر وہ (تیرے والدین) میرے ساتھ شرک کرنے کے لئے جس کا تیرے پاس علم نہیں تجھے مجبور کریں تو اُن کی اطاعت نہ کرو اور دنیا میں اُن کے ساتھ اچھے طریقے سے رہو ﴿(لقمان: ۱۵)

اس آیت سے تین مسئلے معلوم ہوئے:

① شرک کرنا حرام ہے۔

۲) اللہ اور رسول ﷺ کی نافرمانی میں والدین کی کوئی اطاعت نہیں ہے۔

۳) جو بات کتاب و سنت کے خلاف نہیں ہے اُس میں والدین کی اطاعت کرنی چاہئے۔
نبی ﷺ نے عبد اللہ بن عمرو بن العاص رضی اللہ عنہما کو حکم دیا تھا:

((اطع أباك مادام حياً ولا تعصه))

جب تک تمہارا باپ زندہ ہے اُس کی اطاعت کرو اور اُس کی نافرمانی نہ کرنا۔

(مسند احمد ۲/۱۶۵ ج ۱۵۳۸ و سند صحیح)

ان تمام دلائل کے خلاف منکر حدیث پرویز صاحب لکھتے ہیں: ”تیسرا افسانہ: ماں باپ کی اطاعت فرض ہے۔“

اسی سلسلہ میں ایک افسانہ یہ بھی ہے کہ ماں باپ کی اطاعت فرض ہے“

(عالمگیر افسانے ص ۷ مطبوعہ ادارہ طلوع اسلام گلبرگ لاہور)

پرویز کی اس بات کا باطل ہونا ہر مسلمان پر واضح ہے۔ واللہ

تنبیہ: کتاب و سنت کی مخالفت میں والدین ہوں یا حکمران یا کوئی بھی، کسی کی اطاعت نہیں کرنی چاہئے۔

رسول اللہ ﷺ نے فرمایا:

((لا طاعة في معصية الله ، إنما الطاعة في المعروف))

اللہ کی نافرمانی میں (کسی کی) کوئی اطاعت نہیں ہے۔ اطاعت تو معروف (کتاب

و سنت کے مطابق کام) میں ہے۔ (صحیح مسلم: ۱۸۴۰، ادار السلام: ۶۵، صحیح البخاری: ۷۲۵۷)

ایک روایت میں آیا ہے:

((رضی الرب في رضی الوالد و سخط الرب في سخط الوالد))

رب کی رضا والد کی رضا میں ہے اور رب کی ناراضی، والد کی ناراضی میں ہے۔

(الترغی: ۱۸۹۹ و سند صحیح، ابن حبان، الموارد: ۲۰۲۶، الحاکم فی المستدرک ۳/۱۵۱، ۱۵۲ ج ۲۳۹ و صحیح علی شرط مسلم

ووافقه الذہبی)

ایک آدمی نے رسول اللہ ﷺ سے پوچھا کہ میں کس کے ساتھ اچھا برتاؤ کروں؟



فرمایا: اپنی ماں کے ساتھ، پوچھا: پھر کس کے ساتھ؟ فرمایا: اپنی ماں کے ساتھ، پوچھا: پھر کس کے ساتھ؟ فرمایا: اپنی ماں کے ساتھ، اس نے پوچھا: پھر کس کے ساتھ؟ آپ نے فرمایا: پھر اپنے باپ کے ساتھ۔ (صحیح البخاری: ۵۹۷۱، صحیح مسلم: ۲۵۲۸)

جاہد المسلمی رضی اللہ عنہ کو آپ صلی اللہ علیہ وسلم نے حکم دیا: ((فالز مهافان الجنة تحت رجليها)) پس اپنی ماں کی خدمت لازم پکڑو، کیونکہ جنت اُس کے قدموں کے نیچے ہے۔

(سنن الترمذی: ۱۱۷۶، ۳۱۰۶، اسناد صحیح)

ماں باپ کی، معروف (کتاب و سنت کے مطابق باتوں) میں نافرمانی کبیرہ گناہ ہے۔ انس رضی اللہ عنہ سے روایت ہے کہ نبی صلی اللہ علیہ وسلم سے کبیرہ گناہوں کے بارے میں پوچھا گیا تو آپ نے فرمایا:

((الإشراك بالله وعقوق الوالدين وقتل النفس وشهادة الزور))

اللہ کے ساتھ شرک کرنا، والدین کی نافرمانی کرنا، کسی (بے گناہ) انسان کو قتل کرنا اور

جھوٹی گواہی دینا۔ (بخاری: ۲۶۵۳، مسلم: ۸۸)

ابی بن مالک العامری رضی اللہ عنہ سے روایت ہے کہ نبی صلی اللہ علیہ وسلم نے فرمایا:

((من أدرك والديه أو أحدهما ثم دخل النار من بعد ذلك فأبعده الله وأسحقه))

جو شخص اپنے والدین یا ان میں سے ایک (والد یا والدہ) کو (زندہ) پائے پھر اس کے بعد (ان کی خدمت نہ کرنے کی وجہ سے) جہنم میں داخل ہو جائے تو اللہ نے اسے اپنی رحمت سے دور کر دیا ہے اور وہ اس پر ناراض ہے۔

(مسند احمد: ۴/۳۲۲، ۶/۱۹۲۳، اسناد صحیح)

خلاصہ: والدین کے ساتھ حسن سلوک اور معروف میں ان کی اطاعت فرض ہے۔ اپنے رب کو راضی کرنے کے لئے اپنے والدین سے محبت کریں، جہاد اگر فرض عین نہ ہو تو والدین کے لئے چھوڑا جاسکتا ہے۔ وما علينا إلا البلاغ

(الحديث: ۸)

اولاد سے محبت

سیدنا ابو ہریرہ رضی اللہ عنہ سے روایت ہے کہ اقرع بن حابس (رضی اللہ عنہ) نے دیکھا کہ نبی ﷺ (اپنے نواسے) حسن (بن علی رضی اللہ عنہما) کا بوسہ لے رہے تھے تو اقرع (رضی اللہ عنہ) نے کہا: میرے دس بیٹے ہیں مگر میں کسی کا بھی بوسہ نہیں لیتا تو رسول اللہ ﷺ نے فرمایا:

((مَنْ لَا يُوْحَمُ لَا يُوْحَمُ))

جو رحم نہیں کرتا، اس پر رحم نہیں کیا جائے گا۔ (صحیح البخاری: ۵۹۹۷، صحیح مسلم: ۲۳۱۸، ۶۵)

سیدنا انس بن مالک رضی اللہ عنہ سے روایت ہے کہ رسول اللہ ﷺ نے (اپنے بیٹے) ابراہیم کو (گود میں) لیا اور اس کا بوسہ لیا (اور پیار سے) اس کی خوشبو سونگھی۔

(صحیح البخاری: ۱۳۰۳، صحیح مسلم: ۲۳۱۵)

رسول اللہ ﷺ کے پاس ایک اعرابی (دیہاتی) آیا اور کہا: کیا آپ بچوں کا بوسہ لیتے ہیں؟ ہم تو بچوں کا بوسہ نہیں لیتے! آپ ﷺ نے فرمایا: اگر اللہ نے تمہارے دل سے رحمت نکال دی ہے تو میں کیا کر سکتا ہوں؟ (صحیح البخاری: ۵۹۹۸، صحیح مسلم: ۲۳۱۷)

سیدنا یعلیٰ بن مرہ رضی اللہ عنہ سے روایت ہے کہ نبی ﷺ کے ساتھ وہ کھانے کی ایک دعوت پر جا رہے تھے۔ کیا دیکھتے ہیں کہ (راستے میں) ایک گلی میں (سیدنا) حسین رضی اللہ عنہ کھیل رہے ہیں۔ نبی ﷺ نے لوگوں کے درمیان سے آگے بڑھ کر اپنے دونوں بازو پھیلا لیے۔ (سیدنا) حسین رضی اللہ عنہ ادھر ادھر بھاگنے لگے۔ آپ ﷺ نے ہنستے ہنساتے ہوئے انہیں (سیدنا حسین رضی اللہ عنہ کو) پکڑ لیا۔ آپ نے اپنا ایک ہاتھ سیدنا حسین رضی اللہ عنہ کی ٹھوڑی کے نیچے اور دوسرا ان کے سر پر رکھا۔ آپ نے (معافقہ کرتے ہوئے) اُن کا بوسہ لیا اور فرمایا:

((حُسَيْنٌ مِنِّيْ وَاَنَا مِنْ حُسَيْنٍ ، أَحَبَّ اللَّهُ مَنْ أَحَبَّ حُسَيْنًا ، حُسَيْنٌ))

سَبْطٌ مِّنَ الْأَسْبَاطِ))

حسین مجھ سے ہے اور میں حسین سے ہوں۔ اللہ اس شخص سے محبت کرے جو حسین سے محبت کرتا ہے، حسین نو اسوں میں سے ایک (جلیل القدر) نو اس ہے۔

(سنن ابن ماجہ: ۲۴۳۱ اور اسنادہ حسن و حسنہ الترمذی: ۳۷۷۵ و صحیح ابن حبان، موارد النظم آن: ۲۲۴۰ و الحاکم ۳/۲۷۷) والذہبی وقال البوصیری: "خذ الإسناد حسن رجاله ثقات" التہمیل الحاجۃ فی التعلیق علی سنن ابن ماجہ لشیخنا حافظ زبیر علی زئی حفظہ اللہ ص ۱۰، و حسنہ شیخ الالبانی رحمہ اللہ)

ام المومنین سیدہ عائشہ رضی اللہ عنہا سے روایت ہے کہ (رسول اللہ ﷺ کی بیٹی) فاطمہ رضی اللہ عنہا جب رسول اللہ ﷺ کے پاس آئیں تو آپ اٹھ کر ان کے پاس جاتے اور ان (فاطمہ رضی اللہ عنہا) کا ہاتھ پکڑ لیتے پھر ان کا بوسہ لیتے اور اپنی جگہ بٹھاتے۔ (سنن ابی داؤد: ۵۲۱۷ و اسنادہ حسن و حسنہ الترمذی: ۳۸۷۲) ایک صحیح حدیث میں آیا ہے کہ نبی ﷺ نے فرمایا: جو شخص ہمارے بڑوں کی عزت نہ کرے، ہمارے چھوٹوں (بچوں) پر رحم نہ کرے اور ہمارے (اہل حق) عالم کا حق نہ پہچانے، وہ ہم میں (اہل حق میں) سے نہیں ہے۔ (مشکل الآثار ۲/۱۳۳ ج ۱۸۵، الحدیث: ص ۳۵)

ان احادیث اور دیگر دلائل سے ثابت ہوا کہ والدین کو اپنی اولاد سے محبت کرنی چاہیے۔ یاد رہے کہ محبت کا تقاضا یہ ہے کہ دنیاوی سہولتیں مہیا کرنے کے ساتھ ساتھ اپنی اولاد کی اچھی تربیت کرنی چاہیے۔ انھیں قرآن و حدیث اور تمام بہترین اخلاق سکھانے چاہئیں۔ توحید و سنت کی دعوت اور سنت مطہرہ کے مطابق نماز پڑھنے کا حکم دینا چاہیے۔ ارشاد باری تعالیٰ ہے: ﴿يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا﴾

اے ایمان والو! اپنے آپ کو اور اپنے گھر والوں کو (جہنم کی) آگ سے بچالو۔ (التحریم: ۶) ((کلکم راع و کلکم مسئول عن رعیتہ)) تم میں سے ہر آدمی نگران ہے اور اس کی زیر نگرانی لوگوں کے بارے میں (قیامت کے دن) پوچھا جائے گا (البخاری: ۸۹۳ و مسلم: ۱۸۲۹) کی رو سے ہر آدمی سے اس کی اہل و اولاد کے بارے میں سوال ہوگا۔

اللہ تعالیٰ سے دعا ہے کہ وہ والدین اور ان کی اولاد دونوں کو کتاب و سنت کا متبع اور نیک

ہمسایوں سے محبت

دین اسلام میں ہمسایوں، پڑوسیوں کے بڑے حقوق ہیں۔ ارشاد باری تعالیٰ ہے:

اللہ کی عبادت کرو، اس کے ساتھ کسی کو شریک نہ کرو، والدین، رشتہ داروں، یتیموں، مسکینوں، رشتہ دار پڑوسیوں، اجنبی پڑوسیوں، پہلو کے ساتھ (بیوی)، مسافر اور غلاموں سے اچھا سلوک کرو۔ (النساء: ۳۶)

رسول اللہ ﷺ نے فرمایا: ((ما زال جبریل یوصینی بالجار حتی ظننت أنه سیورثه)) مجھے جبریل (علیہ السلام) لگا تار، پڑوسی کے ساتھ (اچھے سلوک کا) حکم دیتے رہے یہاں تک کہ میں نے یہ خیال کیا کہ وہ اسے (پڑوسی کو) وراثت کا حق دار قرار دے دیں گے۔

(صحیح البخاری: ۶۰۱۵ و صحیح مسلم: ۲۶۲۵ عن ابن عمر رضی اللہ عنہما)

ایک حدیث میں آیا ہے کہ آپ ﷺ نے فرمایا:

((والله لا یؤمن من الذي لا یأمن جاره بوائفہ))

اللہ کی قسم وہ شخص (پورا) مومن نہیں ہو سکتا.... جس کا پڑوسی اس کے شر و فساد سے محفوظ نہ رہے۔ (صحیح البخاری: ۶۰۱۶)

ایک حدیث میں آیا ہے کہ وہ شخص جنت میں داخل نہیں ہوگا جس کی ایذا رسانی اور شر سے اس کا پڑوسی محفوظ نہ رہے۔ (مسلم: ۴۶)

سیدنا ابو شریح العدوی رضی اللہ عنہ سے روایت ہے کہ نبی ﷺ نے فرمایا:

((من کان یؤمن باللہ والیوم الآخر فلیکرم جاره))

جو شخص اللہ اور آخرت پر ایمان رکھتا ہے تو اسے چاہئے کہ اپنے پڑوسی کی عزت (اور

اس سے اچھا سلوک) کرے۔ (بخاری: ۶۰۱۹، مسلم: ۴۸)

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((من كان يؤمن بالله واليوم الآخر فلا يؤذ جاره))

جو شخص اللہ اور آخرت پر ایمان رکھتا ہے تو وہ اپنے پڑوسی کو (کوئی) تکلیف نہ دے۔

(بخاری: ۶۰۱۸، مسلم: ۴۷)

آپ ﷺ نے عورتوں کو حکم دیا:

((يا نساء المسلمات ، لا تحقرن جارة لجارتها ولو فرسن شاة))

اے مسلمان عورتو! کوئی پڑوسن اپنی پڑوسن کو (تحفہ میں) ہلکی چیز (تک) دینے میں

حقارت محسوس نہ کرے اگرچہ یہ بکری کا کھر ہی کیوں نہ ہو۔

(بخاری: ۶۰۱۷، مسلم: ۱۰۳۰)

سیدنا ابو ہریرہ رضی اللہ عنہ سے روایت ہے کہ نبی ﷺ سے کہا گیا:

فلاں عورت (ہر) رات تہجد پڑھتی اور ہر دن روزہ رکھتی ہے، (اچھے) کام کرتی اور صدقہ

دیتی ہے لیکن وہ اپنی زبان سے اپنے پڑوسیوں کو تکلیف دیتی ہے۔

رسول اللہ ﷺ نے فرمایا: ((لا خير فيها، هي من أهل النار))

اس عورت میں کوئی خیر نہیں ہے..... وہ جہنمیوں میں سے ہے۔

کہا گیا کہ فلاں عورت فرض نماز پڑھتی ہے اور (کبھی کبھار) پیر کے ٹکڑے صدقہ

کر دیتی ہے اور کسی کو تکلیف نہیں دیتی تو آپ ﷺ نے فرمایا: ((هي من أهل الجنة))

وہ جنتیوں میں سے ہے۔ (الادب المفرد للبخاری: ۱۱۹۰، اسنند صحیح، معجم ابن حبان: ۷۶۱۳، ۷۷۷، ح ۷۴۳، ۵۷)

ایک آدمی نے رسول اللہ ﷺ سے عرض کیا کہ میرا پڑوسی مجھے تکلیف دیتا ہے تو آپ

ﷺ نے فرمایا: جاؤ اور اپنا (گھر کا) سامان باہر نکال کر راستے میں رکھ دو۔ وہ چلا گیا اور اپنا

سامان باہر نکال کر رکھ دیا۔ لوگ اکٹھے ہو گئے اور پوچھنے لگے: تجھے کیا ہو گیا ہے؟ اس نے کہا:

میرا پڑوسی مجھے تکلیف دیتا ہے لہذا میں نے نبی ﷺ سے اس کا ذکر کیا تو آپ ﷺ نے

فرمایا: جاؤ اور اپنا سامان باہر نکال کر راستے میں رکھ دو۔

لوگ اس (پڑوسی) کو بد دعائیں دینے لگے: اے اللہ تو اُس پر لعنت کر، اے اللہ تو اسے ذلیل کر دے۔

اس شخص کو جب معلوم ہوا تو آیا اور اپنے پڑوسی سے کہا: گھر میں واپس چلے جاؤ۔ اللہ کی قسم میں تمہیں کبھی تکلیف نہیں دوں گا۔

(بخاری فی الادب المفرد: ۲۳۱ و مسند صحیح، ابوداؤد: ۵۱۵۳ صحیح الحاکم علی شرط مسلم ۱۶۵/۴، ۱۶۶)

آپ ﷺ سے دو پڑوسیوں کے بارے میں پوچھا گیا کہ کس سے (زیادہ) حسن سلوک کیا جائے!

تو آپ ﷺ نے فرمایا: ((إلى أقر بهما منك باباً))

جس کا دروازہ تمہارے گھر کے زیادہ قریب ہو۔ (بخاری: ۶۰۲۰)

ہر مسلمان پر یہ لازم ہے کہ وہ اپنے پڑوسیوں کا خیال رکھے، ان سے حسن سلوک کرے اور کسی قسم کی تکلیف نہ دے۔

پیارے نبی ﷺ نے اپنے صحابی (سیدنا) ابوذر غفاری رضی اللہ عنہ سے فرمایا:

((يا أبا ذر! إذا طبخت مرقة فأكثر ماءها و تعاهد جيرانك))

اے ابوذر! جب تم شور بے والی کوئی چیز پکاؤ تو اس میں پانی ڈال کر شور بازیاں زیادہ کر دو

اور اپنے پڑوسی کا خیال رکھو۔ (مسلم: ۱۳۲/۱۳۲، ۲۶۲۵، اسلامی طرز زندگی ص ۲۰۴)

محبت ہی محبت

الحمد لله رب العالمين والصلوة والسلام على رسوله الأمين، أما بعد:
اللہ اور رسول سے محبت کرنا اور ان پر ایمان لانا دین اسلام کا بنیادی رکن ہے جس کے
بغیر دائرہ اسلام میں داخل ہونا ناممکن و محال ہے۔ اللہ تعالیٰ نے انسانوں پر بے شمار
احسانات فرمائے لیکن اس کا سب سے بڑا احسان یہ ہے کہ اس نے مومنوں کے لئے اپنے
محبوب اور آخری رسول سیدنا محمد ﷺ کو بھیجا۔ ارشاد باری تعالیٰ ہے کہ
﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا
عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ﴾
یقیناً اللہ نے مومنوں پر احسان کیا جب اس نے انہی میں سے ایک رسول ان میں
بھیجا جو ان پر اس کی آیتیں تلاوت کرتا ہے اور ان کا تزکیہ کرتا ہے اور انہیں کتاب و حکمت
سکھاتا ہے۔ (ال عمران: ۱۶۴)

ایک عورت نے اپنے بچے کو (پیارے) اپنے سینے سے لگا رکھا تھا تو پیارے رسول ﷺ نے فرمایا:
((لله أرحم بعباده من هذه بولدها))

اللہ اپنے بندوں پر اس سے زیادہ رحم کرنے والا ہے جتنی یہ عورت اپنے بچے پر
(مہربان) ہے۔ (صحیح البخاری: ۵۹۹۹ صحیح مسلم: ۲۷۵۴)

اللہ غفور رحیم فرماتا ہے: ﴿وَرَحْمَتِي وَسِعَتْ كُلَّ شَيْءٍ﴾

اور میری رحمت ہر چیز سے زیادہ وسیع ہے۔ (الاعراف: ۱۵۶)

ارشاد باری تعالیٰ ہے: ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقْوَاهُ لَعَلَّكُمْ تَتَّقُونَ﴾

میرے بندوں کو بتادو کہ بے شک میں غفور رحیم ہوں۔ (الحج: ۴۹)

اللہ تعالیٰ کے صفاتی ناموں میں ایک نام اَلْوَدُودُ (محبت کرنے والا) ہے۔ دیکھیے سورۃ البروج (۱۳) محبت کرنے والے رب العالمین نے رسول اللہ ﷺ کو رحمت للعالمین بنا کر بھیجا ہے۔

اللہ تعالیٰ فرماتا ہے: ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾

اور ہم نے آپ کو صرف رحمت للعالمین (سارے جہانوں کے لئے رحمت) بنا کر

بھیجا ہے۔ (الانبیاء: ۱۰۷)

رحمت للعالمین آپ ﷺ کی صفتِ خاصہ ہے جس میں دوسری کوئی مخلوق آپ کی شریک نہیں۔

نبی کریم ﷺ نے فرمایا: ((وَأِنَّمَا بُعِثْتُ رَحْمَةً))

اور مجھے تو صرف رحمت بنا کر بھیجا گیا ہے۔ (صحیح مسلم: ۲۵۹۹)

رحمت للعالمین ﷺ نے فرمایا:

((لا تدخلون الجنة حتى تؤمنوا ولا تؤمنوا حتى تحابوا، أولا

أدلكم على شيء إذا فعلتموه تحاببتم؟ أفشوا السلام بينكم.))

تم جنت میں داخل نہیں ہو سکتے حتیٰ کہ ایمان لے آؤ اور تم (مکمل) ایمان نہیں

لا سکتے جب تک ایک دوسرے سے محبت نہ کرو۔ کیا تمہیں وہ چیز نہ بتا دوں اگر تم

اسے کرو تو آپس میں محبت کرنے لگو گے؟ سلام (السلام علیکم) کو اپنے درمیان پھیلا دو۔

(صحیح مسلم: ۵۴۶۹۳ و ترقیم دار السلام: ۱۹۳)

دو آدمی جو ایک دوسرے سے اللہ کے لئے محبت کرتے ہیں انہیں اللہ تعالیٰ قیامت کے دن

اپنے (عرش کے) سائے میں رکھے گا۔ دیکھیے صحیح بخاری (۶۶) صحیح مسلم (۱۰۳۱)

ہمارا پیارا رب فرماتا ہے: ((حقت محبتي على المتحابين في.))

جو لوگ میری وجہ سے ایک دوسرے سے محبت کرتے ہیں ان کے لئے میری محبت

واجب ہوگی۔ (مسند احمد، زوائد عبد اللہ بن احمد ۳۲۸/۵ سندہ صحیح)

رسول اللہ ﷺ نے فرمایا:

((لا تبغضوا ولا تحاسدوا ولا تدابروا وكونوا عباد الله إخواناً ولا

یحل لمسلم أن يهجر أخاه فوق ثلاث ليالٍ))

ایک دوسرے سے بغض نہ کرو اور حسد نہ کرو اور پیٹھ نہ پھیرو (یا غیبت نہ کرو) اور آپس میں اللہ کے بندے بھائی بھائی بن جاؤ اور کسی مسلمان کے لئے حلال نہیں ہے کہ وہ تین راتوں سے زیادہ اپنے بھائی سے بائیکاٹ کرے۔

(الموطأ رولایہ عبدالرحمن بن القاسم: ۴۰، سندہ صحیح، البخاری: ۶۰۷۶، مسلم: ۲۵۵۹)

ان نصوص شرعیہ و دیگر دلائل کو مد نظر رکھتے ہوئے ماہنامہ الحدیث حضور میں ”محبت ہی محبت“ کا ایک سلسلہ اول یوم سے شروع کیا گیا ہے اور جاری ہے۔ اسلام دین محبت ہے۔ میدان جنگ میں کفار سے شرعی جہاد کے دوران میں کئی احکام پر عمل کرنا ضروری ہے مثلاً:

۱) بچوں کو قتل نہ کیا جائے۔ (صحیح مسلم: ۳۱، صحیح بخاری: ۳۰۱۳)

۲) عورتوں کو قتل نہ کیا جائے۔ (صحیح بخاری: ۳۰۱۳، صحیح مسلم: ۱۷۴۴)

۳) آگ کا عذاب نہ دیا جائے۔ (صحیح بخاری: ۳۰۱۶)

۴) عسیف یعنی کمزور خدمت گار کو قتل نہ کیا جائے۔ (سنن ابی داؤد: ۲۶۶۹، سندہ صحیح)

مکہ اور مدینہ دین اسلام اور مسلمانوں کے دو مقدس ترین مقامات ہیں۔ مکہ و مدینہ میں حلال جانوروں کے شکار سے منع کر دیا گیا ہے بلکہ عام درختوں کو کاٹنا بھی ممنوع ہے۔ مکہ اور مدینہ میں جنگ اور قتل و قتال حرام ہے الا یہ کہ تخصیص کی کوئی شرعی دلیل ہو۔

قرآن و حدیث میں جن لوگوں سے محبت کرنے کا حکم یا اشارہ دیا گیا ہے ان سے محبت کرنا رکن ایمان ہے۔

ہم نے اس سلسلہ ”محبت ہی محبت“ میں دو اہم باتوں کو مد نظر رکھا ہے:

۱) صرف ان روایات و اقوال سے استدلال کیا ہے جن کی سندیں صحیح یا حسن لذاتہ ہیں۔ جب صحیح و حسن روایتیں ذخیرہ حدیث میں موجود ہیں تو پھر ضعیف و غیر ثابت روایات اور اقوال سے استدلال کیا معنی رکھتا ہے؟ حافظ ابن حبان البستی رحمہ اللہ نے کیا خوب فرمایا ہے

”کأن ماروی الضعیف و مالم یرو فی الحکم سیان“

گویا کہ ضعیف جو روایت بیان کرے اور جس کی روایت ہی (سرے سے) نہ ہو، حکم میں برابر ہیں۔ (کتاب الحجر و حین ۳۲۸ ترجمہ سعید بن زیاد)

یعنی ضعیف روایت کا وجود اور عدم وجود برابر ہے۔

یہ منہج اگرچہ بہت مشکل اور صبر آزما ہے لیکن بحمد اللہ ہم اسی پر گامزن ہیں۔

(۲) محبت اور بغض کی وجہ سے بہت سے لوگ افراط و تفریط کا شکار ہو جاتے ہیں۔

سیدنا ابوالدرداء رضی اللہ عنہ نے فرمایا:

”حبك الشئى يعمى ويصم“

تیرا کسی چیز سے محبت کرنا اندھا اور بہرا بنا دیتا ہے۔

(شعب الایمان للبیہقی ۳۶۸/۱ ح ۴۱۲ و سندہ صحیح)

نصرانیوں نے سیدنا عیسیٰ بن مریم علیہ السلام کی محبت میں اندھا دھند غلو کرتے ہوئے انھیں اللہ تعالیٰ کا بیٹا بنا لیا۔ تعالیٰ اللہ عما یقولون علواً کبیراً۔

بیت اللہ کی طرف نماز پڑھنے والے بہت سے لوگوں نے انبیاء و صالحین اور شہداء کو عملاً رب و معبود اور مشکل کشا بنا لیا۔ اماموں کا درجہ نبیوں سے بلند کیا اور طرح طرح کے غلو اور افراط و تفریط کا شکار ہوئے حالانکہ رسول کریم صلی اللہ علیہ وسلم نے فرمایا:

((یا ایہا الناس ایاکم والغلو فی الدین ، فإنما أهلك من كان قبلكم

الغلو فی الدین.))

اے لوگو! دین میں غلو سے بچو، کیونکہ بے شک تم سے اگلے لوگوں کو دین میں غلو نے ہلاک کیا۔ (سنن ابن ماجہ: ۳۰۲۹ و سندہ صحیح واللفظ ل، سنن النسائی ۳۶۸/۵ ح ۳۰۵۹ و سندہ صحیح، وصحیح ابن خزیمہ: ۲۸۶۷


وابن حبان، الموارد: ۱۰۱۱ او الجامع ۳۶۶/۱ والذہبی)

ہم نے پوری کوشش کی ہے کہ اہل حق سے محبت میں افراط و تفریط اور غلو کا شکار ہونے

سے مکمل طور پر بچا جائے۔ واللہ هو الموفق (اور اللہ ہی توفیق دینے والا ہے۔)

[۳۲: الحدیث] (۳/شوال ۱۴۲۷ھ)

PDFBOOKSFREE.PK



فضائل صحابہ رضی اللہ عنہم